

தினமூரசு

THINAMURASU

தினப்பதிப்பு



கி. 187, கஸ்தூரியார் வீதி,
யாழ்ப்பாணம்.
0212219510

முரசு - 03

திருவள்ளூர் ஆண்டு 2043

ஜப்பி 18 சனிக்கிழமை (03.11.2012)

பக்கங்கள் 20

ஓசை - 034



வருட இறுதியில்
நிறைவு

03



இறைமையை
காக்க...

06



ஓழக்கிறோமா?

10



மானம்
காத்த...

13



பிள்ளைகள்
கைவிட்டால்?

14

அரசாங்கத்தை எதிர்க்கும் அரசியல்; அதிகாரிகள் மீதும் திரும்புகிறதா?

அரசு எதிர்ப்பு நிலைப்பாட்டைக் கொண்டுள்ள அரசியல் கட்சிகளும், அரசியல்வாதிகளும், மக்கள் சேவையில் ஈடுபட்டுள்ள அரசாங்க உத்தியோகத்தர்களையும் எதிரிகள் போன்று நடத்துவதாக வடமாகாண அரசாங்க உத்தியோகத்தர்கள் பலரும் கவலை வெளியிட்டுள்ளனர்.

குறிப்பாக, மாவட்ட ஒருங்கிணைப்புக்குழு மற்றும்

பிரதேச ஒருங்கிணைப்புக்குழுக் கூட்டங்களில் பங்கேற்கும் தமிழரசுக் கட்சி நாடாளுமன்ற உறுப்பினர்கள், நாடாளுமன்றத்தில் அரசாங்க அமைச்சர்கள், நாடாளுமன்ற உறுப்பினர்களுக்கு எதிராக நடந்து கொள்வதுபோல, மக்கள் சேவையில் ஈடுபட்டுள்ள அரசாங்க உத்தியோகத்தர்களையும் எதிரிகள் போன்று நடத்துவதாக அவர்கள் குறைப்ப

டுகின்றனர்.

போரினால் பாதிக்கப்பட்ட வடக்கு மாகாணத்தில் மக்களின் மீள்குடியேற்றம், மறுவாழ்வு, மீள்கட்டுமானப் பணிகள் உட்பட பல்வேறு பணிகளை மேற்கொண்டுவரும் அரசு அதிகாரிகள் மற்றும் உத்தியோகத்தர்களின் அவமதிக்கும் வகையில் இவர்கள் நடந்து கொள்வதாகவும், அரசாங்கத்தின் மீதான தமது வெறு

ப்பை அரசாங்க உத்தியோகத்தர்கள் மீது இவர்கள் வெளிக் காட்டுவதாகவும் அவர்கள் கூறுகின்றனர்.

கடந்த 1 ஆம் திகதி நல்லூர் பிரதேச செயலகத்தில் நடைபெற்ற மாவட்ட ஒருங்கிணைப்புக்குழுக் கூட்டத்தில் சமுர்த்தி இணைப்பாளர் திவிநெகும் திட்டத்தின் முக்கியத்துவம் பற்றி விளக்கிக் கூற முற்பட்டபோது, நீர் யார்? உமது அரசியல்

எமக்குத் தெரியும் என்ற விதமாக, கூட்டத்தில் கலந்து கொண்டிருந்த தமிழரசுக் கட்சி நாடாளுமன்ற உறுப்பினர்கள் அவரை அவமதிக்கும் விதமாக நடந்து கொண்டதாக, அங்கிருந்த அரசு அதிகாரிகள் மற்றும் உத்தியோகத்தர்கள் பலரும் விசனம் தெரிவிக்கின்றனர்.

ஒக்ரோபர் மாதம் மாவட்டச் செயலகக் கேட்போர் கூட்டத்தில்

(19 ஆம் பக்கம் பார்க்க)

மக்களின் வயிற்றில் அடிக்கும் கூட்டமைப்பின் அரசியல்



(யாழ்ப்பாணம்)

தீராத பிரச்சினைகளை தீர்ப்பதாகக் கூறிக்கொண்டு தமிழ்க் கூட்டமைப்பினர் சுயலாப அரசியல் நடத்துகின்றனர். தமிழ் மக்களின் அபிவிருத்தியுடனும், நாட்டின் அபிவிருத்தியுடனும் இணைந்து நாம் நடத்தும் அரசியல் தனித்துவமானது, இது இரண்டுக்கும்

தொலைபேசிகளை விழுங்கினார் கைதி

அநுராதபுரத்தில் விபரீதம்

கையடக்கத் தொலைபேசிகள் இரண்டை விழுங்கியதாகக் கூறப்படும் சிறைக்கைதி ஒருவருக்கு சத்திர சிகிச்சை மேற்கொள்ளுமாறு நீதிமன்றம் உத்தரவு பிறப்பித்த சம்பவமொன்று அநுராதபுரம் சிறைச்சாலையில் இடம்பெற்றுள்ளது. அநுராதபுரம் சிறைச்சாலையில் தடுத்து வைக்கப்பட்டிருந்த வவுனியா பிரதேசத்தைச் சேர்ந்த புலிச் சந்தேகநபர் ஒருவரை வவுனியா நீதிமன்றத்தில்

இடம்பெற்ற வழக்கொன்றுக்காக அழைத்துச் சென்று மீண்டும் அநுராதபுரத்துக்கு அழைத்து வந்தபோதே மேற்படி கையடக்கத் தொலைபேசிகள் இரண்டையும் அவர் விழுங்கியுள்ளார் என தெரிவிக்கப்படுகின்றது.

இந்நிலையில், வயிற்றுக்குள் ளிருந்த கையடக்கத் தொலைபேசிகளில் ஒன்று அலறிய போது அவரது வயிற்றிலும்

(19 ஆம் பக்கம் பார்க்க)

இடையில் வேறுபாடு உண்டு என்று அமைச்சர் டக்ளஸ் தேவானந்தா அமைச்சின் யாழ். அலுவலகத்தில் நேற்று நடத்திய பத்திரிகையாளர் மாநாட்டின் போதே இவ்வாறு தெரிவித்தார்.

இக்கலந்துரையாடலின்போது அமைச்சர் மேலும் தெரிவிக்கையில், நேற்று முன்தினம் நல்லூர் பிரதேச செயலகக் கேட்போர் கூட்டத்தில் நடைபெற்ற யாழ்.மாவட்ட அபிவிருத்தி ஒருங்கிணைப்புக் குழுக்கூட்டத்தில் தமிழ்க் கூட்டமைப்பின் நாடாளுமன்ற உறுப்பினர்கள் தகாத வார்த்தைப் பிரயோகங்களைப் பாவித்தோடு, திவிநெகும் திட்டத்தின் சமுர்த்தி அதிகார சபை அடங்கவில்லை என்றும் தாம் வழக்குத் தொடர்ந்திருப்பது மக்களின் முன்னேற்றத்துக்கு தடையாக அமையாது என்று கூறினாலும் இத்

(19 ஆம் பக்கம் பார்க்க)

முன்னாள் புலிகள் வெளிநாடு செல்லலாம்

தடையை நீக்கியது அரசு

(கொழும்பு)

முன்னாள் விடுதலைப் புலிகள் வெளிநாடுகளுக்குச் செல்வதற்கு இதுவரை இருந்து வந்த கட்டுப்பாடுகள் நீக்கப்பட்டிருக்கிறது.

இதனைத் தொடர்ந்து இவர்களுக்கு வெளிநாடுகளில் வேலைவாய்ப்பைப் பெற்றுக் கொடுப்பதற்கு தற்போது அரசு நடவடிக்கை எடுத்துள்ளது.

(19 ஆம் பக்கம் பார்க்க)

கள்ள மாடுகள் கடத்தல் பிரதேசசபை வாகனம் சிக்கியது

(நல்லூர்)

நல்லூர் பிரதேச சபைக்கு சொந்தமான வாகனத்தில் (டிரக்டர்) களவாக மாட்டினையும் கன்றினையும் ஏற்றிச் சென்றவர்கள் பொதுமக்களால் பிடிக்கப்பட்டு யாழ். பொலிஸாரிடம் ஒப்படைக்கப்பட்டுள்ளனர்.

நேற்று முன்தினம் மாலை 5 மணியளவில் கிழக்கு அரியாலை ஜே90 கிராம அலுவலர் பிரிவுக்கு உட்பட்ட கிராமத்தில் நல்லூர் பிரதேச சபைக்குச் சொந்தமான வாகனத்தில்

குப்பைகளை கொட்டி விட்டு திரும்பி வரும்போது, பிரதேச சபை ஊழியர்கள் இருவர் அங்கு மேச்சலில் ஈடுபட்டிருந்த வளர்ப்பு மாட்டினையும், அதன் கன்றுக் குட்டியினையும் வாகனத்தில் ஏற்றி பனை ஓலைகளால் (காவோலைகள்) மறைத்து கொண்டுவரும் போது அவ்வூர் மக்கள் பிடித்து வாகனத்தையும் ஊழியர்களையும் யாழ்.பொலிஸாரிடம் ஒப்படைத்தனர். யாழ்.பொலிஸார் மேலதிக விசாரணைகளை மேற்கொண்டு வருகின்றனர்.

இணையத்தில் தினமூரசு

www.thinamurasu.net



முல்லைவில் அள்ளிய புலிகளின் ஆட்களின்

வெள்ளத்தில் மூழ்கியுள்ள முளைவிட்ட நெற்பயிர்கள்

(புதுக்குடியிருப்பு)
புதுக்குடியிருப்பு - கைவேலி உடையார்கட்டுப் பகுதியில் வேளாண் செய்கையில் ஈடுபட்டுள்ள விவசாயிகள் தங்கள் வயல் நிலங்களில் முளை விட்டிருக்கும் நெற்பயிர்களை மூடி வெள்ளம் தொடர்ந்தும் நிற்குமானால் தங்கள் உழைப்பின் பலன் வீணாகிப் போகும் என்று அச்சமும் கவலையும் வெளியிட்டுள்ளனர்.

நிலங்களிலிருந்து முளைவிட்டு 3 அங்குல வளர்ச்சியாக நிற்கும் நெற்பயிர்கள் மழை நீரில் அழுகிப்போக வாய்ப்புள்ளதாகக் கூறப்படுகிறது.

இதுகுறித்து புதுக்குடியிருப்பு கைவேலியைச் சேர்ந்த ஒரு

வோளாண் விவசாயி தெரிவிக்கையில்,

3 வருடத்துக்குப் பிறகு கையிலிருந்த நகைகளை அடைவு வைத்து வயலில் நெல்லை விதைத்து ஒரு நம்பிக்கையோடு இருக்கிறோம். இந்த நம்பிக்கையை தற்போதைய மழை பொய்த்துப் போகச் செய்யுமோ என்று அச்சப்பட வேண்டியுள்ளது.

வயலில் விதைப்பைத் தொடங்குவதற்கு மழை இல்லையே என்று கவலைப்பட்டதற்கு இப்போது அந்த மழையே அளவு கணக்கில்லாமல் கொட்டி எங்களை அவலப்பட வைக்கிறது என்று அவ்விவசாயி கவலையுடன் தெரிவித்தார். (138)

திருடர்கள் பிடிப்பட்டனர்

(யாழ்ப்பாணம்)
யாழ். போதனா வைத்திய சாலையின் நிர்வாகப் பகுதியின் மேல்மாடியில் உள்ள வைத்தியர் விடுதியிலிருந்து அலுமாரி ஒன்றினை உடைத்து பொருட்களை களவெடுத்த தென்பகுதியைச் சேர்ந்த தொழிலாளர்கள் மூவர் பிடிக்கப்பட்டு வைத்தியசாலைப் பொலிஸாரிடம் ஒப்படைக்கப்பட்டனர்.

நேற்று முன்தினம் நடைபெற்ற இந்தச் சம்பவத்தில் வைத்தியசாலையில் மாபிள் பதிக்கும் வேலையில் ஈடுபட்டிருந்த குறித்த தொழிலாளர்கள் வேலை முடிந்ததையடுத்து அந்தப் பகுதியில் பூட்டப்பட்டிருந்த

வைத்தியர்களது உடமையுள்ள அலுமாரியை உடைத்து பொருட்களை எடுத்துக் கொண்டு சென்றிருக்கின்றனர்.

இதனை அந்தப் பகுதியில் வேலை செய்து கொண்டிருந்த தொழிலாளர்கள் கண்டு தகவல் கொடுத்ததையடுத்து இவர்கள் வைத்தியசாலை பாதுகாப்பு உத்தியோகத்தர்களால் பிடிக்கப்பட்டதாகவும், அதிலும் ஒருவர் தப்பியோடிய நிலையில் அவர் மீளவும் பிடிக்கப்பட்டு மூவரையும் யாழ். போதனா வைத்திய சாலை பொலிஸாரிடம் ஒப்படைத்ததாகவும் தெரியவருகிறது. (பா)

நூல்களுக்கு பரிசளிப்பு

யாழ். இலக்கிய வட்டம் மற்றும் இலங்கை இலக்கியப் பேரவை இணைந்து நடத்தும் 2010, 2011 ஆம் வருடங்களுக்கான சிறந்த இலக்கிய நூல்களுக்கு பரிசளிக்கும் வைபவம் நாளை பிற்பகல் 3.00 மணிக்கு நல்லூர் நாவலர் கலாசார மண்டபத்தில் நடைபெறவுள்ளது.

ஆஸ்க் மீடியா முகாமைத்துவப் பணிப்பாளர் எஸ்.எஸ்குக நாதன் தலைமையில் நடைபெறும் நிகழ்வில் திருமதி சந்திரமலர் அச்சதன் தமிழ் வாழ்த்தும் இலக்கியப் பேரவை செயலாளர் சி.சி.வ

தாசனின் வரவேற்புரையும் இடம் பெறும்.

ஆசியுரைகளை யாழ். பல் கலைக்கழக இந்து நாகரிகத் துறை தலைவர் பேராசிரியர் மா.வேதநாதன் மற்றும் அருட் சகோதரி ம.சயந்தி ஆகியோர் வழங்குவர்.

வாழ்த்துரையை பேராசிரியர் எஸ்.சிவலிங்கராசாவும், பரிசளிப்பு உரையை கலாநிதி க.குக ராசாவும் விருதுரையை முன்னாள் யாழ். பல்கலைக்கழக துணைவேந்தர் பேராசிரியர் நா.சண் முகலிங்கனும் நிகழ்த்துவர். (68)

சிறுமி மீது அங்க சேட்டை; இளைஞர் நீதிமன்றில்

வல்வெட்டித்துறைப் பகுதியில் 15 வயதுச் சிறுமி ஒருவர் மீது அங்க சேட்டை புரிந்த 25 வயது இளைஞர் ஒருவர் பொலிஸாரினால் கைதுசெய்யப்பட்டு நீதிமன்றத்தில் முற்படுத்தப்பட்டுள்ளதாக பிரதிப் பொலிஸ் மா

கடற்றொழிலாளர்கள்

150 பேர் பாதிப்பு

அண்மையில் பெய்த கடும் மழை மற்றும் காற்று காரணமாக காரைநகரில் 150 இற்கும் மேற்பட்ட கடற்றொழிலாளர்கள் பாதிக்கப்பட்டுள்ளதாக காரைநகர் கடற்றொழிலாளர் கூட்டுறவுச் சங்க சமாசத் தலைவர் புண்ணியமூர்த்தி ஜெயசூன் தெரிவித்துள்ளார்.

இந்த அனர்த்தம் காரணமாக கடற்றொழிலாளர்களின் வள்ளங்களுக்கும் வலைகளும் சேதமடைந்துள்ளன. இதனால் அவர்கள் தமது தொழிலை தொடர்ந்து மேற்கொள்வதில் பெரும் சிரமங்களை எதிர்கொண்டுள்ளனர்.

கடற்றொழிலாளர்களின் பாதிப்பு தொடர்பாக கடற்றொழிலாளர் சங்க சம்மேளனத்திற்கு அறிவிக்கப்பட்டுள்ளது.

அதிபர் தெரிவித்துள்ளார்.

சங்கிலி அறுத்த பெண்கள் சிக்கினர்

(யாழ்ப்பாணம்)
யாழ்ப்பாணம் திலிருந்து பருத்தித்துறை நோக்கி வந்த 750 வழித்தட பஸ்சில் பிரயாணம் செய்த பெண் பயணி ஒருவரின் தங்கச் சங்கிலி, கூடவே வந்த வவுனியாவைச் சேர்ந்த இரு இளம் பெண்களினால் களவாடப்பட்டுள்ளது.

சுகாகரித்துக் கொண்ட பெண் நெல்லியடி பொலிஸாரின் உதவியுடன் சம்பந்தப்பட்ட இரு இளம் பெண்களையும் பிடித்து அவர்களிடமிருந்து சங்கிலி மீட்கப்பட்டதுடன் இருவரையும் கைது செய்து வழக்குப் பதிவு செய்துள்ளனர். (18)



வலிகாமம் தென்மேற்கு பிரதேச சபை மானிப்பாய்

2013 ஆம் ஆண்டுக்கான கேள்வி அறிவித்தல்

வலிகாமம் தென்மேற்கு பிரதேச சபையின் எல்லைக்குட்பட்ட சந்தைகள், இறைச்சிக் கடைகள், கோழி இறைச்சிக் கடைகள், கருவாட்டுக் கடைகள் என்பவற்றை 2013.01.01 தொடக்கம் 2013.12.31 ஆம் திகதிவரை குத்தகைக்கு வழங்குவதற்கான கேள்விகள் கோரப்படுகின்றன. கேள்விப்பத்திரம் வழங்கும் இறுதித்திகதி:- 15.11.2012 பி.ப. 1.00 மணிவரை கேள்விப்பத்திரம் ஏற்றுக்கொள்ளும் திகதி:- 16.11.2012 பி.ப. 12.00 மணிவரை கேள்வி திறக்கும் திகதி:- 16.11.2012 பி.ப. 2.00 மணிக்கு

1. கேள்விப் பத்திரங்கள் மூன்று பிரதிகளில் தயாரிக்கப்பட்டு மூலப்பிரதி உட்பட இரு பிரதிகளை "தவிசாளர்" வலிகாமம் தென்மேற்கு பிரதேச சபை, மானிப்பாய். என்ற முகவரிக்கு அரக்கு முத்திரையிட்டு தபால் உறையின் இடதுபக்க மேல்முலையில் கேள்வியின் பெயர் தெளிவாக இடப்பட்டு பதிவுத்தபால் மூலம் அனுப்புதல் வேண்டும். அல்லது அதற்கென தலைமை அலுவலகத்தில் வைக்கப்பட்டுள்ள கேள்விப் பெட்டியில் உரிய நேரத்திற்கு முன் இடப்படல் வேண்டும். மூன்றாவது பிரதி "பிராந்திய உள்ளூராட்சி உதவி ஆணையாளர், உள்ளூராட்சித் திணைக்களம், யாழ்ப்பாணம்" என்னும் முகவரியிட்ட பதிவுத்தபால் மூலம் அனுப்பிவைத்தல் வேண்டும்.
2. கேள்விப் பத்திரம் பெற விரும்புவோர் விண்ணப்பங்களுடன் தேசிய அடையாள அட்டையையும் அதன் நிழற்றப்பட்ட பிரதியையும் கொண்டு வருவதுடன் தாம் வதியும் இடத்தின் வதிவிடச் சான்றிதழையும் சமர்ப்பித்தல் வேண்டும்.
3. உள்ளூராட்சி மன்றங்களால் தவறுனராகக் கணிக்கப்பட்ட எவருக்கும் கேள்விப் பத்திரம் வழங்கப்படமாட்டாது. படிவம் வழங்கப்பட்ட பின் கண்டுபிடிக்கப்பட்டால் அவரின் கேள்விப் பத்திரம் நிராகரிக்கப்படுவதுடன் கேள்வி வைப்புப் பணமும் மீளிக்கப்படமாட்டாது.
4. கேள்விப் படிவக் கட்டணம், கேள்வித் தொகை, மாதவடகை என்பவற்றிற்கு 2% தேசத்தைக் கட்டியெழுப்பும் வரி (N.B.T.)யும் 12% பெறுமதி சேர்க்கப்பட்ட வரி (Vat) செலுத்தப்படல் வேண்டும்.
5. கேள்வி நிபந்தனைகள் அறிவுறுத்தல்களுக்கு அமையாத கேள்விக் கோரிக்கைகளை நிராகரிக்கவும், எந்தவொரு கேள்வியையும் காரணம் காட்டாது ஏற்கவோ/நிராகரிக்கவோ தவிசாளருக்கு பூரண அதிகாரம் உண்டு.
6. தெரிவுசெய்யப்படும் கேள்விக்காரர்கள் கேள்வித் தொகையில் 1/3 பகுதியை 28.11.2012 ஆம் திகதிக்கு முன்னர் செலுத்தி சபையுடன் ஒப்பந்தம் ஒன்றினை செய்துகொள்ள வேண்டும்.
7. எமது சபைக்குட்பட்ட மாதகல் காடாப்புலத்தில் புதிதாக புரமைக்கப்பட்ட கொல்களத்தில் ஆடு, மாடுகள் பதற்கு பயன்படுத்தி அதற்குரிய கொல்கள கட்டணத்தை பண்டத்தரிப்பு பட்டின உப உ வகத்தில் செலுத்துதல் வேண்டும்.
8. கேள்வி சம்பந்தமான மேலதிக விபரங்களை தலைமை அலுவலகத்திலும் உப அலுவலகங்களிலும் பெற்றுக்கொள்ளலாம்.

2013 ஆம் ஆண்டுக்கான கேள்வி அட்டவணை

சந்தைகள் (துவிச்சக்கர வண்டி பாதுகாப்பு நிலையங்களுடன்) இறைச்சிக்கடைகள், கோழி இறைச்சிக் கடைகள், கருவாட்டுக்கடைகள் விபரம்.	மீளிக்கப்படாத கேள்விப் பத்திரப் பணம் N.B.T., Vat தவிர	மீளிக்கப்படும் கேள்வி வைப்புப் பணம்	ஏற்றுக்கொள்ளக் கூடிய ஆகக் குறைந்த தொகை N.B.T., Vat தவிர	மாதாந்த வாடகை N.B.T., Vat தவிர
1 மானிப்பாய் பட்டின உப அலுவலகம்				
1 மானிப்பாய் பொதுச் சந்தை	1000.00	15000.00	1365100.00	
2 மானிப்பாய் பொதுச் சந்தை மாட்டிறைச்சிக் கடை	1000.00	5000.00	432168.00	400.00
3 மானிப்பாய் பொதுச் சந்தை ஆட்டிறைச்சிக் கடை	1000.00	5000.00	149710.00	300.00
4 மானிப்பாய் பொதுச் சந்தை கோழி இறைச்சிக் கடை	1000.00	5000.00	786500.00	400.00
2 மானிப்பாய் கிராம உப அலுவலகம்				
1 காக்கைதீவு பொதுச் சந்தை	1000.00	5000.00	380955.00	
2 நவாலி பொதுச் சந்தை	1000.00	5000.00	1999235.00	
3 சாவற்கட்டு சந்தை	1000.00	5000.00	190345.00	
4 நவாலி பிரசாத் சந்தை மாட்டிறைச்சிக் கடை	500.00	2000.00	89650.00	400.00
5 நவாலி பிரசாத் சந்தை ஆட்டிறைச்சிக் கடை	500.00	1500.00	30000.00	300.00
6 நவாலி பிரசாத் சந்தை கோழி இறைச்சிக் கடை	500.00	1500.00	23375.00	
7 ஆனைக்கோட்டை சந்தி மாட்டிறைச்சிக் கடை	1000.00	5000.00	250690.00	
8 ஆனைக்கோட்டை சந்தி ஆட்டிறைச்சிக் கடை	500.00	2000.00	63580.00	
3 பண்டத்தரிப்பு பட்டின உப அலுவலகம்				
1 பண்டத்தரிப்பு பொதுச் சந்தை	1000.00	15000.00	1132186.00	
2 பண்டத்தரிப்பு சாந்தை சந்தை	500.00	2000.00	78210.00	
3 பண்டத்தரிப்பு சந்தை மாட்டிறைச்சிக் கடை	1000.00	5000.00	165110.00	600.00
4 பண்டத்தரிப்பு சந்தை கோழி இறைச்சிக் கடை	1000.00	5000.00	121000.00	600.00
5 பண்டத்தரிப்பு சந்தை சந்தைகருவாட்டுக்கடை இல 1	500.00	1500.00	7500.00	600.00
6 பண்டத்தரிப்பு சந்தை சந்தைகருவாட்டுக்கடை இல 2	500.00	1500.00	7500.00	600.00
4 பண்டத்தரிப்பு கிராம உப அலுவலகம்				
1 மாகியப்பிட்டிச் சந்தை	1000.00	5000.00	111320.00	
2 இளவாலை பொதுச்சந்தை	1000.00	5000.00	264535.00	
3 மாதகல் பொதுச் சந்தை	1000.00	5000.00	109435.00	
4 மாகியப்பிட்டிச் சந்தை மாட்டிறைச்சிக் கடை	500.00	1500.00	45035.00	250.00
5 மாகியப்பிட்டிச் சந்தை ஆட்டிறைச்சிக் கடை	500.00	1500.00	5600.00	250.00
6 மாதகல் சந்தை மாட்டிறைச்சிக் கடை	500.00	1500.00	46310.00	250.00
7 மாதகல் சந்தை ஆட்டிறைச்சிக் கடை	500.00	1500.00	5500.00	250.00
8 இளவாலை சந்தை மாட்டிறைச்சிக் கடை	1000.00	5000.00	128335.00	

திரு.அந்தோனிப்பிள்ளை ஜெபநேசன், தவிசாளர், வலி.தென்மேற்கு பிரதேசசபை, மானிப்பாய். 02.11.2012. (C/2087)

லக்ஷ்பானா மின்மார்க்க வேலைகள்

வருட திறுதியில் நிறைவு பெறும்

யாழ்.மாவட்ட மின்சாரசபை பிரதம பொறியியலாளர்

(யாழ்ப்பாணம்)

யாழ்ப்பாணத்திற்கான லக்ஷ்பானா 132 கே.வி. மின்மார்க்க வேலைகள் இவ்வருடம் டிசம்பர் மாதமளவில் நிறைவு பெறுமென யாழ்.மாவட்ட மின்சாரசபை பிரதம பொறியியலாளர் தெரிவித்தார்.

நேற்று முன்தினம் நடைபெற்ற யாழ்.மாவட்ட ஒருங்கிணைப்புக்குழுக் கூட்டத்தில் மின்சார சபையின் திட்டங்கள் பற்றி முன்வைக்கப்பட்ட கருத்துக்களுக்கு, அடிக்கடி மின்சாரம் தடைப்படுவதாகவும் இதற்கான காரணம் என்ன? மின்சார சபை ஊழியர்கள் இதில் அக்கறை கொள்வதில்லை என கேட்கப்பட்ட கேள்விகளுக்கு பதிலளித்தார்.

அவர் மேலும் தெரிவிக்கையில்,

17 வருடங்கள் பழையான மின்மார்க்கங்களே தற்போது பாவனையில் உள்ளன. அவை அடிக்கடி பழுதுபடுவதும், திருத்துவதுமாகவே உள்ளன. நவீன முறையிலான

மின்மாற்றிகள் குறைவாகவே இருக்கின்றன. மின்மார்க்கங்களில் உள்ள தடிகள், வேலிகள், மரங்களினாலும் மின்தடை ஏற்படுகின்றது. இவற்றை அகற்ற மக்களும் ஒத்துழைப்பு வழங்க வேண்டியுள்ளது. ஆனால் அவற்றை தாம் அகற்றும் போது பயன்தருமரங்களை வெட்டுவதாக தர்க்கங்களிலும் மக்கள் ஈடுபடுகின்றனர்.

எனவே இதற்கு தீர்வுகாணப்படுவதற்கு சிறிது காலம் நீடிக்கலாம். எனினும் லக்ஷ்பானா 132 கே.வி. மின்மார்க்கம் டிசம்பரில் நிறைவுபெற்றதும் இம்மின்தடைகள் நிறைவு பெறும் என்றும் அவர் தெரிவித்தார்.

தற்போது எமக்கு 34 மெகா வோல்ட் மின்சாரம் தேவைப்படுமிடத்து 60 மெகா வோல்ட் உற்பத்தி செய்யப்படுவதனால் மின்சாரத்திற்கான தட்டுப்பாடு இல்லை என்றும் மின்சாரத்தை கடத்தும் மின்மார்க்கங்களினால்தான் மின்தடைகள் அடிக்கடி ஏற்படுவதாகவும் அவர் மேலும் தெரிவித்தார். (இ)

சிறுகுளமாக மாறிய தட்டாதெருச்சந்தி

(குருநகர்)

யாழ்.தட்டாதெருச்சந்தி, சிறுகுளம் போன்று காட்சியளிக்கின்றது. காங்கேசன்துறைவீதியில் அமைந்துள்ள தட்டாதெருச் சந்தியில் நட்புநடுவே இந்நிலை ஏற்பட்டுள்ளது.

கடந்த ஞாயிற்றுக்கிழமை இரவு பெய்த அடை மழை காரணமாக நடுவீதியில் மழை நீர் தேங்கி போக்குவரத்துக்கு மிகுந்த அசௌகரியமாக அமைந்துள்ளது.

சந்தியின் நீளத்துக்கு மழை நீரின் அரிப்பால் தோன்றிய பள்ளங்களால் மேலும் வாகனாதிகள் சர்க்கஸ், சர்காசம் செய்து கொண்டே பயணிக்கும் நிலைமை ஏற்பட்டுள்ளது.

இதன் காரணமாக வீதிகளில் பயணிப்போர் மீது அழுக்கு நீர் வாரி இறைக்கப்படுவது தவிர்க்க முடியாததாகக் காணப்படுகிறது. இது தொடர்பாக உரிய அதிகாரிகள் நடவடிக்கை எடுக்க வேண்டும் என மக்கள் தெரிவிக்கின்றனர். (68)

வெள்ளத்தில் மீன்பிடி

(வடமராட்சி)

தொண்டைமானாறு பிரதேசத்தில் குறிப்பாக கடலை அண்மித்த பகுதிகளில் அண்மையில் ஏற்பட்ட கன மழையால் வெள்ளநீர் தேங்கிக் காணப்படுகிறது.

இதேவேளை கடல் நீரும், வெள்ள நீருடன் கலக்கப்படுவதால் மீனவர்கள் வெள்ளத்தில் மீன்பிடி நடவடிக்கையில் ஈடுபடுவதாகத் தெரிவிக்கப்படுகிறது.

இதன் போது மீன்கள் வலையில் அகப்படுவதாகவும், மீனவர்கள் தெரிவிக்கின்றனர்.

மேலும் தொண்டைமானாறு பாலமும் கன மழையால் திறந்து விடப்பட்டுள்ளதாகவும் தெரிவிக்கப்படுகிறது. (116)



கரவெட்டி வல்லியானந்தம் பிள்ளையார் ஆலயத்தில் நின்ற 100 வருட பழமை வாய்ந்த ஆலமரமும் குடாநாட்டில் வீசிய கடும் காற்றினால் பாறி விழுந்துள்ளது. இவ் ஆலமரம் வரலாற்று முக்கியத்துவம் வாய்ந்தது. இக்கிராம மக்களால் அந்தயேட்டி கிரகைகள் இவ் ஆலமரத்தின் கீழ் இடம்பெற்று வந்தது. பாறிக் கட்டக்கும் ஆலமரத்தை காணலாம். (116)

சந்திப்பு

(முல்லைத்தீவு)

கிளிநொச்சி மாவட்ட சகல தொண்டர் ஆசிரியர்களுடனான சந்திப்பொன்று இன்று சனிக்கிழமை காலை 8.30 மணிக்கு கிளிநொச்சி பழைய பொன்னம் பலம் மருத்துவமனைக்கு முன்பாகவுள்ள நாமல் ராஜபக்ஷவின் அலுவலகத்தில் நடைபெறவுள்ளது.

இச்சந்திப்பில் இளைஞர்களுக்கான நாளைய அமைப்பின் தலைவரும், நாடாளுமன்ற உறுப்பினருமான நாமல் ராஜபக்ஷ கலந்து கொள்ளவுள்ளதால் சகல தொண்டர் ஆசிரியர்களையும் தவறாது கலந்து கொள்ளுமாறு அறிவிக்கப்பட்டுள்ளது. (04)

பாணான்குளம் ஆழமாக்கல்; வெள்ள அபாயம் நீங்கியது

(யாழ்ப்பாணம்)

யாழ்.மாநகரசபைக்கு சொந்தமான பாணான்குளத்தை ஆழமாக்கும் நடவடிக்கை மேற்கொள்ளப்பட்டதை அடுத்து சமீபத்தில் பெய்த மழையினால் அக்குளம் நிரம்பி வருகின்றது.

இது தொடர்பாக அப்பகுதி மக்கள் கருத்து தெரிவிக்கையில்,

பாணான்குளம் ஆழமாக்கப்பட்டதனால் வெளிவெள்ளம் அக்குளத்தை சென்றடைவதால் எங்கள் வீடுகள் இம்முறை வெள்ளத்தில் முழுகாமல் தப்பிக்கொண்டுள்ளன.

இதற்கு முன் மழைகாலங்களில் வெள்ளம் எங்கள் வீடுகளில் புகுந்து குடியிருக்க முடியாத நிலையை உருவாக்கி வந்தது என்றும், இதற்காக குளத்தை ஆழமாக்கும் நடவடிக்கை மேற்கொண்ட முதல் வருக்கு தாம் நன்றிகளைத் தெரிவிப்பதாகவும் கூறினர்.

(யாழ்ப்பாணம்)

உடுவில் மான்ஸ் மகா வித்தியாலயத்தின் 150 ஆவது ஆண்டு நிறைவேயொட்டி பாடசாலைகள் மற்றும் கழகங்களுக்கிடையில் நடத்தப்பட்ட திறந்த பிரிவு நாடகப் போட்டியில் யாழ். மத்திய கல்லூரி முதலாமிடத்தைப் பெற்றுக்கொண்டுள்ளது.

உடுவில் மான்ஸ் மகா வித்தியாலய மண்டபத்தில் நடைபெற்ற மேற்படி போட்டியில் யாழ்ப்பாணம் மத்திய கல்லூரியின் 'எங்களைக் காப்பாற்றுவோம்' எனும் நாடகமானது முதலாமிடத்தைப் பிடித்தது.



வாழ்வெழுச்சித்திட்டத்தின் கீழ் வேலணை பிரதேச செயலர் பிரிவில் தேசத்தைக் கட்டியெழுப்புவோம் மரங்களை வளர்ப்போம் என்ற தொனிப்பொருளுக்கமைய தென்னங்கன்றுகள் அண்மையில் வழங்கப்பட்டன.

வேலணை பிரதேச செயலர் பிரிவில் வசீக்கும் குடும்பங்களுக்கு தென்னங்கன்றுகளை வேலணை பிரதேச சபையின் தவிசாளரும் ஈ.பி.டி.பி.யின் வேலணை பிரதேச அமைப்பாளருமாகிய சி.சீவராசா (போல்) வழங்குவதைக் காணலாம்.

சிறுவர் தினமும் பரிசளிப்பு விழாவும்

(யாழ்ப்பாணம்)

சர்வதேச சிறுவர் தினத்தை முன்னிட்டு மாவட்ட சிறுவர் அபிவிருத்தி அலுவலகத்தினால் நடத்தப்படும் சிறுவர் தினமும் பரிசளிப்பு விழாவும் இன்று சனிக்கிழமை காலை 8.30 மணியளவில் நல்லூர் பிரதேச செயலக மாநாட்டு மண்டபத்தில் நடைபெறவுள்ளது.

யாழ்.மாவட்ட மேலதிக அரசாங்க அதிபர் திருமதி ரூபினி வரதலிங்கம் தலைமையில் நடைபெறும் இந்நிகழ்வில் பிரதம விருந்தினராக யாழ்.மாவட்ட அரசாங்க அதிபர் சுந்தரம் அருமை நாயகம் கலந்து கொள்ளவுள்ளார்.

சிறப்பு விருந்தினர்களாக வடமாகாண சிறுவர் நன்னடத்தை மற்றும் பராமரிப்பு சேவைகள் ஆணையாளர் தி.விஸ்வரூபன், நல்லூர் பிரதேச செயலர் பி.செந்தில்நந்தன், யாழ்.பிரதித்தொழில் ஆணையாளர் கே.கனகேஸ்வரன், யாழ்.முன்பள்ளி அபிவிருத்திப்பணிப்பாளர் திருமதி ஏ.ஆ.ஜெகதாம்பிகை, யாழ்.சிறுவர் பெண்கள் பொலிஸ் அதிகாரி ஆகியோர் கலந்து கொள்ளவுள்ளனர்.

சர்வதேச சிறுவர் தினத்தை முன்னிட்டு யாழ்.மாவட்டத்தைச் சேர்ந்த 15 பிரதேச செயலர் பிரிவுகளிலும் நடத்தப்பட்ட பேச்சு, கட்டுரை, ஓவியப் போட்டிகளில் முதல் மூன்று இடங்களைப் பெற்ற மாணவர்களை இந்நிகழ்வில் கலந்து கொண்டு பரிசில்களை பெற்றுக் கொள்ளுமாறு அறிவிக்கப்பட்டுள்ளது.

சாரணர் கலைக்கூறு

(சாவகச்சேரி)

கிளிநொச்சி வலயத்திற்குட்பட்ட சாரண ஆசிரியர்களுக்கான சாரணர் கலைக்கூறு 1 நிகழ்வுகள் இன்றும், நாளை ஞாயிற்றுக்கிழமையும் கிளிநொச்சி மகா வித்தியாலயத்தில் நடைபெறவுள்ளது.

கிளிநொச்சி கல்வி வலயத்தினால் ஒழுங்கு செய்யப்பட்ட இப்பயிற்சியில் கலந்து கொள்ளும் ஆசிரியர்களை தவறாது கலந்து கொள்ளுமாறு கிளிநொச்சி மாவட்ட சாரண ஆணையாளர் செ.சுப்பிரமணியம் அறிவித்துள்ளார். (11)

நாடகப்போட்டியில் மத்திய கல்லூரி முதலிடம்

(யாழ்ப்பாணம்)

உடுவில் மான்ஸ் மகா வித்தியாலயத்தின் 150 ஆவது ஆண்டு நிறைவேயொட்டி பாடசாலைகள் மற்றும் கழகங்களுக்கிடையில் நடத்தப்பட்ட திறந்த பிரிவு நாடகப் போட்டியில் யாழ். மத்திய கல்லூரி முதலாமிடத்தைப் பெற்றுக்கொண்டுள்ளது.

உடுவில் மான்ஸ் மகா வித்தியாலய மண்டபத்தில் நடைபெற்ற மேற்படி போட்டியில் யாழ்ப்பாணம் மத்திய கல்லூரியின் 'எங்களைக் காப்பாற்றுவோம்' எனும் நாடகமானது முதலாமிடத்தைப் பிடித்தது.

இந்நாடகத்திற்கான எழுத்துருவாக்கம், நெறியாள்கையினை யாழ்.மத்திய கல்லூரி நாடகத்துறை ஆசிரியர் எஸ்.ரி.குமரன் மேற்கொண்டார். நடிகர்களாக கவிராஜ், தயாநிஷன், பிரசாந்தன், அபிஷேக், ஜெனிறன், கஜேந்திரன், அபிநாஸ், தர்மிசன், சண்முகப்பிரியன், மதிவண்ணன், சகிர்தன், சதீஸ் குமார், அலெக்ஜன், சித்தார்த்தன், ஜெக்சன் ஆகியோர் நடித்துள்ளனர். இசையினை பிரவீக், லிவீசன் ஆகியோரும், மேடை முகாமையினை பக்தரனும் மேற்கொண்டனர்.

நீ வாழ்க்கையில் முன்னேற வேண்டுமானால் உன்னுடைய கால்களால் நடந்து போ. மற்றவர்களின் முதுகின் மேல் ஏறிப்போக விரும்பாதே. - நியேட்சே.

தீனமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

தண்ணீர் போத்தலும் தாக்குதல் முயற்சியும்!

நாம் நேற்றுச் சொல்லியிருந்தது போலவே தமிழரசுக் கட்சிப் பத்திரிகை தன் பாணியில், குழம்பியது ஒருங்கிணைப்புக்குழுக் கூட்டம் என்ற செய்தியை குதூகலத்தோடு ஜோடனை செய்து வெளியிட்டிருந்தது. யுத்தம் நின்ற பிறகு விடுவிப்புச் செய்திகள் இல்லாமல் இந்த உணர்ச்சியூட்டல் பத்திரிகைகளின் வியாபாரம் டல்லடிப்பதாகத் தெரிகிறது.

எனவே, ஆங்காங்கே வலிந்து குழப்பங்களை ஏற்படுத்துவதும், ஏகவசனத்தில் கத்திக் கூச்சலடுவதும், இப்போதும் தாக்குதல் களைப் பற்றியே பத்திரிகையில் எழுதிக்கொண்டிருக்க வேண்டிய தேவைக்கும் கட்டாயத்திற்கும் உள்ளாகியிருப்பதாகத் தெரிகிறது. தமிழ்மக்களின் காதுகளில் பூச்சுற்றும் உணர்ச்சிக் கொந்தளிப்புகளைத் திட்டமிட்டு ஏற்படுத்தவும் வேண்டியிருக்கிறது.

இலங்கை நாடாளுமன்றம் வழங்கிய 'டிப்ளோமர்' பாஸ்போட் சலுகையில் எந்தத் தடங்கலுமில்லாமல் நிகைத்தபோதெல்லாம் வெளிநாடுகளுக்குப் பறந்து, அங்குள்ள தமிழர்களிடம் "நாட்டில் எங்களை கொலைகளும் அச்சவாழ்வும்தான் துரத்திக் கொண்டிருக்கு" என்று கூசாமல் பொய் அளக்கக் கூடியவர்களல்லவா! அதுபோல, கொல்லப்பட்டார் என்று இந்தப் பத்திரிகை எழுதிய நபர், பதறியடித்து நான் உயிரோடுதான் இருக்கின்றேன் என்று நமக்கு போன் பண்ணிச் சொல்லிய விசித்திரமும் நடந்ததே. ஆதலால் கண்ணால் கண்டேன் காதால் கேட்டேன் என்றெல்லாம் இவர்கள் உணர்ச்சிகரமாக அளக்கும்போது, கூட்டத்தில் அமைச்சர் கேட்டதுபோல, தீரவிசாரித்து அறிந்து கொண்டீர்களா என்று அவர்களை நிதானப்படுத்த வேண்டித் தான் இருக்கிறது.

ஆனால், அதையும் உணர்ச்சிகரமாக எழுதி மக்களிடம் விற்றுக் காசாக்க முடியும் என்பது இத்தனை ஆண்டுகளாகப் பத்திரிகை நடத்துபவர்களுக்குத் தெரியாமலா போகும்! ஆனால், அவர்களால் எழுத முடியாமல் போன விஷயமானது, சிறிதரன் எம்.பி.யின் தமிழ்மக்கள் மீதான கரிசனை பற்றி கூட்டத்தில் சொல்லப்பட்டது என்ன என்பதைத்தான்.

மக்களுக்கு ஒரு பாதிப்பு வரும் என்றால் நாங்கள் தாங்கிக் கொள்ளமாட்டோம் என்று திரு. சிறிதரன் எம்.பி. கூட்டத்தில் உணர்ச்சிபொங்கிச் சொல்லிக்கொண்டிருந்தபோது குறுக்கிட்ட ஈழமக்கள் ஜனநாயகக் கட்சியின் சந்திரகுமார் எம்.பி. "சிறுவர்களையும் அப்பாவிங்களையும் போர்முனைக்குப் பிடித்துக் கொடுத்துவிட்டு, முள்ளிவாய்க்காலில் மக்கள் செத்துக்கொண்டிருந்த போது நீங்கள் செஞ்சிலுவைச் சங்க வாகனத்தில் ஏறித் தப்பியோடி வந்தது மக்கள் மீது கொண்டிருந்த அளவற்ற அக்கறையினால்தானா?" என்று கூட்டத்தில் அவ்வளவுபேர் முன்னிலையிலும் கேட்டார்.

அப்போது தமிழரசுக் கட்சி எம்.பி.க்கள் சத்தத்தை நிறுத்திப் பம்மியிருந்ததை அங்கிருந்த எல்லோரும் தான் பார்க்கமுடிந்தது. அதுமட்டுமல்ல, இன்றிருக்கும் மூத்த தலைவர்களில் ஒருவரான மாவை சேனாதிராசா அவர்களும், ஏற்கனவே தயாரித்து வந்திருந்த கட்சி அஜெண்டாவுக்கு ஏற்ப ஆக்ரோசமான ஏகவசனப் பிரயோகங்களில் இறங்கியபோதெல்லாம், அவரது வயதும் பொறுப்பும் தமது கட்சியின் புதிய நாடாளுமன்ற உறுப்பினர்கள் சபை நாகரிகத்தை மீறுவதைக் கட்டுப்படுத்த வேண்டியவர், தானே கூப்பாடு போடுபவராக மாறியிருந்ததும் அங்கு சுட்டிக் காட்டப்பட்டது.

தமிழரசுக் கட்சியின் பத்திரிகை இவைகளையும் எழுதியிருந்ததால் தான் "தாக்குதல் முயற்சி" என்ற செய்தித் தலைப்பு இன்னும் உணர்ச்சிச் செறிவுள்ளதாக இருந்திருக்கும். ஆனால் அது காலங்காலமாகக் கடைப்பிடித்துவரும் பத்திரிகாதர்மம், உண்மைகளை உணர்ச்சிக்குள் புதைத்துவிடுவதுதான் என்பதால் மக்களும் அதற்குள் சுழியோடிப் பொய்களைக் கண்டுகொள்ள வேண்டியிருக்கிறது.

- ஆசிரியர்

வாழ்க்கைச் செலவை மூடிமறைக்க

13ஆவது திருத்தம் குறித்து பேச்சு

ரணில் குற்றச்சாட்டு

(கொழும்பு)
ஐக்கிய தேசியக் கட்சியை மறுசீரமைக்கும் வேலைத் திட்டத்தை மீண்டும் ஆரம்பிக்க வேண்டும் என அதன் தலைவர் ரணில் விக்ரமசிங்க தெரிவித்துள்ளார்.

2005ஆம் ஆண்டுக்குப் பின்னர் ஐக்கிய தேசியக் கட்சியின் கீழ்மட்ட அபிவிருத்தி மறக்கப்

பட்டுவிட்டதாக குருநாகல் பகுதியில் இடம்பெற்ற நிகழ்வொன்றில் அவர் குறிப்பிட்டார்.

இன்றைய ஏகாதிபதித்துவ அரசுக்கு அதிக அதிகாரங்கள் உள்ளதாக அவர் சுட்டிக்காட்டினார்.

வாழ்க்கைச் செலவு அதிகரித்துச் செல்வதை மூடி மறைக்கவே அரசு 13ஆவது திருத்தச்

சட்டம் குறித்து பேசுவதாக அவர் தெரிவித்தார்.

எதிர்காலத்தில் எரிபொருள் விலை அதிகரிக்கக்கூடும் என தெரிவித்த எதிர்கட்சித் தலைவர் ரணில் விக்ரமசிங்க, நாட்டு மக்கள் ஐக்கிய தேசியக் கட்சியின் பின்னால் ஒன்றுசூடி வருவதாகக் குறிப்பிட்டுள்ளார்.

ஊடகவியலாளர்களுக்கு

வாகனக்கடன் இன்று

(கொழும்பு)
சிரேஷ்ட ஊடகவியலாளர்களுக்கும் கலைஞர்களுக்கும் வாகனக்கடன் வழங்கும் வைபவம் ஜனாதிபதி மகிந்த ராஜபக்ஷ தலைமையில் இன்று மாலை அலரி மாளிகையில் நடைபெறும்.

ஜனாதிபதியினால் சமர்ப்பிக்கப்பட்ட 2012 வரவு - செலவு உரையில் தெரிவித்திருந்தபடி ஊடகவியலாளர்களுக்கும் கலைஞர்களுக்கும் வாகனக்கடனை வழங்க ஊடகத்துறை அமைச்சு கலாசார அமைச்சு நடவடிக்கை எடுத்தன.

இதன்படி, இன்றைய தினம் தெரிவு செய்யப்

பட்டுள்ள ஊடகவியலாளர்களுக்கும் கலைஞர்களுக்கும் ஜனாதிபதி, வாகனக்கடனை சம்பிரதாய பூர்வமாக வழங்கி வைப்பார்.

வாகனங்களை பெறவிரும்பும் ஊடகவியலாளர்களுக்கும் கலைஞர்களுக்கும் வட்டியில்லாத கடனாக 12 இலட்சம் ரூபா வழங்கப்படுகின்றமை இங்கு குறிப்பிடத்தக்கது.

இதேவேளை இந்த வைபவத்தின் போது ஊடகவியலாளர்களுக்கும், கலைஞர்களுக்கும் ஜனாதிபதியால் மடிக் கணினிகளும் வழங்கப்படுமென ஊடகத்துறை அமைச்சு தெரிவித்துள்ளது.

துணுக்காய் விநாயகபுரத்தில்

நஞ்சுக்கொடி அறுந்தமையால் தாயும் குழந்தையும் மரணம்

(துணுக்காய்)
முல்லைத்தீவு துணுக்காய் பிரதேசத்தைச் சேர்ந்த தாய் ஒருவரை பிரசவிப்பதற்காக வைத்தி யசாலைக்கு கொண்டு சென்றவேளை நஞ்சுக் கொடி அறுந்தமையால் தாயும், குழந்தையும் உயிரிழந்துள்ளதாகத் தெரிவிக்கப்படுகிறது.

துணுக்காய் விநாயகபுரத்தைச் சேர்ந்த தவசிங்கம் ஜெயலட்சுமி (வயது-39) என்ற பெண்ணும், அவரது குழந்தையுமே உயிரிழந்துள்ளனர்.

துணுக்காயில் இருந்து பிரசவத்திற்காக கிளி நொச்சி வைத்தியசாலைக்கு குறித்த பெண்ணைக்

கொண்டு செல்லும் போதே நஞ்சுக்கொடி அறுந்து விட்டதாக மருத்துவ பரிசோதனையில் தெரிய வந்துள்ளது.

அதனால் அவரது வயிற்றில் இருந்த குழந்தை இறந்துவிட்டது. தாயாருக்கு இரத்தப் பெருக்கு ஏற்பட்டு மேலதிக சிகிச்சைக்காக யாழ்ப்போதனா வைத்தியசாலையில் சேர்க்கப்பட்ட பின் அங்கு சிகிச்சை பயனளிக்காமல் அவர் உயிரிழந்துவிட்டார். விசாரணையின் பின்னர் சடலம் உறவினர் களிடம் ஒப்படைக்கப்பட்டதாக தெரிவிக்கப்படுகிறது.

சிரமத்தின் மத்தியில் விடைத்தாள் மதிப்பீடு

(வலிகாமம்)
கடந்த ஒரு சில நாட்களாகத் தொடர்ச்சியாகப் பெய்து வரும் மழையினால் யாழ்ப்பேட்டை மகளிர் கல்லூரியில் மதிப்பீட்டுப் பணியில் ஈடுபட்டுக் கொண்டிருக்கும், பணியாளர்கள் பெரும் பாதிப்புக்குள்ளாகியுள்ளனர்.

க.பொ.த.உயர்தர விடைத்தாள் மதிப்பீட்டுப்பணி கடந்த 25ஆம் திகதி வேம்படி மகளிர் பாடசாலையில் ஆரம்பமாகி நடைபெற்று வருகிறது.

இந்த மதிப்பீட்டுப் பணியில் ஈடுபட்டுவரும் ஆசிரியர்கள் தினமும் காலையும், மாலைமும்

மழையில் நனைந்து வந்து தங்கள் மதிப்பீட்டுப் பணியினை மேற்கொண்டுவந்ததன் காரணமாக பல ஆசிரியர்கள் வைரஸ் தொற்றுக்குள்ளாகி சுரம், தடிமன், தலைச்சுற்று முதலான நோய்கள் ஏற்பட்டு பாதிப்புக்குள்ளாகியுள்ளனர்.

இவர்கள் இந்த மதிப்பீட்டுப் பணியிலிருந்து விலகிக் கொள்ள முடியாத நிலையில் வைரஸ் தொற்றுடன், மதிப்பீட்டுப் பணியினை பெரும் சிரமத்தின் மத்தியில் முன்னெடுத்து வருவதாக மதிப்பீட்டுப் பணியாளர்கள் தெரிவிக்கின்றனர். (06)

மாதாந்த சொற்பொழிவு

(யாழ்ப்பாணம்)
யாழ்ப்பாணம் பிரம்மமாரிகளின் இராஜயோக நிலையங்களின் ஏற்பாட்டில் தொடர்பாடல் திறன் மாதாந்த சொற்பொழிவு நிகழ்வு இன்று மாலை 4.00 மணிக்கு வல்வெட்டித்துறை பிரம்ம குமாரிகள் இராஜயோக நிலையத்தில் நடைபெறவுள்ளது.

இந்நிகழ்வில் கலை நிகழ்வும், வீடியோக் காட்சியும், தியானம் என்பனவும் இடம்பெறவுள்ளதுடன் தொடர்பாடல் திறன் என்னும் விடயம் பற்றி பி.கு. இராதாகிருஷ்ணன் சொற்பொழிவாற்றவுள்ளார்.

குற்றச்செயல்களைக் கட்டுப்படுத்த

மண்டைதீவுக்கு மேலதிக பொலிஸார்

(யாழ்ப்பாணம்)
மண்டைதீவுப்பகுதியில் குற்றச்செயல்களைக் கட்டுப்படுத்த மேலதிகமாக பொலிஸார் வரவழைக்கப்பட்டு அங்கு சில பகுதிகளில் கடமையில் ஈடுபடுத்தப்பட்டுள்ளனர்.

கடந்த ஞாயிற்றுக் கிழமை மண்டைதீவுப் பகுதியில் இருபகுதியினருக்கிடையே நடைபெற்ற மோதலை அடுத்து ஏற்பட்ட பதற்றநிலை காரணமாகவே அங்கு மேலதிக பொலிஸார் கடமையில் ஈடுபடுத்தப்பட்டுள்ளனர்.

இந்தச் சம்பவத்தை அடுத்து அந்தச்சம்பவத்துடன் தொடர்புபட்டிருந்த சிலரும் பொலிஸாரின்

தாக்குதலிற்கு இலக்காகியதை அடுத்தே பொலிஸாருக்கும் அங்குள்ள சிலருக்கும் இடையே ஏற்பட்ட முறுகல் நிலையை அடுத்து மேலதிகமாக பொலிஸார் வரவழைக்கப்பட்டு மண்டைதீவு மத்தியில் உள்ள கிறிஸ்தவ தேவாலயம் மற்றும் பகுதிகளில் கடமையில் ஈடுபட்டிருப்பதாக தெரிய வருகின்றது.

மண்டைதீவுப்பகுதியில் ஏற்கனவே பொலிஸ் காவலரண் ஒன்றும் செயற்பட்டு வருகின்றது. இதன காரணமாக குற்றச் செயல்கள் குறைந்திருக்கின்றது என்பது குறிப்பிடத்தக்கது. (பா)

வே.அர்ச்சுணன்

விடுதலைப் புலிகள் இயக்கத்தில் ஒருவர் சாவைத் தழுவிக்கொண்டால் அவரிற்கான பதவிநிலை, கீழ்மட்டத் தளபதிகளால் சிபார்சு செய்யப் படுமிடத்து, விடுதலைப் புலிகளின் தலைமைச் செயலகம் அவருக்குரிய (றாங் எனப் படும்) பதவி நிலையை மாவீரர் பணிமனைகளுக்கு பொறுப்பாக இருந்த பொன் தியாகம் என்பவற்றுக்கு அறிவிக்கும். இவரே இறந்த போராளிகளின் உரிய பதவி நிலைகளை வெளியிட்டு வந்தார். ஆனால் உயர்மட்டத்திலுள்ள தலைவர்கள் சாவைத் தழுவிக்கொண்டால் அவர்களுக்குரிய பதவி நிலைகளை வழங்குவது நேரடியாக விடுதலைப் புலிகள் இயக்கத்தின் தலைவர் பிரபாகரனின் பணிகளில் ஒன்றாக இருந்தது.

இந்தப் பதவி நிலைகளை வழங்குகின்ற பொழுது விடுதலைப் புலிகளின் தலைவரிற்கும், தளபதிகளுக்கும் இடையில் கருத்து மோதல்கள் உருவாகி வருவதுமுண்டு. இருந்தபோதிலும் தாங்கள் கூடுதலாக கதைத்தால் ஆபத்துகளைச் சந்திக்க வேண்டி வரும் என்பது தெரிந்ததால் தளபதிகள் மௌனமாக இருப்பதுண்டு. ஆனால் விடுதலைப் புலிகளின் ஒவ்வொரு கட்டமைப்பிலும் இருந்த தளபதிகள் தமது பிரிவுப் போராளிகள் இறக்கின்றபோது அவர்களுக்கு ஏனைய பிரிவுப் போராளிகளை விட கூடுதல் பதவி உயர்வு வழங்கப்பட வேண்டுமென எதிர்பார்த்தனர். சில தளபதிகளின் எதிர் பார்ப்புகள் ஈடுறாமல் போவதால் அவர்கள் உள ரீதியான பாதிப்புகளையும் எதிர் கொண்டு வந்தனர்.

உலக அரசியல் நீரோட்டங்களை தமிழர் தரப்பு புரிந்துகொள்ள வேண்டும் எனவும் அமெரிக்காவின் இரட்டைக் கோபுரம் மீதான தாக்குதலைத் தொடர்ந்து உலகம் எந்தப்போக்கில் போகின்றது என்பதை கணிப்பிடத் தவறினால் நாம் அழிவது நிச்சயம் என ஆற்றிய உரை பல முனைகளில் திரிபுபடுத்தப்பட்டு விடுதலைப் புலிகளின் தலைவர்களும், பொட்டம்மானிற்கும் முறைப்பாடுகளாக செல்லத் தொடங்கியது. இதனையடுத்து பாலகுமாரன் விசாரிக்கப்பட்டதுடன் அவரது மெய்ப்பாதுகாவலர்களும் மாற்றப்பட்டு, புலனாய்வுத் துறையைச் சேர்ந்த கிரிதரன் மற்றும் சுகு ஆகிய இருவர் மெய்ப்பாதுகாவலர்களாக நியமிக்கப்பட்டனர்.

“விடுதலைப் புலிகள் இயக்கத்தில் வழங்கப்படும் பதவிநிலைகள் அவர்களது இறப்பிற்குப் பின்னர் வழங்கப்பட்டு வந்த காலங்களில் அவர்கள் கூடுதல் பணிகளை ஆற்றியதாக முன்பு சில தளபதிகள் குறிப்பிட்டிருந்தனர். தற்போது அவர்கள் உயிருடன் இருக்கும் பொழுதே பிரிகேடியர், கேணல், லெப்டினன்ட் கேணல் போன்ற பதவிகளை புலிகள் இயக்கத் தலைமைப்பீடம் வழங்க ஆரம்பித்ததைத் தொடர்ந்து பதவி மோகம்தான் கூடியது. அவர்கள் தமக்கு கிடைத்த பதவியை தக்க வைப்பதில் குறியாக இருந்தனர் தவிர செயற்பாட்டில் அவர்கள் பிரிகேடியர்களாகவும், கேணல்களாகவும் செயற்படவில்லை” என விடுதலைப் புலிகளின் முத்த உறுப்பினர் பாலகுமாரன் கிளிநொச்சியில் பொது நிகழ்வொன்றில் பகிரங்கமாக குறிப்பிட்டார். இதையடுத்து பாலகுமாரன் மீது விடுதலைப் புலிகளின் தளபதிகள் குறிப்பாக புலனாய்வுத் துறையினர் கண் வைக்கத் தொடங்கினர்.

பட்டது. இதனையடுத்து மனம் குழம்பியிருந்த பாலகுமாரன் அன்றன் பாலசிங்கத்துடன் கதைத்து சமூகநிலையை ஏற்படுத்தலாம் என எண்ணி பாலசிங்கத்துடன் தொடர்பு கொண்டபோது பாலசிங்கம் தானும் குழம்பிய நிலையில் இருப்பதைத் தெரிவித்திருக்கிறார். தலைவர் தன்னுடைய தொடர்புகளைத் துண்டித்து விட்டதாகவும் தமிழ்ச்செல்வன் கூட தன்னுடன் கதைப்பதற்கு கஷ்டப்படுவதாகவும் நானே இக்கட்டில் இருக்கின்றேன் உமக்கு எப்படி என்னால் உதவ முடியும்? எனக் கேட்டுவிட்டு தொடர்பைத் துண்டித்து விட்டதாகவும் பாலசிங்கம் இறந்தபின்னர் பாலகுமாரன் தனது சகாக்களிடம் கூறி கவலைப்பட்டுள்ளார். இதுவே பாலசிங்கம் தன்னுடன் இறுதியாக கதைத்த கதையெனக் கூறி கவலையடைந்துள்ளார்.

உண்மையில் பாலசிங்கத்தை இக்கட்டில் மாட்டிய சர்வதேச பத்திரிகையாளர் சந்திப்பானது பல முனைகளில் புலிகள் இயக்கத்திற்கு நெருக்கடிகளை கொடுக்கின்ற ஒரு நிகழ்வாகவே

விடுதலைப் புலிகளை அழித்த ஊடகங்கள்

பாலகுமாரன் கிளிநொச்சியில் மேலும் ஒரு பொது நிகழ்வில், திரு மாஸ்டர் எனப்படும் அரசியல் தொடர்பான ஆய்வுகளை மேற்கொண்டு வந்த ஒருவருடன் இணைந்து, உலக அரசியல் நீரோட்டங்களை தமிழர் தரப்பு புரிந்துகொள்ள வேண்டும் எனவும் அமெரிக்காவின் இரட்டைக் கோபுரம் மீதான தாக்குதலைத் தொடர்ந்து உலகம் எந்தப்போக்கில் போகின்றது என்பதை கணிப்பிடத் தவறினால் நாம் அழிவது நிச்சயம் என ஆற்றிய உரை பல முனைகளில் திரிபுபடுத்தப்பட்டு விடுதலைப் புலிகளின் தலைவரிற்கும், பொட்டம்மானிற்கும் முறைப்பாடுகளாக செல்லத்தொடங்கியது. இதனை அடுத்து பாலகுமாரன் விசாரிக்கப்பட்டதுடன் அவரது மெய்ப்பாதுகாவலர்களும் மாற்றப்பட்டு, புலனாய்வுத் துறையைச் சேர்ந்த கிரிதரன் மற்றும் சுகு ஆகிய இருவர் மெய்ப்பாதுகாவலர்களாக நியமிக்கப்பட்டனர். வழங்கப்பட்டிருந்த சொகுசு வாகனம் பறிமுதல் செய்யப்பட்டு மோட்டார் சைக்கிளும் சாதாரண வாகனம் ஒன்றும் வழங்கப்

பாரசிங்கம் கோமாவின் உச்சத்திற்குச் சென்றுவிட்டார். பிரபாகரன் தொடர்பு கொள்ள முற்பட்ட மறுநாள் பாரசிங்கம் இறந்துவிட்டார். பாரசிங்கம் இறந்ததின் பின்னர் வழமைபோன்று புலிகள் தங்களது புலனாய்வு நடவடிக்கைகளை ஆரம்பித்தனர். அப்பொழுது பாரசிங்கத்திற்கும் யாழ்ப்பாணத்திலுள்ள ஊடகவியலாளர் ஒருவரிற்கும் இடையிலிருந்த நெருங்கிய உறவு பற்றி தீவிரமாக அலசப்பட்டது. இந்த ஊடகவியலாளரைப் பயன்படுத்தியே வெளிநாட்டு புலனாய்வு அமைப்பு பாரசிங்கத்தை கொன்றுள்ளதாக புலிகள் தகவலை வெளியிட்டனர். பாலசிங்கத்திற்கும் குறித்த ஊடகவியலாளரிற்கும் இடையில் இருந்த நெருக்கமான உறவு தொடர்பில் தமிழ்த் தேசியக் கூட்டமைப்பின் நாடாளுமன்ற உறுப்பினர்களான சம்பந்தன் மற்றும் சுரேஸ் பிரேமச்சந்திரன் போன்றோரே புலனாய்வு அமைப்பிற்குத் தெரியப்படுத்தியதாகவும் புலிகளின் புலனாய்வு அறிக்கை கூறியது. பாரசிங்கத்திடமிருந்த பல வீனங்களை எவ்வாறு கையாளலாம் என்பது தொடர்பில் ஒரு மதிப்பீட்டினை மேற்கொண்டு அதன் அடிப்படையில் ஏற்கனவே புலனாய்வு அமைப்பு களமிறங்கியிருந்தாலும் அது பயனளிக்காமலே இருந்தது. இந்த சூழ்நிலையில்தான் குறித்த ஊடகவியலாளரை தனது கவையில் விழுத்தி காரியத்தை சாதித்தது. இந்த விடயம் பின் நாட்களில் விடுதலைப் புலிகளின் தலைமைக்கு தெரிந்தபோதும் குறித்த ஊடகம் மீது உடனடியாக கைவைத்தால் தமக்கு நஷ்டம் அதிகம் என்பதால், குறித்த ஊடகவியலாளர் மீது ஒரு கண் வைக்குமாறும் அவரை வன்னிக்குள் எக்காரணம் கொண்டும் அனுமதிக்கக்கூடாது என்ற உத்தரவு புலிகள் இயக்கத் தலைவரால் உடன் பிறப்பிக்கப்பட்டது.

இந்த நிலையில் இந்தியாவின் ராஜதந்திர ரீதியிலான நெருக்கடிகளும் அதன் நடவடிக்கைகளும் விடுதலைப் புலிகளிற்கு மேலும் பயத்தை ஏற்படுத்தியது. இதற்கு மாற்றீடாக என்ன செய்யலாம் என்பது தொடர்பில் ஆலோசித்து முடிவெடுப்பதற்காக நான் நேரடியாக தலைவரைச் சந்திக்க வேண்டும். இதைப் போய் தலைவரிடம் சொல்லும் தலைவர் கட்டாயம் தன்னைச் சந்திப்பாரென பாரசிங்கம் தமிழ்ச்செல்வனைத் தொடர்புகொண்டு தெரிவித்தார். தமிழ்ச்செல்வன் தலைவரிடம் சென்று இந்த விடயத்தை தெரியப்படுத்திய போது பாலசிங்கத்தின் கதையை நீர் இனிக்குகதையால் நீரும் என்னைச் சந்திக்கமுடியாது எனக் கூறி பிரபாகரன் தமிழ்ச்செல்வனை திருப்பி அனுப்பினார். உடனடியாக கிளிநொச்சியிலுள்ள நடுவப் பணியகத்திற்கு வந்த தமிழ்ச்செல்வன் பாலசிங்கத்திடம் விடயத்தை தெரியப்படுத்தியதை அடுத்து பாரசிங்கம் அன்றுமுதல் கூடுதலான விஸ்கிப் போத்தல்களை காலி செய்யத் தொடங்கினார்.

தொடர்ச்சியாக இரண்டு வாரங்கள் விரக்தியுடனும் விஸ்கிப் போத்தலுடனும் பொழுதைக் கழித்த பாரசிங்கம் ஏற்கனவே அவருக்கிருந்த நோய்கள் காரணமாக உடனேயே கோமா நிலைக்குச் சென்றார். பாரசிங்கம் கோமா நிலைக்கு சென்ற விடயத்தை லண்டனிலிருந்து அடேல் பாரசிங்கம் தமிழ்ச்செல்வனுக்குத் தெரியப்படுத்தினார். தமிழ்ச்செல்வன் செய்வதறியாது பதற்றத்துடன் இதை எப்படி பிரபாகரனிடம் தெரியப்படுத்துவது எனத் திண்டாடி பின்னர் புலிகள் இயக்கத்தின் கல்விக் கழகத்திற்கு பொறுப்பாக இருந்த பேபி என்று அழைக்கப்படும் அருட்குமரன் ஊடக தலைவரிற்கு தெரியப்படுத்தப்பட்டது. இதனை அடுத்து பிரபாகரன் பதறி அடித்துக் கொண்டு பாரசிங்கத்திடம் தொடர்பை ஏற்படுத்த முற்பட்ட பொழுது

பாரசிங்கம் கோமாவின் உச்சத்திற்குச் சென்றுவிட்டார். பிரபாகரன் தொடர்பு கொள்ள முற்பட்ட மறுநாள் பாரசிங்கம் இறந்துவிட்டார்.

பாரசிங்கம் இறந்ததின் பின்னர் வழமைபோன்று புலிகள் தங்களது புலனாய்வு நடவடிக்கைகளை ஆரம்பித்தனர். அப்பொழுது பாரசிங்கத்திற்கும் யாழ்ப்பாணத்திலுள்ள ஊடகவியலாளர் ஒருவரிற்கும் இடையிலிருந்த நெருங்கிய உறவு பற்றி தீவிரமாக அலசப்பட்டது. இந்த ஊடகவியலாளரைப் பயன்படுத்தியே வெளிநாட்டு புலனாய்வு அமைப்பு பாரசிங்கத்தை கொன்றுள்ளதாக புலிகள் தகவலை வெளியிட்டனர். பாலசிங்கத்திற்கும் குறித்த ஊடகவியலாளரிற்கும் இடையில் இருந்த நெருக்கமான உறவு தொடர்பில் தமிழ்த் தேசியக் கூட்டமைப்பின் நாடாளுமன்ற உறுப்பினர்களான சம்பந்தன் மற்றும் சுரேஸ் பிரேமச்சந்திரன் போன்றோரே புலனாய்வு அமைப்பிற்குத் தெரியப்படுத்தியதாகவும் புலிகளின் புலனாய்வு அறிக்கை கூறியது. பாரசிங்கத்திடமிருந்த பல வீனங்களை எவ்வாறு கையாளலாம் என்பது தொடர்பில் ஒரு மதிப்பீட்டினை மேற்கொண்டு அதன் அடிப்படையில் ஏற்கனவே புலனாய்வு அமைப்பு களமிறங்கியிருந்தாலும் அது பயனளிக்காமலே இருந்தது. இந்த சூழ்நிலையில்தான் குறித்த ஊடகவியலாளரை தனது கவையில் விழுத்தி காரியத்தை சாதித்தது. இந்த விடயம் பின் நாட்களில் விடுதலைப் புலிகளின் தலைமைக்கு தெரிந்தபோதும் குறித்த ஊடகம் மீது உடனடியாக கைவைத்தால் தமக்கு நஷ்டம் அதிகம் என்பதால், குறித்த ஊடகவியலாளர் மீது ஒரு கண் வைக்குமாறும் அவரை வன்னிக்குள் எக்காரணம் கொண்டும் அனுமதிக்கக்கூடாது என்ற உத்தரவு புலிகள் இயக்கத் தலைவரால் உடன் பிறப்பிக்கப்பட்டது.

இவ் விடயம் குறித்த ஊடகவியலாளரிற்கு தெரிந்த போதிலும், அவர் தொடர்ந்தும் புலிகள் இயக்கம் தொடர்பான செய்திகளை மிகைப்படுத்தி எழுதி வந்ததுடன், அவர்களை தனது எண்ணம்போல் தொடர்ந்தும் கையாளலாம் என்ற எண்ணியிருந்தார். குறிப்பாக யாழ்ப்பாணத்தில் முத்தரப்பு உறவை பேணும் ஒருவராக தன்னை வெளிக்காட்ட முற்பட்டார். அதாவது இந்திய - இலங்கை மற்றும் புலிகள் இயக்கத்துடனான உறவை தான் மட்டுமே வைத்திருப்பதாக காட்ட முற்பட்டார். இவரதும் இவர் போன்ற ஊடகவியலாளர்களது செயற்பாடுகளுமே பின் நாட்களில் புலிகள் இயக்கம் தனது முடிவை எட்டுவதற்கு வழியமைத்தது. சாவைத் தழுவிக்கொண்ட பாரசிங்கத்திற்கு ஏன் தேசத்தின் குரல் என்ற பட்டம் வழங்கப்பட்டது? குறித்த ஊடகங்கள் எவ்வாறு புலிகளை அழித்தனர் என்பவை பற்றி தொடர்ந்து பார்ப்போம்...

(தொடரும்)

பிரதம நீதியரசருக்கு எதிரான பிரேரணை மக்களின் இறைமையை காக்கவே



அரசாங்கம் தெரிவிப்பு

(கொழும்பு)
இந்த நாட்டு மக்களின் இறைமையை பாதுகாக்கும் நோக்கில்தான் பிரதம நீதியரசருக்கு எதிரான குற்றவியல் பிரேரணை நாடாளுமன்றத்தில் சமர்ப்பிக்கப்பட்டுள்ளதாக அமைச்சரவைப்

பேச்சாளரும் தகவல் ஊடகத் துறை அமைச்சருமான ஹெகலிய ரம்புகுவெல் தெரிவித்தார். அமைச்சரவை முடிவுகளை அறிவிக்கும் வாராந்த ஊடக வியலாளர் சந்திப்பு நேற்று முன்தினம் தகவல் ஊடக அமைச்சில் நடைபெற்றபோதே அவர் இவ்வாறு கூறினார். இங்கு அமைச்சர் மேலும் கருத்துத் தெரிவிக்கையில், பிரதம நீதியரசருக்கு எதி

ரான குற்றச்சாட்டுக்கள் எவை என்பதை நான் இப்போது கூற முடியாது. விசாரணைகள் நடைபெறும்போது அதனை அறிந்து கொள்ளமுடியும்.

ஒரு குற்றவியல் பிரேரணையை நாடாளுமன்றம் ஏற்பதற்கு 75 உறுப்பினர்கள் கையொப்பமிட்டாலே போதும். ஆனால் இந்தப் பிரேரணைக்கு நூற்றுக்கும் அதிகமான உறுப்பினர்கள் கையெழுத்திட்டுள்ளனர். நானும் கையெழுத்திட்டேன்.

இது தொடர்பில் நாடாளுமன்ற தெரிவுக்குழு நியமிக்கப்பட்டு ஒரு மாதத்துக்குள் விசாரணைகள் ஆரம்பிக்கப்படும் என்றும் அமைச்சர் கூறினார்.

நீதித்துறை மீது விழுந்த அடி

(கொழும்பு)
பிரதம நீதியரசர் ஷிரானி பண்டாரநாயக்கவிற்கு எதிராக ஆளும் கட்சியினர் அரசியல் குற்றவியல் பிரேரணை சமர்ப்பித்துள்ளமை நீதிமன்றக் கட்டமைப்பிற்கு விழுந்த அடியாகக் கருதப்பட வேண்டுமென முன்னாள் பிரதம நீதியரசர் சரத் என் சில்வா தெரிவித்துள்ளார்.

பிரதம நீதியரசருக்கு எதிராக அரசியல் குற்றவியல் பிரேரணை சமர்ப்பிக்கப்பட்டமை ஏற்றுக் கொள்ளக் கூடியதல்ல என அவர் சுட்டிக்காட்டியுள்ளார்.

அரசாங்கத்தின் இந்த நடவடிக்கை ஒட்டுமொத்த நீதிமன்றக் கட்டமைப்பிற்கும் பிழையான செய்கிழை என்று குறிப்பிட்டுள்ளார்.

இவ்வாறான நடவடிக்கைகளினால் நீதிமன்றின் சுயாதீனத்தன்மைக்கு பெரும் பாதிப்பு ஏற்படும் என சரத் என் சில்வா தெரிவித்துள்ளார்.

பாதுகாப்பு செயலரின் கருத்துகள் இனநல்லிணக்கத்தை சீர்குலைக்கும் என்கிறது சவுட்டமைப்பு



என்கிறது சவுட்டமைப்பு

அதிகாரி ஒருவருக்கு இருக்கும் அதிகாரத்தை மீறி வெளியிட்டிருந்த சர்ச்சைக்குரிய விடயங்கள் குறித்து கருத்து வெளியிடும் போதே சுரேஷ் இதனைக் கூறியுள்ளார்.

பாதுகாப்புச் செயலாளர் கோத்தாபய ராஜபக்ஷவின் செயற்பாடுகள் தமிழ், சிங்கள மக்கள் மத்தியில் இருக்கும் ஓரளவுக் கான நல்லிணக்கத்தையும் மேலும் சீர்குலைக்கும் என தமிழ்த் தேசியக் கூட்டமைப்பின் நாடாளுமன்ற உறுப்பினர் சுரேஷ் பிரேமசந்திரன் தெரிவித்துள்ளார்.

பாதுகாப்புச் செயலாளர் கோத்தாபய ராஜபக்ஷ 13ஆவது அரசியல் அமைப்புத் திருத்தச் சட்டம் இரத்துச் செய்யப்பட வேண்டும் எனத் தெரிவித்திருந்தமை தமிழ் மக்களுக்கு பிரச்சினைகள் இல்லை எனக் கூறியிருந்தமை வடக்கு, கிழக்கில் உள்ள இராணுவ முகாம்கள் எதுவும் அகற்றப்பட மாட்டது என்கூறியிருந்தமை உள்ளிட்ட அரசாங்கத்தின்

தையானது ஒருவகையான நாடகமாகும். நாட்டிற்குள் என்ன நடக்கின்றது என்பதை அறியாது அவர் நடக்கின்றார். இலங்கை பிரித்தானியாவிடம் இருந்து சுதந்திரம் பெற்ற நாளில் இருந்து தமிழ் பேசும் மக்களுக்கு எதிரான புறக்கணிப்பு மற்றும் பாரபட்சங்கள் இருந்து வருகின்றன.

தமிழ் மக்களுக்கு தீர்க்கப்படாத முக்கியமான பிரச்சினைகள் பல இருக்கின்றன. இது அனைவரும் அறிந்த விடயமாகும். இதுவரை இலங்கை யில் ஆட்சி செய்த ஜனாதிபதி கள், பிரதமர்கள் என அனைவரின் இலங்கை மையான பிரச்சினையாகும்.

தமிழ் மக்களுக்கு அவர்களின் அரசியல் உரிமைகள் அவசியமாகும். அதற்கான நேர்மையான அரசியல் தீர்வு வழங்கப்பட வேண்டும் என்பது அவசியமாகும். பாதுகாப்புச் செயலாளரின் தன்னிச்சையான செயற்பாடுகள் மற்றும் கருத்துக்கள் தமிழ், சிங்கள மக்கள் மத்தியில் மேலும் விரிசலை ஏற்படுத்தும்.

தமிழ் மக்களும், சிங்கள மக்களும் மீண்டும் ஒருபோதும் இணைந்து ஒரு நாட்டில் வாழ முடியாத நிலைமையை பாதுகாப்புச் செயலாளர் உருவாக்கி வருகிறார். ஏதேனும் ஒன்றை தெரிவிக்கும் முன்னர் தாம் எதனைக் கூறுகிறோம் என்று கவனத்துடன் கருத்துக்களை வெளியிட வேண்டும் எனவும் சுரேஷ் பிரேமசந்திரன் கூறியுள்ளார்.

நவீன காலத்திற்கேற்ப கல்வித்துறையில் மாற்றம் வலியுறுத்துகிறார் கல்வி அமைச்சர்

கல்வித்துறையில் நிலவும் முக்கிய பிரச்சினைகளை பெரும்பாலானவர்கள் அறியாமல் இருப்பதாக கல்வி அமைச்சர் பந்துல குணவர்தன தெரிவித்துள்ளார். கண்டியில் இடம்பெற்ற நிகழ்வொன்றில் கலந்து கொண்டு உரையாற்றும் போதே அமைச்சர் இவ்வாறு குறிப்பிட்டார். வினாப்பத்திரங்களில் ஏற்படும் சிற்சில குறைபாடுகளை, கல்வி துறையின் குறைபாடுகளை சிலர் பார்க்கின்றனர். எனினும் தற்போதுள்ள இலவசக் கல்வி முறையில் பல குறைபாடுகள் நிலவுகின்றன. இந்த முறையானது மிக நண்ட காலத்திற்கு முன்னர் அறிமுகம் செய்யப்பட்டதாகும். இதனை நவீன காலத்திற்கு ஏற்றவகையில் மாற்றம் செய்ய வேண்டியது அவசியம் எனவும் கல்வி அமைச்சர் பந்துல குணவர்தன தெரிவித்துள்ளார்.

முஸ்லிம் காங்கிரஸிற்கு இரு பிரதி அமைச்சர் பதவி? ஹக்கீமின் பதவியும் மாற்றம்

(கொழும்பு)
ஸ்ரீலங்கா முஸ்லிம் காங்கிரஸ் தலைவர் ரஷுப் ஹக்கீம் தற்போது வகிக்கும் நீதி அமைச்சுக்குப் பதிலாக வேறு ஒரு பொறுப்பு வாய்ந்த அமைச்சுப் பதவியும், கட்சியின் நாடாளுமன்ற உறுப்பினர்கள் இருவருக்கு விரைவில் பிரதி அமைச்சர் பதவிகளுக்கு வழங்கப்படலாம் எனவும் எதிர்பார்க்கப்படுகிறது.

அரசாங்கம், கிழக்கு மாகாண சபையின் ஆட்சியைக் கைப்பற்ற ஸ்ரீலங்கா முஸ்லிம் காங்கிரஸ் கட்சியின் ஆதரவைப் பெறுவதற்காக வழங்கிய உறுதி மொழிகளின் இந்த விடயமும் அடங்கி இருந்ததாக முஸ்லிம் காங்கிரஸ் கட்சியின் முக்கியஸ்தர் ஒருவர் தெரிவித்துள்ளார்.

போராடவுள்ள பிரதம நீதியரசர்

(கொழும்பு)
குற்றச்சாட்டுக்களுக்கு எதிராக சகல வழிகளிலும் போராடப் போவதாக பிரதம நீதியரசர் ஷிரானி பண்டாரநாயக்க தெரிவித்துள்ளார். ஷிரானி பண்டாரநாயக்கவிற்கு எதிராக ஆளும் கட்சியினர் குற்றவியல் பிரேரணை ஒன்றை சமர்ப்பித்துள்ளனர். இந்தக் குற்றச்சாட்டுக்களுக்கு எதிராக சகல வழிகளிலும் போராடப் போவதாக பிரதம நீதியரசர் ஷிரானி பண்டாரநாயக்க தெரிவித்துள்ளார் என ஓவிட்டர் தகவல் வெளியிட்டுள்ளது.

சட்டத்தரணிகளிடம் ஷிரானி பண்டாரநாயக்க இதனைக் குறிப்பிட்டுள்ளார். உலகின் பல நாடுகள் ஷிரானி பண்டாரநாயக்கவிற்கு ஆதரவாகக் குரல் கொடுத்து வருகின்றமை குறிப்பிடத்தக்கது.

மேலும் 26 இலங்கையரை நாடுகடத்தியது அவுஸ்ரேலியா

தஞ்சம் கோரிய இலங்கை அகதிகள் 26 பேர் அவுஸ்ரேலியாவின் கிறிஸ்மஸ் தீவில் இருந்து நேற்றுமுன்தினம் இரவு இலங்கைக்கு திருப்பி அனுப்பப்பட்டுள்ளனர்.

விசேட விமானத்தின் மூலம் இவர்கள் இலங்கைக்கு அனுப்பி வைக்கப்பட்டதாக அவுஸ்ரேலிய ஊடகங்கள் தெரிவித்துள்ளன. இந்த வாரத்தின் ஆரம்பத்தில் இவர்கள் கள்ளப்பட்டு மூலம் அவுஸ்ரேலியாவுக்கு சென்றவர்கள் எனத் தெரிவிக்கப்பட்டுள்ளது. அவுஸ்ரேலியாவுக்குள் நுழைய உரிய விசா, சட்ட நடைமுறைகளை கையாளவில்லை என்பதைக் காரணம் காட்டி அவுஸ்ரேலிய குடிவரவு அதிகாரிகள் இவர்களை நாடு கடத்தியுள்ளனர்.

இதற்கு முன்னர் அவுஸ்ரேலியாவில் இருந்து 116 இலங்கையர்கள் நாடு கடத்தப்பட்டுள்ளதாக அவுஸ்ரேலிய குடிவரவு அமைச்சர் கிறிஸ் போவன் தெரிவித்துள்ளார்.

சர்வதேசத்தின் கூடுதல் கவனத்தை இலங்கை விவகாரம் பெறவில்லை

(கொழும்பு)
இலங்கை விவகாரம் தொடர்பில் சர்வதேச சமூகம் கூடுதல் கவனம் செலுத்தத் தவறியுள்ளதாக சூடான் குற்றம் சுமத்தியுள்ளது.

குற்றச்சாட்டுகிறது சூடான்

இலங்கையில் இடம்பெற்ற ஆயுத முரண்பாடு வருந்தத்தக்கது எனவும் அதற்காக அனுதாபப்படுவதாகவும் ஐக்கிய நாடுகள் அமைப்பிற்கான சூடான் பிரதிநிதி தெரிவித்துள்ளார். சூடானில் இடம்பெற்ற ஆயுதப் போராட்டம் தொடர்பில் சர்வதேச குற்றவியல் நீதிமன்றம், சூடான் ஜனாதிபதி ஓமர் பஸிரை (Omar Hassan al-Bashir) குற்றம் சுமத்தியிருந்தது. எனினும், இலங்கை விவகாரம் தொடர்பில் மெத்தனப் போக்கைப் பின்பற்றி வருகின்றது. என ஐக்கிய நாடுகள் மனித உரிமைப் பேரவை அமர்வுகளில் கலந்து கொண்ட போது அவர் இதனைக் குறிப்பிட்டுள்ளார். இதேவேளை, ஐக்கிய நாடுகள் மனித உரிமைப் பேரவையின் ஆணையாளர் நவநீதம் பிள்ளை பக்கச்சார்பாக செயற்பட்டு வருவதாக பெலாரஸ் குற்றம் சுமத்தியுள்ளது. நவநீதம் பிள்ளை ஏன் இலங்கைக்கு விஜயம் செய்யவில்லை என பெலாரஸ் கேள்வி எழுப்பியுள்ளது.

அவுஸ்ரேலியா செல்ல முயற்சி 43பேர் கைது; 7பேர் தப்பினர்

(கொழும்பு)
அவுஸ்ரேலியாவிற்கு சட்டவிரோதமான முறையில் தப்பிச் செல்ல முயன்ற 43 பேரை கரையோர பாதுகாப்பு மற்றும் கடற்படையினர் கைது செய்துள்ளனர்.

நேற்று முன்தினம் இரவு பேருவளை கடல்வழியாக படகில் அவுஸ்ரேலியா செல்ல முயற்சி செய்த 33 ஆண்களும் 8 பெண்களும் இவ்வாறு கைது செய்யப்பட்டுள்ளதாக தெரிவிக்கப்பட்டுள்ளது. கைது செய்யப்பட்டவர்கள் அனைவரும் யாழ்ப்பாணம், மட்டக்களப்பு, திருகோணமலை மற்றும் கிளிநொச்சி ஆகிய பகுதிகளைச் சேர்ந்தவர்களாவர்.

இதேவேளை, குறித்த படகில் பயணித்த மேலும் 7 பேர் தப்பிச் சென்றுள்ளதாகவும் அவர்கள் குறித்து தகவல் திரட்டப்பட்டு வருவதாகவும் குற்றத்தடுப்புப் பிரிவினர் குறிப்பிட்டனர்.

முஸ்லிம் காங்கிரஸிற்கு இரு பிரதி அமைச்சர் பதவி? ஹக்கீமின் பதவியும் மாற்றம்

தவிசாளர் பஷீர் சேகு தாவு துக்கு அமைச்சரவை அந்தஸ்துள்ள அமைச்சர் பதவியும் மேலும் மூன்று எம்.பி.க்களுக்கு பிரதி அமைச்சர் பதவிகளும் வழங்கப்பட வேண்டும் என்று அரசாங்கத்துடன் இடம்பெற்ற கலந்துரையாடலின்போது முஸ்லிம் காங்கிரஸ் 'வலியுறுத்தி' இருந்தது.

அந்த உடன்பாட்டின் பேரிலேயே கிழக்கு முதலமைச்சர் பதவியை முஸ்லிம் காங்கிரஸ் விட்டுக் கொடுத்தது என்றும் அந்த முக்கியஸ்தர் சுட்டிக் காட்டினார்.

மையிலான முஸ்லிம் காங்கிரஸ் குழுவினர் வலியுறுத்தியதாகவும் அதற்கு ஜனாதிபதி பச்சைக் கொடி காட்டி இருப்பதாகவும் அறிய முடிகிறது. எவ்வாறாயினும், ஹக்கீமின் அமைச்சுப் பதவி மாற்றத்துடன் மு.கா.வின் இரண்டு எம்.பி.க்களுக்கே பிரதி அமைச்சர் பதவி வழங்கப்படலாம் என்றும் அதில் ஒருவராக பஷீர்சேகு தாவுத் இருப்பார் எனவும் கட்சியின் உயர் மட்டம் நம்புவதாக தெரிவிக்கப்படுகிறது. மீதியாகவுள்ள ஒரு பிரதி அமைச்சர் பதவி யாருக்கு வழங்கப்படும் என்பதை இப்போதைக்கு உறுதியாகக் கூறமுடியாது என்றும் அந்த முக்கியஸ்தர் குறிப்பிட்டார்.

பரிசுக்கு மேல் பரிசு

சுபிரி வாசனா சம்பத
இன்றைய சூப்பர் பரிசு

ஒரு கோடி ரூபாய்

ரூ.10,000,000.00

அதிர்ஷ்டத்தின் ஊற்று - சுபிரி வாசனா சம்பத



உங்களையும் நாட்டையும் வளமாக்கும்

தேசிய லொட்தர் சபை

ருவென்ரி-20இல் ஓய்வா? முற்றாக மறுக்கிறார் சேவாக்



(புதுடில்லி)

ருவென்ரி-20 கிரிக்கெட் அரங்கில் இருந்து ஓய்வு பெறப்போவதாக வெளியான செய்தியை சேவாக் மறுத்துள்ளார். இந்திய அணியின் அதிரடி தொடக்க வீரர் சேவாக் (வயது-34). சமீபகாலமாக ஆட்டத் திறனின்றித் தவிக்கிறார். இலங்கையில் நடந்த ருவென்ரி-20 உலக கோப்பை தொடரில் 3 போட்டிகளில் 54 ஓட்டங்களை மட்டுமே எடுத்தார்.

இந்நிலையில், ருவென்ரி-20 போட்டியில் இருந்து விடைபெறுவதாக இந்திய கிரிக்கெட் சபை (பி.சி.சி.ஐ.) அதிகாரி ஒருவரிடம் சேவாக் தெரிவித்ததாக டில்லியில் இருந்து வெளியாகும் பத்திரிகை ஒன்று செய்தி வெளியிட்டது. அதில், டெஸ்ட், ஒருநாள் போட்டிகளில் கவனம் செலுத்தப் போகிறேன். இளம் வீரர்களுக்கு வழிவிடும் வகையில் ருவென்ரி-20 போட்டியில் இருந்து ஓய்வு பெற உள்ளேன். விரைவான ருவென்ரி-20 விளையாடுவதற்கு ஏற்ற உடற்குதி இல்லாததே இதற்கு காரணம். ஆனாலும், ஐ.பி.எல். தொடரில் டில்லி அணிக்காக தொடர்ந்து விளையாடுவேன் என தெரிவிக்கப்பட்டிருந்தது.

இதனை மறுத்த சேவாக், தனது டிவிட்டர் இணையத் தளத்தில் வெளியிட்ட செய்தியில், நான் பி.சி.சி.ஐ. அதிகாரி யிடம் பேசவில்லை. இது ஒரு ஆதாரமற்ற கதை. எந்த ஒரு கிரிக்கெட் போட்டியில் இருந்தும் ஓய்வு அளிக்கும்படி கேட்கவில்லை. அனைத்து போட்டிகளிலும் தொடர்ந்து பங்கேற்க காத்திருக்கிறேன் எனக் குறிப்பிட்டுள்ளார்.

உலகின் சிறந்த பந்துவீச்சாளர் தான் இல்லை என்கிறார் ஸ்டெயின்

(சி.டீனி)

நான் உலகின் சிறந்த பந்து வீச்சாளர் இல்லை. என்னை விட சிறந்த பந்து வீச்சாளர்கள் நிறையப்பேர் உள்ளனர் என தென்னாபிரிக்க அணியின் வேகப்பந்து வீச்சாளர் ஸ்டெயின் தெரிவித்தார்.

தென்னாபிரிக்க அணியின் அதிவேக பந்து வீச்சாளரும், துடுப்பாட்ட வீரர்களுக்கு அச்சுறுத்தலாக விளங்குவருமான ஸ்டெயின் டெஸ்ட் பந்து வீச்சு தர வரிசையில் முதலிடத்தில் உள்ளார். 57 டெஸ்டில் விளையாடி 287 விக்கெட்டுகளை வீழ்த்தி உள்ளார். அவுஸ்ரேலியாவுக்கு எதிரான டெஸ்ட் போட்டித் தொடரில் பந்து வீச்சில் முக்கிய பங்கு வகிப்பார் என்று எதிர்பார்க்கப்படும் ஸ்டெயின் சிட்னியில் நேற்று முன்தினம் அளித்த ஒரு பேட்டியிலேயே மேற்கண்டவாறு தெரிவித்தார்.

இது குறித்து அவர் மேலும் தெரிவிக்கையில், உண்மையில் சொல்லப்போனால் கிரிக்கெட் ஆட்டம் எனது ஆக்ரோஷமான முகத்தை வெளிக்கொண்டு வருகிறது. உலகில் எந்த விளையாட்டில் சட்டபூர்வமாக ஒரு ஓவரில் இரண்டு முறை பவுன்சரை வீசித் தாக்குதல் நடத்த முடியும். அத்தகைய பந்து வீச்சு எல்லோருக்கும் கோபத்தை உண்டு பண்ணத்தான் செய்யும். களத்துக்கு வெளியில் அது பற்றி நினைக்கையில் ஒரு மாதிரி தான் இருக்கிறது. இருப்பினும் அது தான் எனக்கு தொழிலாகும். நான் உலகின் சிறந்த பந்து வீச்சாளர் கிடையாது. என்னை விட சிறந்த பந்து வீச்சாளர்கள் நிறையப் பேர் உள்ளனர். தென்னாபிரிக்க அணிக்கு தொடர்ந்து சிறப்பாகச் செயற்படும் வீரர்களில் நானும் ஒருவன் என்று நினைக்கிறேன் எனத் தெரிவித்தார்.

கங்குலி, ரைட்டை தக்கவைக்க ஹைதராபாத் அணி நிர்வாகம் முயற்சி

(புதுடில்லி)

ஹைதராபாத் அணியை சமீபத்தில் விலைக்கு வாங்கிய சன் தொலைக்காட்சி நிர்வாகம், இந்திய கிரிக்கெட் அணியின் முன்னாள் கப்டனான சௌரவ் கங்குலியை ஏலத்தில் எடுக்க ஆர்வமுடன் இருப்பதாக தகவல்கள் வெளியாகியுள்ளன. அதேபோல் இந்திய அணியின் முன்னாள் பயிற்சியாளர் ஜோன் ரைட்டையும் விலைக்கு வாங்க ஹைதராபாத் அணி திட்டமிட்டுள்ளது.

முன்னதாக, டெக்கான் சார்ஜர்ஸ் அணியில் இடம்பெற்றிருந்த அனைத்து வீரர்களையும் உள்ளடக்கிய தனது புதிய அணி பட்டியலை ஹைதராபாத் அணி நேற்று முன்தினம் வெளியிட்டது. இதேபோல் வெளியிடப்பட்ட புனை வாரியர்ஸ் அணியின் பட்டியலில் கங்குலி இடம்பெறவில்லை. ஐ.பி.எல் போட்டிகளில் தான் ஆடப் போவதில்லை என கங்குலி அறிவித்திருந்த காரணத்தாலேயே அவர் இடம்பட்டியலில் இடம் பெறவில்லை. ஒருவேளை மற்ற அணிகளில் ஆட வாய்ப்பு கிடைத்தால் ஆடுவீர்களா என்ற கேள்விக்கு பதிலளித்த கங்குலி, என்ன நடக்கிறது என பார்க்கலாம். அப்படி ஒரு வாய்ப்பு அமைந்தால் அதுபற்றி யோசிக்கலாம் என்றார்.

கங்குலியும், ஜோன் ரைட்டும் இணைந்து பணியாற்றிய காலத்தில் இந்திய அணிக்கு மறக்க முடியாத பல வெற்றிகளை ஈட்டித் தந்தனர் என்பது குறிப்பிடத்தக்கது.

வெளியானது போட்டி அட்டவணை



(மும்பை)

இந்திய - பாகிஸ்தான் அணிகளுக்கிடையிலான கிரிக்கெட் போட்டி அட்டவணை வெளியிடப்பட்டுள்ளது.

பாகிஸ்தான் அணியின் இந்திய பயணத்திற்கான போட்டி அட்டவணையை இந்திய கிரிக்கெட் சபை நேற்று முன்தினம் அதிகாரபூர்வமாக வெளியிட்டது. இதன்படி டிசம்பர் 22ஆம் திகதி இந்தியா வரும் பாகிஸ்தான் அணி ஜனவரி 6ஆம் திகதி வரை இந்திய மண்ணில் விளையாடவுள்ளது. முதலாவது ஒரு நாள் போட்டி சென்னை சேப்பாக்கம் எம்.ஏ.சிதம்பரம் மைதானத்தில் டிசம்பர் 30ஆம் திகதி நடைபெறவுள்ளது. இதன் மூலம் சென்னையில், 13 ஆண்டுகளுக்கு பின்னர் பாகிஸ்தான் அணி களமிறங்கவுள்ளது.

இந்தப் போட்டிகளை பார்ப்பதற்காக 5 ஆயிரம் பாகிஸ்தான் இரசிகர்களுக்கு விசா வழங்கப்படும் என்று எதிர்பார்க்கப்படுகிறது. ஆனால் முந்தைய காலங்களில் இது போன்று போட்டியைப் பார்க்க வந்த இரசிகர்களில் பலர் தாயகம் திரும்பாததால், இந்த முறை கடுமையான வழிமுறைகள் கடைபிடிக்கப்படும் என்று தெரிகிறது.

பாகிஸ்தான் அணியின் இந்திய பயணத்திற்கான போட்டி அட்டவணை விவரம் வருமாறு:

டிசம்பர் 25ஆம் திகதி முதலாவது ருவென்ரி-20, பெங்களூர், டிசம்பர் 27 ஆம் திகதி 2ஆவது ருவென்ரி-20 ஆமதாபாத்.

டிசம்பர் 30ஆம் திகதி முதலாவது ஒரு நாள் போட்டி, சென்னை, ஜனவரி 3ஆம் திகதி 2ஆவது ஒரு நாள் போட்டி, கொல்கத்தா, ஜனவரி 6ஆம் திகதி 3ஆவது ஒரு நாள் போட்டி, டில்லி.

ஆர்ம்ஸ்ரோங் பரிசுத்தொகையை மீளளிக்கவேண்டும்

(வோஷிங்டன்)

அமெரிக்க இன்சூரன்ஸ் நிறுவனம் சைக்கிள் பந்தய வீரர் ஆர்ம்ஸ்ரோங்கிற்குப் பரிசுத் தொகையாக வழங்கிய 12 கோடி ரூபாயை திருப்பித்தருமாறு கோரியுள்ளது.

அமெரிக்காவைச் சேர்ந்த பிரபல சைக்கிள் பந்தய வீரர் ஆர்ம்ஸ்ரோங், இவர் சமீபத்தில் ஊக்க மருந்து பிரச்சினையில் சிக்கினார். இதனால் அவருக்கு போட்டிகளில் பங்கேற்க ஆயுள் கால தடை விதித்து சர்வதேச சைக்கிள் பந்தய அமைப்பு (யு.சி.ஐ) நடவடிக்கை எடுத்தது.

இதைத்தொடர்ந்து அவர் கடந்த 1999ஆம் ஆண்டு முதல் 2005ஆம் ஆண்டு வரை 12 பிரான்ஸ் பந்தயத்தில் பெற்ற 7 பதக்கங்களையும் பறித்துக்கொண்டது. இதற்கிடையே

அமெரிக்காவின் இன்சூரன்ஸ் நிறுவனமும் ஆர்ம்ஸ்ரோங் மீது நடவடிக்கையில் இறங்கியுள்ளது.

அமெரிக்க இன்சூரன்ஸ் நிறுவனம், ஆர்ம்ஸ்ரோங்கை பாராட்டி அவருக்கு ரூ.12 கோடி பரிசு வழங்கி இருந்தது. அந்த தொகையை திருப்பித்தர வேண்டும் என்று தெரிவிக்கப்பட்டுள்ளது. மேலும் 2005ஆம் ஆண்டு நடந்த விசாரணையின் போது தவறான தகவல்களை ஆர்ம்ஸ்ரோங் கொடுத்ததாகவும் குற்றம்சாட்டப்பட்டுள்ளது. எனவே அவர் மீது மோசடி குற்றச்சாட்டின் பேரில் நடவடிக்கை எடுக்கப்படும் என்றும் எச்சரிக்கை விடுத்துள்ளது. இது தொடர்பாக ஆர்ம்ஸ்ரோங்குக்கு அமெரிக்க காப்பீடு நிறுவனமான தலாஸ் கடிதம் எழுதியுள்ளது.

வீரர்கள் பட்டியல் அறிவிப்பு



(புதுடில்லி)

ஐ.பி.எல் ருவென்ரி-20 கிரிக்கெட் போட்டித் தொடரில் அணி நிர்வாகம் தக்கவைத்துள்ள வீரர்கள் பட்டியலை அறிவித்துள்ளது.

இந்தியன் பிரிமியர் லீக் (ஐ.பி.எல்.) சார்பில் ஆண்டுதோறும் உள்ளூர் ருவென்ரி-20 கிரிக்கெட் தொடர் நடத்தப்படும். அடுத்த ஆண்டு நடக்கவுள்ள 6ஆவது ஐ.பி.எல்., தொடருக்காக ஒவ்வொரு அணியின் நிர்வாகமும் தங்களது அணியில் தக்கவைத்துக் கொள்ளும் வீரர்களின் பட்டியலை அளிக்கும் படி, ஐ.பி.எல்., நிர்வாகம் கேட்டுக் கொண்டது. இதற்காக ஒகரோப் 31ஆம் திகதி வரை கால அவகாசம் வழங்கப்பட்டது.

ஒவ்வொரு அணிகளும் தக்கவைத்துக் கொண்ட வீரர்களின் பட்டியலை ஐ.பி.எல். நிர்வாகம் வெளியிட்டது. மொத்தம் 179 வீரர்கள் தக்கவைத்துக் கொள்ளப்பட்டனர். இதில் 120 இந்திய வீரர்கள், 59 வெளிநாட்டு வீரர்கள்

அடங்குவார்கள். அதிகபட்சமாக மும்பை அணி 27 வீரர்களைத் தக்கவைத்துக் கொண்டது. மற்ற அணிகளான புனை வாரியர்ஸ் 24, கொல்கத்தா ரைட்டரைட்ஸ் 22, பெங்களூர் ரோயல் சாலஞ்சர்ஸ் 21, கிங்ஸ் லெவன் பஞ்சாப் 19, டில்லி டேர்டெவில்ஸ் 18, சென்னை சூப்பர் கிங்ஸ் 15, ராஜஸ்தான் ரோயல்ஸ் 14 வீரர்களை தக்கவைத்துக் கொண்டன.

மொத்தம் 107 வீரர்களுக்கு கல்தா கொடுக்கப்பட்டது. இதில் புனை வாரியர்ஸ் அணியில் மைக்கல் கிளார்க், ரைட்டர், ஸ்மித், நதன் மெக்கலம், தமிழ் இக்பால் உள்ளிட்டோர் வெளியேற்றப்பட்டனர். சென்னை அணியில் போலிஞ்சர், ஜோர்ஜ் பெய்லி, ஜோகிந்தர் சர்மா, ஸ்டைரின், முகுந்த், ரந்திவ் ஆகியோரது ஓப்பந்தம் விலக்கி கொள்ளப்பட்டது. கப்டன் டோனி, ரெய்னா உள்ளிட்டோர் நீடிக்கின்றனர்.ராஜஸ்தான் அணியில் ஜோகன் போத்தா, கைப் வெளியேற்றப்பட்டனர். டில்லி அணியில் ரொபின் பிஸ்ட், ஆரோன் பின்ச், வேணு கோபால் ராவ் உள்ளிட்டோர் நீக்கப்பட்டனர். பஞ்சாப் அணியில் ஸ்டீவ் பிராட், ரமேஷ் பவார், அபிஷேக் நாயர் வெளியேற்றப்பட்டனர். மும்பை அணியில் ரிச்சர்ட் லீவி, டேவி ஜேக்கப்ஸ், பெரோரா, ரூவன் ஸ்மித் உள்ளிட்டோருக்கு இடம் கிடைக்கவில்லை.

ஒவ்வொரு அணியில் இருந்தும் வெளியேற்றப்பட்ட வீரர்களை நவம்பர் 19ஆம் திகதி வெளியிடப்படும் வீரர்கள் ஏலத்திற்கான பட்டியலில் அறிவிக்கப்படுவார்கள். இவர்களை அடுத்த ஆண்டு நடக்கவுள்ள 6ஆவது ஐ.பி.எல். தொடருக்கான வீரர்கள் ஏலத்தில் ஓப்பந்தம் செய்து கொள்ளலாம்.

நீதிமன்ற விசாரணையில் செல்வாக்குச் செலுத்திய ஐ.சி.சி.

(லாகூர்)

எங்களது சூதாட்ட வழக்கு விசாரணையின் போது ஐ.சி.சி. எங்களுக்கு எதிராக நீதிமன்றத்தின் மீது செல்வாக்கு செலுத்தியது என மொகமட் ஆசிப் குற்றம்சாட்டியுள்ளார்.

என் மீது சுமத்தப்பட்ட குற்றச்சாட்டுகள் தவறானவை. எனது நாட்டிற்கு அவப்பெயர் கொடுக்கும் எதையும் நான் செய்யத் துணிந்ததில்லை. சிறைத்தண்டனை பெற்றேன் என்பதற்காக நான் குற்றவாளியாகிவிட மாட்டேன். எவ்வளவோ பேர் குற்றம் புரியாமலேயே சிறைத் தண்டனை பெற்றுள்ளனர். பாகிஸ்தான் கிரிக்கெட் சபையும் ஐ.சி.சி.யும் எனது வழக்கு நீதிமன்றத்திற்கு வரும் முன்பே என் மீது தடை விதித்தது. இது நீதிமன்றத்தின் தீர்ப்பின் மீது செல்வாக்குச் செலுத்துவதாகும். ஐ.சி.சி. என் விடயத்தில் நியாயமாக நடந்து கொள்ளவில்லை. மற்றொரு வீரர் மெர்வின் வெஸ்ட்க் பீல்டை இவர்கள் முன் கூட்டியே தடை செய்யவில்லை. நீதிமன்றத் தீர்ப்பு வந்த பின்னரே தடை விதித்தனர். இது ஒரு நோபோல் விவகாரம். அது எந்தப் போட்டியிலும் நடைபெறுவதுதான்.

எனது மேல் முறையீடு விசாரணை 2013 பெப்ரவரியில் நடைபெறவுள்ளது. இது நியாயமாக நடக்கும் என்று நம்புகிறேன். தடை நீக்கப்பட்டவுடன் சர்வதேச கிரிக்கெட்டிற்கு மீண்டும் களமிறங்குவேன் எனவும் அவர் மேலும் தெரிவித்தார்.



தேசியத்தில் பதக்கம் பெற்றோருக்குச் சமர்ப்பணம்

சாதனை வீராங்கனை தர்சிகா பெருமிதம்

(வவுனியா)

அயராது முயற்சியும், நேரம் தவறாத பயிற்சியும், பெற்றோரின் ஊக்குவிப்பும் இருந்தால் எதிலும் எவரும் சாதிக்கலாம். அந்த வகையில் பாடசாலை களுக்கிடையிலான தேசிய மட்ட தடகளப் போட்டியில் நான் சாதிப்பதற்கு எனது பெற்றோரின் ஒத்துழைப்பே முக்கிய காரணம். அந்த அடிப்படையில் தேசியத்தில் வென்ற பதக்கத்தை எனது பெற்றோருக்கு சமர்ப்பிப்பதில் பெருமை அடைகின்றேன் என வவுனியா தமிழ் மத்திய மகாவித்தியாலய வீராங்கனை இராஜமனோகர் தர்சிகா தெரிவித்தார்.

பாடசாலைகளுக்கிடையிலான தேசிய மட்ட தடகளப் போட்டியின் 19 வயதுப் பிரிவு பெண்களுக்கான குண்டெறிதலில் வெண்கலப்பதக்கத்தையும், தட்டெறிதலில் வர்ண விருதினையும் பெற்ற இராஜமனோகர் தர்சிகா வவுனியா மாவட்டத்திற்கும், வடமாகாணத்திற்கும் பெருமை சேர்த்தார்.

சாதனை குறித்து எமது செய்தியாளர் தயாளபாலன், தர்சிகாவிடம் கருத்துக் கேட்டபோது மேற்கண்டவாறு தெரிவித்தார். இது குறித்து அவர் மேலும் தெரிவிக்கையில், சிறு வயதில் இருந்தே எனக்கு விளையாட்டில் சாதிக்க வேண்டும் என்ற பெரு விருப்பம் இருந்தது. பெண் என்ற வகையில் பெற்றோரின் ஊக்குவிப்பும், ஒத்துழைப்பும் எனக்கு அவசியமாக இருந்தது. அவர்களின் ஒத்துழைப்பின்றி எம்மால் விளையாட்டில் சாதிப்பதோ, அதில் ஈடுபடுவதோ கடினம்.

அந்த வகையில் எனது விருப்பத்திற்குத் தடையாக என் பெற்றோர் இடையூறு விளைவிக்கவில்லை. மாறாக ஒத்துழைப்பும், ஊக்குவிப்பும் அளித்தனர். நான் குண்டெறிதல், தட்டெறிதல் போட்டி விளையாட்டுகளில் அதிக கவனம் செலுத்தி, அதில் சாதிக்க வேண்டும் என்ற பெருவிருப்பம் செயற்பட்டேன்.

எனது எண்ணங்களையும், திறமைகளையும் இனங்கண்டு, நெறிப்படுத்திய, செழுமைப்படுத்திய பெருமை எமது பாடசாலை ஆசிரியர் குமரேசன் அவர்களையே சாரும்.

அவர் அடிக்கடி எனக்கு கூறுவதுண்டு. உனது அயராது முயற்சியும், நேரம் தவறாத பயிற்சியும் நிச்சயமாக தேசிய மட்டப் போட்டிகளில் சாதிக்க வழிவகுக்கும் எனக் கூறுவர்.

அத்துடன் சிறுவயதில் இருந்து இன்று வரை, என் வளர்ச்சியை நெறிப்படுத்திய மற்றுமொருவர் வவுனியா மாவட்ட விளையாட்டு உத்தியோகத்தர் கந்தவேள் விஜிதரன் அவர்களே. குண்டெறிதலின் நுணுக்கம் குறித்தும் அதன் சரியான விளக்கம் குறித்தும் எனக்குக் கற்று தந்தார் அவரே.

மேற்படி பயிற்றுவிப்பாளர்களின் ஒத்துழைப்புடன் கடந்த 2011ஆம் ஆண்டு நடைபெற்ற தேசிய மட்ட தட்டெறிதலில் 28.92 மீற்றர்கள் எறிந்து வர்ண விருதினைப் பெற்றேன். மூன்று இடங்களுக்குள் என்னால் வரமுடியாமல் போனது பெரும் ஏமாற்றத்தைத் தந்தது. இருப்பினும் வர்ண விருது கிடைத்திருப்பதே சிறப்பானது. உன்னால் அடுத்து வரும் ஆண்டுகளில் தங்கமோ, வெள்ளியோ, வெண்கலமோ பெற்றுக்கொள்ளக்கூடிய ஆற்றல் இருக்கின்றது. கவலையைவிட்டு விட்டுமேலும் உன் பயிற்சியையும், குண்டெறிதல், தட்டெறிதல் தொடர்பான முழு விளக்கங்களையும் தெரிந்து கொள். எம் ஒத்துழைப்பு உனக்கு எப்பொழுதும் உண்டு எனக் கூறி என்னை ஆறுதல் படுத்தினார்.

நான் எங்கு சென்று போட்டிகளில் பங்கேற்றாலும் அங்கு எனது அப்பா வந்து ஊக்கமளிப்பார். அந்த வகையில் எனது அப்பா என்னுடன் போட்டிக்களத்துக்குக் கூட வருவது நான் செய்த பாக்கியமாகவே கருதுவேன்.

இருப்பினும் இந்த அதிர்ஷ்டம் எனக்கு நீண்ட நாள் நீடிக்கவில்லை. ஏனெனில் எனது அப்பா கடந்த ஆகஸ்ட் மாதம் இறந்தமை எனக்குப் பெரும் ஏமாற்றத்தைத் தந்தது. தந்தையின் இழப்பிலிருந்து என்னால் மீண்டு வர முடியாமல் தவித்தேன். இருப்பினும் எனது அம்மா என்னை ஊக்கப்படுத்தினார். தந்தையின் விருப்பத்தை நிறைவேற்றவேண்டும். தேசிய மட்டப் போட்டிகளில் பதக்கத்தை வெல்ல வேண்டும் என்று எனக்கு அடிக்கடி ஊக்கம் தந்தார்.

அப்பாவுக்காக சாதிக்கவேண்டும் என்ற வெறி எனக்குள் உருவாகிற்று. புதிய வேகம் வந்தது போல் எனது செயற்பாடுகள் அமைந்தன.

பாடசாலை மட்ட விளையாட்டுப் போட்டிகளில் மட்டுமல்லாது செஞ்சிலுவைச் சங்க விளையாட்டுப் போட்டி, அகில இலங்கை மெய்வல்லுநர் சங்கவிளையாட்டு, தேசிய இளைஞர் சேவை மன்ற விளையாட்டு, சேர் ஜோன் டார்பட் போன்ற விளையாட்டுப் போட்டிகளில் பதக்கங்களை வென்றமை பாடசாலைகளுக்கும்



கிடையிலான தேசிய மட்டப் போட்டியில் வெல்வதற்கு பெரும் பயிற்சிக்களங்களாக அமைந்திருந்தன.

அந்த வகையில் இந்தாண்டு நடைபெற்ற பாடசாலைகளுக்கிடையிலான தேசிய மட்ட தடகளப் போட்டியின் குண்டெறிதலில் வெண்கலப்பதக்கத்தையும், தட்டெறிதலில் வர்ணவிருதியும் வென்றேன். இந்த வெற்றிக்கு அடிப்படைக் காரணம் எனது பெற்றோரே. அந்த வகையில் இந்த வெற்றிகளை அவர்களுக்குச் சமர்ப்பிப்பதில் நான் மகிழ்வடைகின்றேன்.

எதிர்காலத்தில் தாய் நாட்டிற்கும் பெருமை சேர்க்க வேண்டும் என்ற பெரு விருப்பம் எனக்கு இருக்கின்றது. அதில் சாதிப்பேன் என்ற நம்பிக்கையும் இருக்கின்றது. அவ்வாறு சாதிக்கும் பொழுது அதில் கிடைக்கின்ற வெற்றிகளும் எனது பெற்றோருக்கே சமர்ப்பிப்பேன்.

எனது பாடசாலை அதிபர், ஆசிரியர்கள், பயிற்றுநர்கள், சக மாணவிகள், பழைய மாணவர்களும் என வளர்ச்சிக்கு ஒத்துழைப்புத் தந்த அனைவருக்கும் இந்த இடத்தில் நன்றி தெரிவிக்கக் கடமைப்பட்டுள்ளேன். உங்களின் ஆசி எனக்கிருக்கும் வரை நான் விளையாட்டில் பல சாதனைகளைப் படைப்பேன் எனவும் அவர் தெரிவித்தார். (93)

மின்னல் வேக கடைப்பந்து


(யாழ்ப்பாணம்)

யாழ். மத்திய கல்லூரியின் மாணவ முதல்வன் அமரர் பொன். விபுலானந்தன் ஞாபாகார்த்த மின்னல் வேக கடைப்பந்தாட்டப் போட்டி நாளை யாழ். மத்திய கல்லூரி மைதானத்தில் நடைபெறவுள்ளது.

யாழ். சென்றலைட்ஸ் விளையாட்டுக்கழகத்தினால் நடத்தப்படும் இப்போட்டியில் ஏராளமான முன்னணி அணிகள் பங்குகொள்ளவுள்ளதாகத் தெரிவிக்கப்படுகின்றது.

ஆண்டு தோறும் நடத்தப்படும் இப்போட்டி ஆண், பெண் என இரு அணிகளுக்குமிடையில் இடம்பெறும் என்றும், இப்போட்டியில் முதலிடத்தைப் பிடிக்கும் அணிகளுக்கு கிண்ணத்துடன் பெறுமதி வாய்ந்த பரிசில்களும் வழங்கப்படும் என்றும் போட்டி ஏற்பாட்டாளர்கள் தெரிவித்தனர். இப்போட்டியின் இறுதிப் போட்டியும் இன்றைய தினம் நடைபெறும் எனவும் அவர்கள் மேலும் தெரிவித்தனர்.

இதேவேளை, விபுலானந்தன் நினைவாக யாழ். மத்திய கல்லூரியினால் பாடசாலைகளுக்கிடையில் நடத்தப்பட்ட போட்டியில் ஆண்கள் பிரிவில் யாழ். இந்துக் கல்லூரி அணியும், பெண்கள் பிரிவில் திருக்குடும்ப கன்னியர் மட தேசிய பாடசாலையும் சம்பியன் பட்டம் வென்றமை குறிப்பிடத்தக்கது. (93)



கைவிடப்பட்டது முதலாவது ஆட்டம்

(கொழும்பு)

இலங்கைக்குக் கிரிக்கெட் சுற்றுப்பயணம் மேற்கொண்டுள்ள நியூசிலாந்து அணிக்கும், இலங்கை அணிக்குமிடையிலான 5 போட்டிகள் கொண்ட ஒருநாள் சர்வதேசப் போட்டித் தொடரின் முதலாவது போட்டி மழை காரணமாகக் கைவிடப்பட்டுள்ளது.

கண்டி பல்லேகல சர்வதேசக் கிரிக்கெட் மைதானத்தில் நேற்று முன்தினம் இடம்பெற்றிருந்த இப்போட்டி கடுமையான மழை காரணமாக ஆரம்பிக்கப்படாமலேயே கைவிடப்பட்டது.

இலங்கை முழுவதும் தொடர்ச்சியாகக் காணப்படும் மழை சார்ந்த வானிலை தொடர்ந்தும் நிலவி வருவது காரணமாக கண்டிப்பகுதியில் மழை தொடர்ச்சியாகக் காணப்பட்டது.

இந்நிலையில் போட்டியை நாடாத்துவது சாத்தியப்படாது என்பதால் போட்டியைக் கைவிடுவதாக உத்தியோகபூர்வமாக அறிவிக்கப்பட்டது.

இதன்படி, இத்தொடரில் இதுவரை இடம்பெற்றிருந்த 2 போட்டிகளும் மழை காரணமாகக் கைவிடப்பட்டுள்ளன. ஒற்றை ருவென்றி-20 சர்வதேசப் போட்டி ஆரம்பித்து இடம்பெற்றிருந்த போதிலும் முடிவேதும் பெறப்படாமலேயே கைவிடப்பட்டிருந்தது.

இரு அணிகளுக்கும்மிடையிலான 2ஆவது ஒருநாள் சர்வதேசப் போட்டி நாளை ஞாயிற்றுக்கிழமை கொழும்பு ஆர்.பிரேமதாச மைதானத்தில் இடம்பெறவுள்ளது.



ஒத்திவைப்பு

(வவுனியா)

21 வயதுப் பிரிவு அணிகளுக்கிடையிலான வடக்கு மாகாண மட்ட கால்பந்தாட்டப் போட்டி கீற்ற கால நிலை காரணமாக ஒத்திவைக்கப்பட்டுள்ளதாக வடமாகாண விளையாட்டுத் துறைப் பணிப்பாளர் அண்ணாத்துரை தெரிவித்துள்ளார்.

இப்போட்டிகள் கடந்த 31,1ஆம் திகதிகளில் வவுனியா நகர சபை மைதானத்தில் நடைபெற ஒழுங்குகள் மேற்கொள்ளப்பட்டிருந்தமை குறிப்பிடத்தக்கது.



சின்னத்தின் தழுவலே. கண்டி இராஜதானியின் கடைசிக் காலகட்டங்களில் நாயக்க அரச குடும்பம் மற்றும் அதன் பெரும் பான்மையான பிரபுக்கள் ஆகியோர், தென்னிந்தியத் தமிழ்

ஓவ்வொருவரும் உயர்ந்த தமிழ்ப் பண்புகளை கடைப்பிடிக்க வேண்டியிருந்தது. சிங்களவர்களுக்கும் மற்றும் தமிழர்களுக்கும் இடையில் உள்ளதாக கற்பனை செய்யப்படும் புராதன பகைமையானது எமது வரலாற்றின் தவறான ஒரு வாசிப்பாகும். குறிப்பாக பாளி வரலாற்றுத் தொகுப்புகள். மகா

ஆட்சியினரை திகைப்பூட்டி அச்சப்படுத்தும் வகையில் புதிதாக வளர்ச்சியடைந்த பௌத்த சிங்கள முதலாளித்துவவாதிகள் இந்த அரியணை விவாதங்களை அதை உருவாக்கிய பிரித்தானியர்களுக்கு எதிராகவே திருப்பினார்கள். ஆனால் துரதிருஸ்டவசமாக சிங்களவர் மற்றும் தமிழர்களிடையே



வரலாற்றுத் தவறை சரி செய்யவேண்டும்!

- வீனோத் முனசிங்க கட்டுரையிலிருந்து.

வம்சம் மற்றும் கூலவம்சம் என்பனவற்றை எடுத்து நோக்கும்போது அவை அந்தப் பின்னணிக்கு புறம்பாக எழுதப்பட்டுள்ளன. காலனித்துவ ஆட்சியாளர்கள் திராவிடத் தமிழர்களுக்கு முரண்பட்டதாக ஆரிய சிங்களவர்கள் எனும் தோற்றத்தை வளர்த்தெடுத்தார்கள். அதனால் அவர்களுக்கு ஒப்புமையான ஒரு நிலைப்பாட்டை பின்பற்ற முடிந்தது. திராவிட நாயக்கர் ஆதிக்கத்திலிருந்து கண்டிய ஆரியர்களை பிரித்தானிய ஆரியர்கள் விடுவித்தார்கள். எனினும் பிரித்தானிய

உள்ள இரண்டாகப் பிளவுபடும் தன்மை காலனித்துவ ஆட்சியாளர்கள் விரும்பியபடியே அதி கரிக்கலாயிற்று. 20ஆம் நூற்றாண்டின் ஆரம்ப காலத்தில் மேல்தட்டு வர்க்க தமிழர்கள் இந்த ஆரியவாதத்துக்கு எதிராக, தூய திராவிட இனத்தின் மேன்மையை வலியுறுத்தி கலப்பின சிங்களவர்களுக்கு எதிராகச் செயற்படலானார்கள். இந்த யுத்தத்துக்குப் பின்னான நல்லிணக்க காலகட்டத்தில், எமது முன்னோர்களைப்போல நாமும் எங்கனது பிரத்தியேக வரலா-

றுகளை காலத்துக்கு ஏற்றபடி சரி செய்துகொள்ள வேண்டும். நாங்கள் இரு பகுதியினரும் எங்களிடையே உள்ள ஒற்றுமையான பண்புகளை வலியுறுத்தி பன்முகத் தன்மையை அனுபவிக்க வேண்டும். இதற்கான முதல்படி காலஞ்சென்ற நெஜி சிறிவர்தன தெரிவித்த ஆலோசனையான, நம் நாடு என்னும் தேசியத் தன்மையை பின்னுவதற்கு தேவையான பல்லினம் என்னும் இழைகள் மற்றும் எங்கள் கலாசாரத்துக்கும் மற்றும் எங்கள் தினசரி வாழ்க்கைக்கும் இந்த இனக்குழுக்கள் பங்களிப்பு செய்துள்ள பல்வேறு அம்சங்களையும் சிறப்பித்து காட்ட முயற்சி மேற்கொள்ள வேண்டும் என்பதாகும்.



பரம்பரையைச் சேர்ந்தவர்கள், இவர்களில் அநேகர் கண்டியன் மாநாட்டு ஒப்பந்தத்தில் தமிழில்தான் கையொப்பம் இட்டுள்ளார்கள். உண்மையில் 1848 லிருந்து உருவான ஒவ்வொரு பிரித்தானிய எதிர்ப்பு கிளர்ச்சியின்போதும், அரியணையில் அமர்வதற்காக தம்மை நாயக்க வம்சத்தவர் என ஏமாற்ற நினைத்தவர்கள்

பண்டைய காலந்தொட்டு சிங்களவர்களும் தமிழர்களும் தம்முள் பரஸ்பர விரோதம் பாராட்டிவந்தார்கள் என உலாவும் ஒரு புராணக்கதை இலங்கையில் இன நல்லிணக்கம் உருவாகாமல் இருப்பதற்கு உதவி வருகிறது. உண்மையில் இலங்கையில் இன விரோதம் பிரித்தானிய காலனித்துவ அதிகாரம் அரசியல் அடிப்படையில் இனங்களை பிரித்து அரசாண்டதன் காரணமாக கிளைவிட்ட நவீன வேர்களைக் கொண்டுள்ளது. வரலாற்று ரீதியாக நோக்குமிடத்து கருத்து வேற்றுமைகள் ஏற்படுவதற்கு இனம் ஒரு காரணமாக இருந்ததில்லை. தமிழீழ விடுதலைப் புலிகள் (எல்.ஐ.ஐ.ஈ) தங்கள் முத்திரைச் சின்னமாக சோழ சக்கரவர்த்திகளின் இலச்சினையான புலியினைப் பயன்படுத்தியதுகூட, சிங்களக் கொடியில் உள்ள சிங்களச் சிங்கத்துக்கு சவால் விடும் வகையிலேயே. உண்மையில் இந்தச் சிங்கக் கொடியானது, கண்டியை அரசாண்ட தமிழ் நாயக்க அரசரான ஸ்ரீ விக்கிரம ராஜசிங்கனது குல மரபுச்

பூ வாசத்தை இழக்கிறோமா?



நாளுக்கு நாள் கண்டுபிடிக்கப்படும் புதிய கண்டுபிடிப்புகளுக்கு பழைய கண்டுபிடிப்புகள்தான் அடித்தளம். ஆனால் நவீனத்தைப் புகுத்துகிறோம் என்ற பெயரில் நமக்கான பழைய அடையாளத்தை அழித்துவிடுகிறோம். இப்போது வாசனைத் திரவியமான அத்தர் தயாரிப்பும் நவீனத்துடன் போட்டி போட முடியாத ஆபத்திலிருக்கிறது. "அத்தர்" வாசனையும் போய்விடுமோ என்று பலருக்கும் பயம். காரணம், பெர்.ப்யூம், டியோட்ரன்ட், பொடி ஸ்ப்ரே, டியோ என்ற புதுப்புது பெயர்களால் அத்தர் என்கிற சொல் மறக்கடிக்கப்பட்டு வருகிறது. மத்திய கிழக்கு, இந்தியா, பாகிஸ்தானில் அத்தர் மிகவும் பிரபலம். இஸ்லாமிய ஆண்கள் மற்றும் பெண்கள் அத்தரை விரும்பி உபயோகிப்பதுண்டு. அத்தர் என்ற வாசனைத் திரவியத்தில் எந்தவித இரசாயனப்பொருட்களோ, அல்கஹோலோ (மது) கலக்கப்படுவதில்லை. முழுக்க முழுக்க இயற்கைப் பொருட்களைக் கொண்டு தயாரிக்கப்படுகிறது. குறித்த நாடுகளில் எல்லாம் அத்தர் பெருமளவில் குடிசைத் தொழில் போன்றே தயாரிக்கப்படுகிறது. இந்தியாவில் கன்னோஜ் சரித்திரப் பிரசித்தி பெற்ற ஊர் மட்டுமல்ல. இந்த நகரைச் சுற்றிலும் நூற்றுக்கணக்கில் "அத்தர்" தொழிற்சாலைகள் உண்டு. ஒவ்வொரு நாள் காலையிலும் அந்தந்தப் பகுதி விவசாயிகள் ரோஜா, மல்லிகை பூக்களைக் கொய்து கொண்டு வருவார்கள். அதனை அத்தர் தயாரிப்பாளர்களிடம் கொடுத்துப் பணம் பெற்றுப் போவார்கள். அந்தப் பூக்கள் பிரிக்கப்பட்டு தண்ணீருடன் கலக்கப்பட்டு, செம்புப் பாணைகளில் வைத்து கொதிக்க வைக்கப்படுகிறது. அதாவது பெரிய பெரிய அளவிலான செம்புப் பாணைகள். செங்கல் சூளை போன்ற மிகப்பெரிய சூளையில் பாணைகள் வரிசையாக அடுக்கி வைக்கப்பட்டு தீ மூட்டப்படுகிறது. அதிலிருந்து கிடைக்கும் வாசனையான நீராவி, மூங்கில் குழாய்கள் மூலம் சேகரிக்கப்படுகிறது. அந்த வாசனை நீராவி, சந்தன எண்ணெய் வைக்கப்பட்டுள்ள பாத்திரத்தில் சென்று சேருகிறது. இந்தக் கலவைதான் அத்தராக உருமாறுகிறது. "அத்தரை இயந்திரங்களில் தயாரித்தால் அதன் நறுமணத்தில் வித்தியாசம் வந்துவிடும். அதன் பின்பு அத்தரின் மதிப்பு குறைந்துவிடும்" என்கின்றனர் அத்தர் தயாரிப்பாளர்கள். இயந்திரத் தயாரிப்பு வாசனைப் பொருட்களால் இந்தத் தொழில் இப்போது நிலவடைந்து கொண்டே வருகிறது. இதனால் பாதிக்கப்படுவது இந்தத் தொழிலாளர்களது வாழ்க்கை மட்டுமல்ல, இயற்கைத்தன்மையான உயர்வாக வாசனையும் தான்.

என் பால்ய வயதில் எதிர் வீட்டில் ஒரு பெரியவர் இருந்தார். அவர் சொல்வார்: "ராமாமிருதம், வள்ளுவன் என்ன செய்துடிருந்தார்னு நினைக்கிறே? தினம் ரெண்டு முழம் நெய்வார். அது அவருக்கு ஏதோ கணக்கு. இல்லை, அந்த நாள் தறியில் அதுக்கு மேல் முடியாதோ என்னவோ? தறியில் காலின் ஒவ்வொரு மிதிக்கும் குறுக்கே நாடா. இந்தப் பக்கத்திலிருந்து அந்தக் கோடிக்கு ஒரு பாய்ச்சல், மறு மிதிக்கு அந்தப் பக்கத்திலிருந்து இந்தக் கோடிக்கு ஒரு பாய்ச்சல். இப்படி மிதிக்கு மிதி ஒரு குறுக்கு இழை, நெடுக்கு இழையுடன் இழை இழையா துணி வளர்ந்துட்டுப் போவும். இந்தச் சமயத்தில் மனம் சும்மா குந்திட்டு இருக்குமா? ஏதேனும் எண்ணிக்கிட்டுத்தானேயிருக்கும்! கூடவே நெசவு-வேயும் கவனமாயிருக்கணும். இழை அறுந்து போனால் அப்பப்போ அதை முடியணும். அவர் மனம் நமது மாதிரி குப்பைமேட்டை சுத்திட்டு



சுறி நிலையம் தவ நிலையம்!

இருக்குமா? நாடாவின் குறுக்கு ஓட்டத்தில் ஓட்டத்துக்கு ஓட்டம் ஒரு சொல், சொல் வளர்ந்து அடி, அடிக்கு அடுத்துக் கீழ் அடி இரண்டடிக்கு ஒரு குறள் என்று ஐந்தாம் வேதம் முழுமையும் குறள் சரமாகவே, தறியில் உட்கார்ந்தபடி, தொடுத்திருப்பார்னுதான் எனக்குத் தோணுது. அப்படியானால் அந்த மனம் எப்படி ஒருப்பட்டிருக்க வேணும் பார். அந்த மாதிரிக்குத் தவத்தில் உருவான அந்த நூலில் ஒரு குறளேனும் ஒரு சொல்லைப் பிடுங்கி அந்த இடத்தில் நம்மால் மறு சொல் வைக்க முடியுமா? என்ன அழுத்தம்! எத்தனை எத்தனை அர்த்தங்கள்! மனம் அப்படி லயித்திராவிட்டால் ஆண்டவனுடைய நடனத்தில் காதிவிருந்து விழுந்த குண்டலம், ஆடும் பரதத்தின் வழியாக மீண்டும் காதுக்கு ஏறினதை, நேரில் நடனம் பார்த்தவங்க காண முடியாததை, தறியில் உட்கார்ந்தபடி, இவர் மட்டும் காண முடியுமா?" அந்தப் பெரியவர் காட்டியபடி வள்ளுவனின் தறி நிலையே தவ நிலைதான்.

('முற்றுப் பெறாத தேடல்' நூலில் லா.ச.ராமாமிருதம்)


மகிழ்ச்சியின் விதி!

மகிழ்ச்சியை இழந்த பெருஞ்செல்வர் ஒருவர் ஓர் ஏழை விவசாயியிடம் "உன்னால் மட்டும் எப்படி மகிழ்ச்சியாக இருக்க முடிகிறது?" என்று கேட்டார்.

அதற்கு ஏழை விவசாயி, "கடன் இருக்கக்கூடாது. சேமிப்பு வேண்டும். தர்மம் செய்ய வேண்டும்" என்றான்.

பெருஞ்செல்வருக்குத் திகைப்பாக இருந்தது. ஓர் ஏழையால் கடனில்லாமல் எப்படி இருக்க முடியும்? அவன் எதைச் சேமித்துவிடப் போகிறான்? அவனாவது தர்மம் செய்வதாவது? என்று யோசித்தார். அதை அவனிடமே கேட்டார்.

அதற்கு அந்த ஏழை சொன்னான்: "நான் என் பெற்றோருக்குக் கடன்பட்டுள்ளேன்."



அந்தக் கடனை அடைக்க வாழ்நாள் முழுவதும் அவர்களை என்னுடன் வைத்துக் காப்பாற்றுகிறேன். என் மகனை நன்கு படிக்க வைக்கிறேன். அவன்தான் என் சேமிப்பு. கணவனை இழந்த என் தங்கைக்கு முடிந்த உதவிகளைச் செய்கிறேன். அதுதான் நான் செய்யும் தர்மம்."

முன்றரை வருடங்கள்தான் பம்பாயில் இருந்தேன். ஆனால் என் வாழ்வின் போக்கை அவை முற்றிலும் மாற்றி விட்டன. அந்த மாற்றங்களில் முக்கியமானது என் எண்ணப்போக்கில் நிகழ்ந்த மாறுதல்.

முதலில் வேண்டாவெறுப்பாகத்தான் சென்னையை விட்டு பம்பாய் சென்றேன். என்னுடைய முதல் போஸ்டிங் அந்த நகரில்தான். முக்கியமாக ஜெர்மன் புத்தகங்கள் படிக்கக் கிடைக்கும் என்ற சஞ்சலம். பம்பாய் மேக்ஸ் ம்யூலர் பவனுக்குச் சென்று நூலகத்தில் உறுப்பினராகச் சேர விண்ணப்பத் தாள் கேட்டேன். இங்கு நூலகம் ஒன்றும் கிடையாது என்று திட்டவாட்டமாகக் கூறப் பட்டது. ஆனால் ஒரு அறையில் பல புத்தகங்கள் வைக்கப்பட்டிருந்ததைப் பார்த்தேன். என்ன செய்வது என்று ஒரு நிமிடம் திகைத்தேன். பிறகு பம்பாயில் உள்ள மேற்கு ஜெர்மனியின் துணைத் தூதருக்கு ஒரு இன்ஸ்டிடியூட் லெட்டரில் கடிதம் எழுதினேன். மேக்ஸ் ம்யூலர் பவனில் நடந்ததைக் கூறி கொன்ஸ் லேட்டிவ் ஏதாவது நூலகம் உள்ளதா என்று கேட்டிருந்தேன்.

இரண்டே நாட்களில் பதில் வந்தது. அக்கடிதத்தில் மேக்ஸ் ம்யூலர் பவனில் நூலகம் இல்லை என்பதைக் கேட்டதில் அதிர்ச்சி அடைந்ததாக எழுதப்பட்டிருந்தது. பதில் கடிதத்தை எடுத்துக் கொண்டு உடனே மேக்ஸ் ம்யூலர் பவன் செல்லுமாறு

கேட்காவிட்டால் கடைக்காது!

எனக்கு ஆலோசனை கூறப்பட்டது. அங்கு சென்றால் இம்முறை வரவேற்பு முற்றிலும் மாறுபட்டிருந்தது.


என்னிடம் 10 ரூபாய் பெற்றுக் கொண்டு நூலக அட்டை வழங்கப்பட்டது. அட்டை எண் 2. எண் 1 டைரக்டருடையது.

பிறகுதான் தெரிந்து கொண்டேன், டைரக்டர் கொன்ஸ் லேட்டுக்கு அழைக்கப்பட்டுக் கண்டனம் செய்யப்பட்டார் என்று. விஷயம் என்னவென்றால் ஜெர்மன் அரசிடமிருந்து நிதியுதவியைப் பெற்று நூலகத்துக்காக வாங்கும் புத்தகங்கள் டைரக்டர், அவர் குடும்பத்தினர் மற்றும் இதர அதிகாரிகளால் தனிப்பட்ட முறையில் உபயோகிக்கப்பட்டன. அதன்பிறகு நான் எப்போது சென்றாலும் எனக்குத் தாராளமாகப் புத்தகம் படிக்கக் கொடுக்கப்பட்டது.

கேள்விகள் தரப்படும், தட்டுங்கள் திறக்கப்படும். நம்மில் பலர் கேட்கக் கூச்சப்பட்டுக் கொண்டு போசாமல் இருக்கிறோம்.

அது தவறு. தப்பு நடந்தால் தட்டிக் கேட்க வேண்டும். ஆனால் எங்கே யாரிடம் எப்படி வியத்தைக் கொண்டு செல்ல வேண்டும் என்பதில் தெளிவாக இருக்க வேண்டும். கடிதம் எழுதும்போது உணர்ச்சி வசப்படாமல், யாரையும் திட்டாமல் நம் காரியத்தை நிறைவேற்றிக் கொள்ள வேண்டும். ஒன்றை நினைவில் கொள்ளுங்கள். கேட்டால் கிடைக்கலாம், கிடைக்காமலும் போகலாம். கேட்காவிட்டால் நிச்சயமாகக் கிடைக்காது. அப்படிக்கிடைப்பது எல்லாம் அம்புலிமாமா கதைகளில்தான் சாத்தியம்.

(பம்பாய் திணைவுகள் கிணையக் குறிப்பில் டோண்டு ராகவன்)



பஸ்யியா பஸ்ஸில் போய்க் கொண்டு இருந்தான். பஸ்ஸில் அதிகமான பயணிகள் இருந்ததால் நெரிசல் மிகுந்திருந்தது. பின்னால் ஓர் ஆண் அவனை நெருக்கிக் கொண்டிருந்தான். 'பஸ்யியா மிகுந்த எரிச்சலில் இருந்தான். அவன் வேலை பார்க்கும் தொழிற்சாலையில் சம்பளப் பணத்தைக் குறைவாகக்

கொடுத்தால் அவன் காற்சட்டையின் நடுப் பகுதியில் கீறிவிடு!" என்றான் சீபா.

அன்றும் பஸ்ஸில் நெரிசல் அதிகமாக இருந்தது. வழக்கம் போல் 'பஸ்யியாவின்' பின்புறம் நெருக்கமாக நின்று கொண்டு அவன் தொல்லை கொடுத்துக் கொண்டிருந்தான். திடீரென்று அவன் "ஆ"வென்று

பஸ்ஸில் தங்களிடம் வம்பு செய்த ஆண்களை உலோகத் தகட்டால், காற்சட்டையின் மையப் பகுதியில் கீறிவிட்டார்கள். படக்கூடாத இடத்தில் கீறல் பட்டதால், தாங்கமுடியாத வலியில் துடித்த அவர்கள் சிகிச்சைக்காக மருத்துவமனையில் சேர்க்கப்பட்டார்கள்.

அவர்களிடமும் பொலிஸ் புலன்விசாரணை செய்தது. பஸ்ஸில் பெண்களிடம் வம்பு செய்ததாக அவர்கள் ஒத்துக் கொள்ளவே இல்லை. தாங்கள் எந்தத் தவறும் செய்யவில்லை என்றும் அப்பாவி நபர்கள் என்றும் புலம்பினார்கள்.

சீபா - 'பஸ்யியா - நெல்லி மூவரும் சீபாவின் வீட்டில் ஒன்று கூடிப் பேசிக் கொண்டிருந்தார்கள்.

"முப்பத்தி இரண்டாம் இலக்கமிட்ட

டாள்!" என்றான். 'பஸ்யியாவின் கணவன் தன் கணவனும் பெண்களிடம் வம்பு செய்யும் ஓர் அராஜகவாதிதான் என்ற கசப்பான உண்மை, உறைக்கத் தொடங்கியதும் 'பஸ்யியா பொங்கிப் பொங்கி அழுதான்.

நெல்லி, பொதுச் சதுக்கத்தில் மெதுவாக நடந்து சென்று கொண்டிருந்தான். வேகமாக ஒரு கார் வந்து கொண்டிருந்தது. கார் ஓட்டி, நெல்லியின் பின்னழகைப் பார்த்ததும் காரின் வேகத்தை மட்டுப்படுத்தினான். மெல்லக் காரை ஓட்டிக் கொண்டு வந்தவன் நெல்லியை நெருங்கியதும் காரில் இருந்து கையை நீட்டி அவன் மார்புப் பகுதியைத் தொட்டான்.

நெல்லி திடுக்கிட்டுத் திரும்பிப் பார்த்தான்... அவன் இளித்தான்...

நெல்லி எரிமலையாகப் பொங்கினான். அவன் கத்திக் கூச்சல் போடத் தொடங்கியதும் காரை வேகப்படுத்த முயற்சித்தான். நெல்லி காரின் முன் பாகத்தின் மேல் படுத்துக் கொண்டான். இதற்குள் கூட்டம் கூடிவிட்டது. குற்றவாளி தப்பிக்க முடியாமல் மாட்டிக் கொண்டான்.

"இவன் மேல் கேஸ் போட்டால் உன் குடும்ப மானம் பறிபோகும். உன் பெயர் சந்திக்கு வந்துவிடும்!" என்று புகாரைப் பெற்றுக் கொண்ட



கொடுத்திருந்தார்கள். கவுண்டரில் பணம் பெற்றுக் கொண்டபோது - சம்பளப் பணத்தை எண்ணிப் பார்த்தான். காரணம் கேட்டபோது, அவன் பல நாட்கள் வேலைக்குத் தாமதமாக வந்ததால் அதற்கான அபராதக் கட்டணத்தைக் கழித்துக் கொண்டு, மீதிப் பணத்தைக் கொடுத்திருப்பதாகச் சொன்னார்கள்.

வீட்டுக்குச் செல்வர்கள் பல இருந்தன. இவ்வளவு குறைவான சம்பளப் பணத்தை வைத்துக் கொண்டு எப்படி சரிக்கட்டப் போகிறோம் என்ற மன உளைச்சலில் அவன் இருந்தான். பின்னால் இருந்த ஆண் அவனை சீண்டிக் கொண்டிருந்தான். பஸ்ஸில் இருக்கும் நெரிசலைப் பயன்படுத்திக் கொண்டு அவன் இப்படிக் கேவலமாக நடந்துகொள்வது. அவன் கண்களில் நீர் சுரக்கச் செய்தது.

பின்னால் திரும்பிப் பார்த்தான். அவன் பல்லை இளித்தான். இந்த அரக்கனை எப்படி சமாளிப்பது என்று குமுறினான்...

சீபாவும் 'பஸ்யியாவும் நெருங்கிய தோழிகள். 'பஸ்யியா தன் மனக் குறைகளை எல்லாம் கொட்டிக் தீர்க்க சீபாவின் வீட்டுக்குச் சென்றான். அவனிடம், "நான் போகும் பஸ்ஸில் அடிக்கடி ஓர் ஆண் எனக்குத் தொல்லை கொடுக்கிறான். நான் ஒன்றும் செய்ய இயலாதவளாக இருக்கிறேன்..." என்று சொல்லிவிட்டு 'பஸ்யியா விம்மினாள்.

"இதைப் போன்ற அசுரர்களை மீட்டி விடக்கூடாது. தகுந்த பாடம் கற்றுக் கொடுக்க வேண்டும். நீ ஒரு உலோகத் தகடு வைத்துக் கொள். அவன் மீண்டும் தொல்லை

அலறினான். பஸ்ஸில் இருந்தவர்கள் அதிர்ச்சி அடைந்தார்கள். பஸ் சீக்கிரமே ஒரு நிறுத்தத்தில் நின்றது. 'பஸ்யியா வேக வேகமாக பஸ்ஸைவிட்டு வெளியேறினாள்.

'பஸ்யியாவுக்குத் தொல்லை கொடுத்த ஆசாமி அரசு மருத்துவமனையில் சேர்க்கப்பட்டிருந்தான். இன்ஸ்பெக்டர் ஒருவர் அவனிடம் விசாரணை நடத்திக் கொண்டிருந்தார்.

"ஒரு பெண்தான் என்னை காற்சட்டையின் நடுப்பகுதியில் கீறிவிட்டு ஓடினாள்..."

"நீ என்ன தவறு செய்தாய்?" "நான் ஒரு தவறும் செய்யவில்லை!" என்று புளுகினான். சீபாவின் வீட்டுக்குச் சென்றான் 'பஸ்யியா.

"நீ சொன்ன மாதிரியே அவனை உலோகத் தகட்டால் கீறிவிட்டேன்..." "அந்த அசுரன் வலியால் கதறி இருப்பானே...!"

"ஆமாம்" என்றான் 'பஸ்யியா. நெல்லி - என்று ஒரு தோழி அவர்கள் இருந்த அறைக்குள் நுழைந்தாள்.

"'பஸ்யியா! இவன் என் என் புதிய தோழி! என்று சீபா தன் புதிய தோழி நெல்லியை அறிமுகம் செய்துவைத்தாள். சீபாவின் ஆலோசனைப்படி இன்னும் இரண்டு பெண்கள் இதே போன்ற தண்டனையை அளித்தார்கள்.



பஸ்ஸில் நான் பயணம் செய்து கொண்டிருந்தபோது ஒரு ராட்கல் என்னிடம் வம்பு செய்தான். கீறிவிட்டேன்!" என்றான் நெல்லி. மூவரும் சிரித்தார்கள். தகவல் வந்ததும் 'பஸ்யியா பதறிவிட்டாள். மருத்துவமனையில் அனுமதிக்கப்பட்டிருக்கும் தன் கணவனைப் பார்க்கப் பறந்தோடினாள். "முப்பத்தி இரண்டாம் இலக்கமிட்ட பஸ்ஸில் நான் பயணம் செய்து கொண்டிருந்தபோது ஒரு ராட்கல் என்னை உலோகத் தகட்டால் கீறிவிட்டான்!" என்றான். 'பஸ்யியாவின் கணவன் தன் கணவனும் பெண்களிடம் வம்பு செய்யும் ஓர் அராஜகவாதிதான் என்ற கசப்பான உண்மை, உறைக்கத் தொடங்கியதும் 'பஸ்யியா பொங்கிப் பொங்கி அழுதான்.

இன்ஸ்பெக்டர் எச்சரித்தார். ஆனால் எதற்கும் அஞ்சாமல் நெல்லி தான் பாலீதியாக தாக்கப்பட்டதற்கு நியாயம் வேண்டி நீதிமன்றத்தில் தனது வழக்கை எகிப்து நாட்டிலேயே முதன் முதலாக பதிவு செய்து வெற்றி கண்டான். சட்டம் என்று ஒன்று இருந்தாலாவது - பலர் அஞ்சக் கூடும் இல்லையா?

படத்தின் பெயர்: கெய்ரோ வெளியான ஆண்டு: 2010 கியக்குநர்: முகம்மது தியாப்.



புதிர்ப்போட்டி 17



நீங்களும் பங்குபற்றி பரிசில்களை வெல்லுங்கள்

1

1 தொடக்கம் 5 வரையுள்ள வினாக்கள் ஒவ்வொன்றும் ஆங்கில எழுத்துக்களுக்குப் பதிலாக இலக்கங்கள் இடப்பட்டுள்ள இரகசிய மொழியை அடிப்படையாகக் கொண்டவை. இங்கு ஒவ்வொரு ஆங்கில எழுத்திற்கும் இடப்படும் இலக்கங்களின் பெறுமானங்களைக் கூட்டிப் பெறப்பட்ட கூட்டுத்தொகைகள் ஆங்கிலச் சொற்களுக்கு எதிரே தரப்பட்டுள்ளன.

HOLD = 14, BLADE = 22, HEAD = 17
மேலும் H = 2, O = 4, A = 5, B = 6

என்னும் பெறுமானங்களும் ஒவ்வொரு வினாவிற்கும் உரிய சரியான விடையைக் கீழே தரப்பட்டுள்ள நான்கு விடைகளிலிருந்தும் தெரிந்தெடுத்து, அதனைக் குறித்து நிற்கும் இலக்கத்தைப் புள்ளிக்கோட்டின் மீது எழுதுக.

- 1) L இன் பெறுமானம்
1) 1 2) 2 3) 3 4) 4
2) E யின் பெறுமானம்
1) 1 2) 2 3) 3 4) 4
3) D யின் பெறுமானம்
1) 4 2) 5 3) 6 4) 7
4) BLOAT இன் எழுத்துக்களுக்கு இடப்படும் இலக்கங்களின் கூட்டுத்தொகை 25 எனின், AT யின் பெறுமானம் யாது?
1) 10 2) 12 3) 14 4) 16
5) TABLE ஐ இலக்கங்களில் எழுதும்போது கிடைப்பது யாது?
1) 89531 2) 95613 3) 13569 4) 75321

புதிர்ப்போட்டி 15 இற்கான சரியான விடைகளை எழுதி வாசலில் வெளியே
பெயர்: ர.அபிதா பாடசாலை: யா/ இராமநாதன் கல்லூரி.
பெயர்: தேவகீர்த்தனா பாடசாலை: நெடுந்தீவு மகா வித்தியாலம்.
பெயர்: கு.ஜெயராமன் பாடசாலை: யா/ மத்திய கல்லூரி.
பெயர்: மெ.இங்கிதை பாடசாலை: யா/ மெதடிஸ்த பெண்கள் உயர்தரப் பாடசாலை.
பெயர்: து.கோகுலன் பாடசாலை: யா/ இந்துக் கல்லூரி.
பெயர்: கே.கோகிலவாணி பாடசாலை: யா/ செம்பியன்பற்று அ.த.க.
பெயர்: க.பவித்திரா பாடசாலை: யா/ சங்காணை சிவப்பிரகாச மகா வித்தியாலம்.

சரியான விடை எழுதுபவர்களின் விபரங்கள் புகைப்படத்துடன் ஒவ்வொரு சனிக்கிழமையும் வெளிவருகின்றது

2 வினாறு அறிவுத் துணுக்குகள்

- 1) வெற்றிநாயக் கடிக்கான மருந்தினைக் கண்டு பிடித்தவர் யார்?
- 2) ருசியப் புரட்சி எப்பொழுது நிகழ்ந்தது?
- 3) படுகொலை செய்யப்பட்ட அமெரிக்காவின் முதல் ஜனாதிபதி யார்?
- 4) Madam Bovary நாவலின் ஆசிரியர் யார்?
- 5) வடமுனையை சென்றடைந்த ஆராய்ச்சி யாளர்கள் யார்?

புதிர்ப்போட்டி 15 இல் வெற்றியீட்டியோர்

 பெயர்: க.அபிராமி பாடசாலை: யா/ வேம்படி மகளிர் உயர்தரப் பாடசாலை	 பெயர்: க.அபிராமி பாடசாலை: யா/ வேம்படி மகளிர் உயர்தரப் பாடசாலை
 பெயர்: கி.கயறாபி பாடசாலை: யா/ சங்காணை சிவப்பிரகாச மகா.வித்தி	 பெயர்: த.மதுஷா பாடசாலை: யா/ மெதடிஸ்த பெண்கள் உயர்தரப் பாடசாலை.
 பெயர்: இ.பிரியதர்சினி பாடசாலை: யா /உடுவில் மகளிர் கல்லூரி.	

அதிக புள்ளிகளைப் பெற்ற திறமைசாலிகள் மூவருக்கு பெறுமதியான பரிசில்கள் காத்திருக்கின்றன. உங்களுக்கான பரிசில்கள் விபரம் பத்திரிகையில் வெளியாகும். மூன்று மாத இறுதியில் தினமுரசு காரியாலயத்தில் வைத்து வழங்கிக் கொளரவிக்ப்படும்.

3

- 1) நீர்த்தொட்டி ஒன்றுக்கு நீரை வழங்கும் குழாயின் மூலம் கிரண்டு மணித்த யாலத்திலே தொட்டியை நிரப்பலாம். அத்தொட்டியிலே பொருத்தப்பட்டுள்ள நீரை வெளியேற்றும் குழாயின் மூலம் நான்கு மணித்தயாலத்திலே தொட்டியை வெற்தாக்கலாம். அக்குழாய்கள் கிரண்டும் ஒரே கடவை திறந்திருக்கும்போது தொட்டியில் நீர் நிரம்புவதற்கு எவ்வளவு நேரம் எடுக்கும்? (.....)
- 2) P யிற்கும் Q விற்குமடையே உள்ள தூரம் 100km ஆகும். P யிலிருந்து 42kmh⁻¹ கதயில் Q விற்கும் Q விலிருந்து 28kmh⁻¹ கதயில் P யிற்கும் கிரு வாகனங்கள் ஒரே வேளையில் புறப்பட்டுச் செல்லுமெனின் P யிலிருந்து எவ்வளவு தூரத்தில் கிரு வாகனங்களும் சந்தக்கும்? (.....)
- 3) 10 அடி நீளமும் 10 அடி அகலமும் 10 அடி உயரமும் உள்ள அறை ஒன்றின் உட்சுவர்களிலே தீந்தையைப் பூசுவதற்கு ரூ.800 செலவாகுமெனின் அந்த அறையின் கிரு மடங்கு நீளமும் ஒற்றை மடங்கு அகலமும் அதே உயரமும் உள்ள வேறொர் அறையின் உட்சுவர்களிலே தீந்தையைப் பூசுவதற்கு எவ்வளவு பணம் செலவாகும்? (.....)
- 4) 1 kg ஆனது ரூ.47 ஆன பருப்பு வகை ஒன்றையும் 1 kg ஆனது ரூ. 52 ஆன பருப்பு வகை ஒன்றையும் கலந்து தயாரிக்கப்பட்ட கலவையின் 1 kg இன் விலை ரூ. 49 ஆகும். இவ்விரு வகைகளும் கலக்கப்பட்ட விகிதம் யாது? (.....)
- 5) முரளியின் கடிக்காரம் மணித்தயாலத்துக்கு 5 நிமிடம் பிந்துகின்றது. முரளி 2000.01.01 ஆம் திகதி மாலை 6 மணிக்குத் தனது கடிக்காரத்தின் நேரத்தைத் திருத்தமாக வைத்தானெனின், மீண்டும் எந்நாள், எப்போது அவனுடைய கடிக்காரம் திருத்தமான நேரத்தைக் காட்டும்? (.....)

புதிர்ப்போட்டி 15 இற்கான சரியான விடைகள்

- 1) 43
2) ஆல்குய்டா
3) அமெரிக்கா, இத்தாலி, பிரித்தானியா, பிரான்ஸ்
4) யூராசிக் பார்ட்
5) கௌதம புத்தர்

- 3) 1) 44%
2) 10 மணி 40 நிமிடம்
3) 40%
4) 20
5) 21

2

1	2	3	4	5	6
எ	யி	ட்	ஸ்	கா	
7	ல்	மா	பா	கி	ல்
8	லா	டி	ப	க	
9	ன்	பொ	அ	ர	ம்
10	ள	ப	ம்	ம்	கு
11	அ	ரி	ய	ல	

புதிர்ப்போட்டி இல..... தினமுரசு இல .373 பிரதான வீதி, யாழ்ப்பாணம்.

முக்கிய குறிப்பு

தபால் மூலமும் அனுப்பலாம், காரியாலயத்திலுள்ள புதிர்ப்போட்டிப் பெட்டியிலும் போடலாம். யாழ்ப்பிரதான பேருந்து நிலையத்தில் உள்ள தினமுரசு செய்திப் பெட்டியிலும் போடலாம்.

புதிர்ப்போட்டி 17 இற்கான விடைகளை எதிர்வரும் நவம்பர் 18 ஆம் திகதிக்கு முன்னர் அனுப்பதல் வேண்டும்.

விண்ணப்பதாரரின் விபரம்

மாணவர் முழுப்பெயர்:-

பாடசாலையின் பெயர்

தரம் :- :-.....

தொலைபேசி இல:-.....

முகவரி :-.....

தொழில் முயற்சியாளர்களுக்கான ஆலோசனை நிலையம் திறப்பு



(யாழ்ப்பாணம்)

இலங்கை வங்கியின் சிறிய மற்றும் நடுத்தர தொழில்முயற்சியாளர்களுக்கான ஆலோசனை நிலையம் நேற்று முன்தினம் ஆஸ்பத்திரி வீதியில் திறந்து வைக்கப்பட்டதுடன், வங்கியின் வாடிக்கையாளர் சேவை நிலையம் ஒன்றும் நல்லூர் ஆலய தெற்கு வீதியில் திறந்து வைக்கப்பட்டுள்ளது.


வங்கியின் பிரதிப்பொது முகாமையாளர் முதியான்சே இவற்றினைத் திறந்துவைத்தார். பிரதி

பொதுமுகாமையாளர் முத்துகல, பிரதான சந்தைப்படுத்தல் அதிகாரி ஐ.லியனகே, வட பிராந்திய உதவிப்பொது முகாமையாளர் கே.ஈ.டி. சுமண்சிறி, செயற்பாட்டு முகாமையாளர் மாணிக்கசிங்கி உள்ளிட்ட வங்கியின் உயர் அதிகாரிகள் நிகழ்வுகளின் விருந்தினர்களாக கலந்து கொண்டனர். மதகுருமாரின் ஆசி உரைகள், விருந்தினர் உரைகள் என்பன இடம்பெற்றதுடன், நிகழ்வுகள் விருந்தினர்களால் சம்பிரதாய பூர்வமாக ஆரம்பித்து வைக்கப்பட்டன. (54)

மெய்தான் பாருங்கோ...

மானம் காத்த மங்கை

எந்தவொரு பிரச்சினைக்குரிய விடயத்தையும் வெளிப்படையாகக் கதைச்சு விடுகிறதில் சில நன்மையளும், தீமையளும் இருக்கத்தான் செய்யும். ஆனா, மனசுக்குள்ள முக்கியமான சில விசயங்களை, அமுக்கிப் பொத்திவைச்சிருந்திட்டு சந்தர்ப்பம் சூழ்நிலை பாத்து காலைவாரி விடுகிறது ஒரு கெட்டித்தனமான காரியமாக இருந்தாலும், அதைச் செய்யிறவைக்கும், செய்யிறவற்ற குடும்பத்துக்கும் பின்னடிக்கு எத்தனை கெட்டபெயரையும் அவமானங்களையும் ஓட்டுமொத்தமாகக் கொண்டு வந்து தள்ளி விடும்... எண்டதை சம்பந்தப்பட்ட ஆட்கள் சரிவரப் புரிஞ்சு கொள்ளுகினம் இல்லைப் பாருங்கோ!



இந்த உலகத்தில் உங்கினைக்கை பெண் விடுதலை, பெண்ஆளுமை, அது... இதெண்டு பெண்கள்சார் அமைப்புகள் போராட்டம் நடத்திக்கொண்டிருந்தாலும், பெண்எண்டவள் இப்பவும் 'ஊமை' யாத்தான் வாழ்ந்து கொண்டிருக்கிறாள் எண்டதை சில சம்பவங்கள் எடுத்துக்காட்டிக் கொண்டிருக்குது கண்டியளே. மென்மையான அணுகு முறையோடே வெளிப்படத்தன்மை யான சிலபேச்சுவாத்தையள் பல விபரீதங்களை நடத்த விடாமல் தடுத்துப்போடும்... எண்டது என்ற அனுபவத்தில் ஊறிய உண்மை.

இதில் இப்ப நான் என்ன சொல்ல வாறன் எண்டால், போன சனிக்கிழமை சந்திதியான்ர இடத்தில் 37 கலியாணச் சடங்குகள் நடந்திருக்காம். அதில் 20தாவதாக நடக்கிருந்த கலியாணத்தில் தாலிகட்டுற நேரம் பாத்து பொம்பிளையைக் காணேல்லையாம். பிறகு மாப்பிளேன்ற மச்சாள் பெட்டையை மணப்பெண்ணாக்கி கலியாணச்சடங்கை முடிச்சதாக உந்தப் பேப்பர் வழிய செய்தியள் வந்திருக்கு! நீங்கள் அதைப்பாத்தியளோ என்னவோ எனக்குத்தெரியாது. அதோடே இந்தச் சம்பவத்தை தென்னிந்தியத் திரைப்படத்திலவாற சம்பவமாக இருக்குதெண்டும் ஒரு பேப்பர்காரர் போட்டிருக்கினம். இந்தச் சங்கதியைப் பேப்பரில் வாசித்தவைக்கும் கதையாக கேட்டவைக்கும் ஒரு முசுப்பாத்தியான விசயமாக இருக்கலாம். ஆனா, அண்டைக்கு அந்தக் கலியாண நேரத்தில் மாப்பிளை - பொம்பிளைப் பகுதி ஆட்களினர்* மனநிலை என்ன பதகனிப்பட்டிருக்கும் எண்டதை ஆரேனும் யோசிச்சுப் பாத்திருப்பினமே!

எல்லா விசயங்களையும் ஒப்பேத்திப் போட்டு தாலிகட்டுற நேரம் பொம்புளை இல்லையெண்டால் மாப்பிளைப் பொடியன்ற மனஆவேசம் எப்படியிருக்கும்? பொம்புளைக்கு தாய், தேப்பன், சகோதரங்கள் இருந்திருந்தால் அவையளினர் மனநிலை எப்படித் தவிச்சிருக்கும்?

பொம்புளையைக் காணேல்லை எண்டது ஒருபுறமிருக்க, அந்தக் கலியாணம் குழம்பிப் போகாதபடிக்கு நாள் நட்சத்திரப் பொருத்தம் எதுவும் பாக்காமல் மச்சாணைக்கட்டுறதுக்கு, தான் தயார் எண்டு கழுத்தை நீட்டிய அந்த மச்சாள் பெட்டை உண்மையில் துணிச்சல்காரிதான் பாருங்கோ!

ஏனெண்டு கேட்கிறியளே! அண்டைக்கு 37 கலியாணச் சடங்குகள் நடக்க இருந்த இடத்தில், அந்த எக்கச்சக்கமான சனங்களுக்கு மத்தியில் அவள் தனர் முடிவை எடுத்து மாப்பிளை - பொம்புளைப் பகுதி வீட்டாரினர் மானத்தைக் காப்பாற்றினது போற்றத்தக்கது; புகழத்தக்கது. அந்த இடத்தில் அவள் அப்படியொரு முடிவு எடுக்காமல் விட்டிருந்தால்... இரண்டுபகுதியும் அடிபடிப்பட்டு சந்திதியான்ர இடம் அலங்கோலமாப் போயிருக்கும் பாருங்கோ!

இதில் இன்னொரு விஷேசம் கவனிக்கவேணும். கலியாணம் எண்டு சொல்லேக்கை சாதகப்பொருத்தம் பாத்து அதில் செவ்வாய் ஏழிலை நிக்குதோ? வியாழன் பத்தில நிக்குதோ? எண்டெல்லாம் பாத்துத்தான் கலியாணம் செய்து வைக்கிறவை. மணப்பெண்ணைக் காணேல்லை யெண்டவுடன மச்சாள் பெட்டையினர் குறிப்பை ஆர் அந்த இடத்தில், எந்தச் சாத்திரி பாத்து ஒப்பேற்றி வைச்சவர்? இன்னார்க்கு இன்னா ரென்று இறைவன் எழுதிவைச்ச விதிக்குள்ள வேறு ஆராவது உள்நுழைய விடுகிறதுக்கு கடவுளும் என்ன மனிசனைப் போல கண்கெட்டவனே?

காணாமல்போன பொம்புளைப் பெட்டைக்கு மனசில வேற எண்ணப்பாடுகள் இருந்திருக்கலாம்? அந்த எண்ணங்களை உரிய நேரத்தில், உரிய முறையில், உரியவர்களுக்கு வெளிப்படுத்தாமல் விட்டது மிகப்பெரியதவறு கண்டியளே! இதைத் தான் நான் இதில் முன்னுக்குச் சொன்னமாதிரி என்னதான் பெண்கள் அமைப்பு விடுதலை... அது...இதெண்டு போராட்டம் நடத்தினாலும் சிலபொம்புளையள் இப்பவும் ஊமையளாக வாழத்தான் செய்யினம். அப்பிடி வாழமுறதலைதான் இப்படிச் சங்கடமான சங்கதியளும் நடந்துகொண்டிருக்குது பாருங்கோ.

- சின்னக்குட்டி சின்னச்சாமி.

சாதனை மாணவர்களை கௌரவிக்கும் நிகழ்வு

நல்லூர் பிரதேச சபைக்குட்பட்ட வறுமைக்கோட்டின் கீழ் வாழும் வறிய மாணவர்களில் 2009, 2011 ஆம் ஆண்டு க.பொ.த.உயர்தரத்தில் சித்தியடைந்து பல்கலைக்கழகம் சென்றவர்களையும், ஐந்தாம் ஆண்டு புலமைப்பரிசில் பரீட்சையில் சித்தியடைந்த மாணவ, மாணவிகளையும் கௌரவிக்கும் நிகழ்வு அண்மையில் நல்லூர் பிரதேச சபை பொதுமண்டபத்தில் தலைவர் வசந்தகுமார் தலைமையில் நடைபெற்றது.

இதில் கலந்து கொண்டு உரையாற்றிய ஈ.பி.டி. பியின் நல்லூர் பிரதேச அமைப்பாளரும் நல்லூர் பிரதேச சபையின் எதிர்க்கட்சித் தலைவருமான அம்பலம் ரவீந்திரதாசன், புலமைப்பரிசில் பரீட்சையில் சித்தியடைந்தவர்களையும், க.பொ.த.உயர் தரத்தில் சித்தியடைந்து பல்கலைக்கழகம் சென்றவர்களையும் பாராட்டுவதுடன், மேலும் பல்வேறு துறைகளில் அரியபல சாதனைகளை நிலைநாட்ட வேண்டுமென்று தெரிவித்தார். இதன்போது மாணவர்கள், பெற்றோர்கள் எனப்பலர் கலந்து கொண்டனர்.



வெள்ளத்தால் பாதிக்கப்பட்டோருக்கு முல்லையில் பால்மா வழங்கல்

(முல்லைத்தீவு)
முல்லைத்தீவு மாவட்டத்தின் கரைதுறைப்பற்று பிரதேச செயலர் பிரிவில் வெள்ள அனர்த்தத்தினால் பாதிக்கப்பட்ட குடும்பங்களுக்கு பால்மா வழங்கப்பட்டுள்ளது.

வாய்க்கால் கிழக்கு, மேற்கு கிராம அலுவலர் பிரிவைச் சேர்ந்த 49 குடும்பங்கள் வெள்ளத்தினால் இடம்பெயர்ந்து முள்ளியவளை மேற்கு கனிஷ்ட உயர்தர வித்தியாலயத்தில் தங்கியுள்ளன.

தமிழ் தேசியக்கூட்டமைப்பு நாடாளுமன்ற உறுப்பினர் ஸ்ரீதரன் பார்வையிட்டு ஒவ்வொரு குடும்பத்துக்கும் ஒரு பால்மா பைக்கற் வீதம் வழங்கியுள்ளதாக தெரிவிக்கப்படுகிறது. (04)

குறித்த பிரிவினரின் முள்ளி

இக்குடும்பத்திலுள்ளவர்களை

வெள்ளப்பாதிப்பை அருத்து மாணவர் வரவில் வீழ்ச்சி

(புதுக்குடியிருப்பு)

ஒருவார காலமாக தொடர்ந்து பெய்த அடைமழைகாரணமாக புதுக்குடியிருப்பு பிரதேசத்தில் உள்ள மீன்குடியேறிய மக்களின் அன்றாடவாழ்வியல் பாதிக்கப்பட்டுள்ளதாகத் தெரியவருகிறது. எதுவித அடிப்படை வசதிகளும்ற்ற நிலையில் தற்போள் வீடுகளில் வசிக்கும் இம்மக்கள் போதிய வசதிகளின்றி மழைக்குளிரில் அல்லற்படுவதாகவும் நாட்கூலியாக ஜீவனம் நடத்துவோர் தொழிலின்றி அவலப்படுவதாகவும் கூறப்படுகிறது. இதேவேளை, இம்மழைகாரணமாக புதுக்குடியிருப்பு பிரதேசத்தில் உள்ள பாடசாலைகளில் மாணவர்களின் வரவும் வீழ்ச்சி யடைந்துள்ளதாகவும் தெரியவருகிறது.

சீரற்ற கால நிலையோடு காற்று வீசும் அபாயம் இருப்பதாகத் தெரிவிக்கப்பட்ட நிலையில், பெரும்பாலான பெற்றோர்கள் தங்கள் சிறுபிள்ளைகளை பாடசாலைக்கு அனுப்பவில்லை எனவும், சில பாடசாலைகள் மற்றும் அரச அலுவலகங்களும் இயங்கவில்லை எனவும் தெரியவருகிறது. (138)

பாலம் புனரமைப்பு

(பருத்தித்துறை)

பருத்தித்துறை விநாயகர் முதலியார் வீதி பாலப் புனரமைப்புப் பணிகள் தற்போது துரித கதியில் முன்னெடுக்கப்பட்டு வருவதாக தெரிவிக்கப்படுகிறது.

இப்பாலம் புனரமைக்கப்படாமல் போக்குவரத்து பெரும் சிரமத்தின் மத்தியில் இடம்பெறுவதாக கட்டிக்காட்டப்பட்டது.

இதனையடுத்து தற்போது இப்பாலம் புனரமைக்கப்பட்டு வருகிறது. இப்பாலம் நீதிமன்றம் பாடசாலை, திணைக்களங்களுக்குச் செல்லும் பிரதான பாதையாகக் காணப்படுவது குறிப்பிடத்தக்கது. (109)

ஹாட்லி மாணவன் உயிரிழப்பு; அறிக்கை சமர்ப்பிக்க பணிப்பு

(யாழ்ப்பாணம்)
பருத்தித்துறை - தம்பசிட்டு பகுதியில் கடந்த ஞாயிறு இரவு மின்சாரம் தாக்கி ஹாட்லிக் கல் லூரி மாணவன் மரணமான சம்பவம் தொடர்பாக உடன் விசாரணை நடத்தி அறிக்கை சமர்ப்பிக்க வேண்டும் என யாழ். மாவட்ட மின்சார சபை பொறியியலாளருக்கு அமைச்சர் டக்ளஸ் தேவானந்தா பணிப்புரை விடுத்தார்.
நேற்று முன்தினம் நடைபெற்ற மாவட்ட ஒருங்கிணைப்புக் குழுக் கூட்டத்திலேயே மேற்கண்டவாறு பணிப்புரை விடுக்கப்பட்டது.
இம்மாணவன் மின்சாரம் தாக்கி மரணமானதற்கு மின்சார சபையினரே பொறுப்புக் கூறவேண்டும். அவர்களின் அசமந்தப்போக்கும், அவர்களுக்கு

அறிவிக்க முயற்சி செய்தும் தொலைபேசி தொடர்பை அவர்கள் துண்டித்ததாகவும் கூட்டமைப்பு நாடாளுமன்ற உறுப்பினர்களால் குற்றஞ்சாட்டப்பட்டது. அவர்களின் குற்றச்சாட்டிற்கு மின் பொறியியலாளர் பதிலளிக்கையில்,
பருத்தித்துறை மின்சார சபையில் ஒரு தொலைபேசி இணைப்பே உள்ளது. அதுவும் மின்தடை ஏற்பட்டால் தொலைபேசி அழைப்புக்கள் வருவது அதிகம். அதனால் தொடர்பு எடுப்பது மிக கடினம். எனவே தான் எமக்கு உடனடியாக அவ்விடத்துக்குச் செல்லமுடியவில்லை.
எமக்கு தொலைபேசி இணைப்புக்கள் மேலதிகமாக பெற்றுத்தரவேண்டும். அதுமட்டுமல்லாமல் வாகன வசதிகள்

ஏற்படுத்தித்தர வேண்டும். மின்சாரத்தினால் ஏற்படக்கூடிய விபத்துக்களை எவ்வளவு தூரம் தடுக்க முடியுமோ அவ்வளவு தூரம் நாம் தடுப்பதற்கு முயற்சி செய்து வருகின்றோம். விபத்துக்களைத் தடுப்பதற்கு பொதுமக்களும் விழிப்பாக இருக்க வேண்டும். இம்மாணவன் சிவப்புக் கொடிகட்டப்பட்டிருந்ததை அவதானிக்காமல் சென்றதாகவும் சொல்லப்படுகின்றது.
எனவே எல்லோரும் இணைந்துதான் விபத்துக்களைத் தவிர்க்க வேண்டும் என பொறியியலாளர் மேலும் தெரிவித்தார்.
இவரின் விளக்கத்தை கேட்ட பின்னரே மேற்குறித்த மாணவனின் மரணம் தொடர்பான அறிக்கையை சமர்ப்பிக்குமாறு அமைச்சர் உத்தரவிட்டார். (இ)

வெள்ளநீரை வெளியேற்றுமாறு மன்னார் மக்கள் கோரிக்கை

(மன்னார்)
மன்னார் மாவட்டத்தில் பெய்த கடும் மழையைத் தொடர்ந்து தங்களது வீட்டு வளவுகளில் புகுந்துள்ள வெள்ளநீரை வெளியேற்ற முடியாத நிலையில் தாங்கள் உள்ளதாக மன்னார் பிரதேச வாசிகள் தெரிவித்துள்ளனர்.
இதனால் நுளம்புப் பெருக்கம் அதிகரித்துள்ளதுடன், சுகாதார சீர்கேடுகள் ஏற்பட்டுள்ளதாகவும் அப்பிரதேசவாசிகள் கூறியுள்ளனர்.
எனவே, வெள்ளநீரை வீடுகளிலிருந்து வெளியேற்றுவதற்கான நடவடிக்கையை உரிய அதிகாரிகள் எடுக்கவேண்டுமென இப்பிரதேசவாசிகள் கோரியுள்ளனர்.
இது தொடர்பில் மன்னார் நகரசபையின் உபதலைவர் ஜேம்ஸ் ஜேகதாஸ் தெரிவிக்கையில்,
மன்னார் நகரசபை வெள்ளநீரை வாய்க்கால் வழியாக வெளியேற்றும் நடவடிக்கையை தற்போது மேற்கொண்டுள்ளது.
எனினும், மன்னார் நகரசபையில் பணியாளர்கள் பற்றாக்குறை காணப்படுகின்றது. இந்நிலையில் மேலதிகமாக பணியாளர்களை இணைத்துக்கொண்டு வெள்ளநீரை வெளியேற்றும் நடவடிக்கையில் மன்னார் நகரசபை ஈடுபட்டுவருவதாகவும் கூறினார்.

தொழில்நுட்பவியல் கல்லூரியில் விடுதிவசதி, கன்ரீன் இல்லை

அதிபர் யோகராஜன் தெரிவிப்பு
(யாழ்ப்பாணம்)
யாழ். கொக்குவில் தொழில் நுட்பவியல் கல்லூரியில் சிறு



இவ்வருடம் இடம்பெற்ற தரம் 5 புலமைப்பரிசீல் பரிட்சையின் போது மன்னார் மடு வலய மன்/ அடம்பன் மத்திய மகா வித்தியாலயத்தில் மூன்று மாணவர்கள் சித்தியடைந்த குள்ளனர். சித்தியடைந்த மாணவர்களையும், வகுப்பாசிரியர் செ.லுமினாசீல்வா, பாடசாலையின் அதிபர் மீ.கிறீஸ்ரயான், ம.ம.நீக்சன் ஆகியோரையும் காணலாம்.

நேற்றுமுன்தினம் நல்லூர் பிரதேசசெயலகத்தில் நடைபெற்ற யாழ். மாவட்ட ஒருங்கிணைப்புக் குழுக் கூட்டத்தில் உயர் தொழில் நுட்பவியல் அபிவிருத்தி மற்றும் குறை நிறைகளை சபையினருக்கு முன்வைத்த அதன் அதிபர் யோகராஜன், கல்லூரியின் வசதியின்மை பற்றி அமைச்சர் டக்ளஸ் தேவானந்தாவின் கவனத்திற்கு கொண்டு வந்தார்.
கல்லூரி வளாகத்தினுள் சிறுறுண்டிச்சாலை வசதி இல்லை என்பதால் மாணவர்களும், விரிவுரையாளர்களும் பெரும் சிரமங்களை எதிர்நோக்குவதாகவும் தெரிவித்தார்.
அத்துடன் விரிவுரையாளர்கள் மற்றும் வெளிமாவட்டங்களில் இருந்து இங்கு வந்த 3 சிங்கள உத்தியோகத்தர்கள் விடுதிவசதி இன்மையால் திரும்பிச் சென்று விட்டார்கள். எனவே எமது கல்லூரிக்கு விடுதி வசதி பெற்றுத் தரவேண்டும் என்றும் கோரிக்கை விடுக்கப்பட்டது.
இது தொடர்பாக உரிய தரப்பினருடன் கலந்துரையாடி நடவடிக்கை எடுக்கப்படுமென அமைச்சர் தெரிவித்தார். (இ)

இரட்டை வாய்க்காலில் திடீரெனக் குவிந்த மீன்கள்



(முல்லைத்தீவு)
மழை காரணமாக வீதிக்கு குறுக்கே ஊடறுத்துப் பாய்ந்த வெள்ளத்தோடு அடிபட்டு வந்த ஆயிரக்கணக்கான மீன்களை பொதுமக்கள் அள்ளிச்சென்றது பெரும் பரபரப்பை ஏற்படுத்தியுள்ளது. முல்லைத்தீவு மாவட்டத்தில் பெய்த அடைமழையின் போது இரட்டை வாய்க்கால் பகுதியிலுள்ள மதகு ஒன்றின் ஊடாக திடீரென்று பெருமளவான மீன்கள் வீதியின் குறுக்கே பாய்ந்த வெள்ளத்தோடு அடிபட்டு வந்தன.
கெழுறு வகையைச் சேர்ந்த மீன்களே இவ்வாறு திடீரென்று வெள்ளத்தினை எதிர்த்து வீதியிணைக் கடக்க முயற்சி செய்தன. சிறிய, பெரிய மீன்கள் என ஆயிரக்கணக்கில் எண்ணிக்கையற்று வந்த மீன்களைக் கண்ட பொதுமக்கள் அவற்றை உரப் பைகளை வைத்து பிடித்து அள்ளிக் கொண்டு சென்றனர்.

ஆறு பிள்ளைகளும் கைவிட்ட நிலையில் முதியோர் இல்லத்தில் இணைந்த வயோதிபர்.

(திருநெல்வேலி)
ஆறு பிள்ளைகள் இருந்தும் கவனிப்பதற்கு எவரும் இல்லாத நிலையில் எல்லோராலும் கைவிடப்பட்ட வயோதிபத் தந்தையொருவர் கைதடி முதியோர் இல்லத்தில் சேர்க்கப்பட்டுள்ளார்.
குருநகர் - இராசேந்திரா வீதியைச் சேர்ந்த ஜோன் திரவியம் என்னும் 83 வயதுடைய முதியவரை அவருடைய மனைவியான திரவியம் இராசாத்தியம்மா என்னும் 75 வயதுடைய மூதாட்டியே தனது தள்ளாத வயதில் கைதடி சாந்தி இல்லத்தில் கொண்டு வந்து சேர்த்துள்ளார்.

பிள்ளைகளால் கைவிடப்பட்ட நிலையில், துணைக்கு எவரும் இல்லாமல் இவர்கள் இருவரும் படும் கஷ்டங்களைப் பார்த்து இரக்கம் கொண்ட முச்சக்கர வண்டி சாரதியொருவர் இம் முதியோர் இல்லத்தைப்பற்றிக் கூறி இல்லத்திற்கு கூட்டி வந்து முச்சக்கர வண்டியில் இறக்கி விட்டார்.
தங்களின் பரிதாப நிலையைக் கண்ணீர் விட்டமூதவாறு இல்ல அத்தியட்சகரிடமும், உத்தியோகத்தர்களிடமும் அம் மூதாட்டி தெரிவிக்கையில், 'என்னை நான் பார்த்துக் கொள்கிறேன் நான் எப்படி போனாலும் பரவாயில்லை. எனது புருஷன் நன்றாக இருந்தால் போதும். இங்கே எனது கணவனை சேர்க்காவிட்டால்

நாங்கள் இருவரும் நஞ்சு குடித்து செத்து விடுகின்றோம் எனக் கூறிய அந்த வயோதிபத்தாயின் கண்ணீரைக் கண்ட இல்ல உத்தியோகத்தர்கள் தேவையான ஆவணங்களைப் பெற்றுக் கொண்டு முதியவரை இல்லத்தில் இணைத்துக் கொண்டனர்.
மீண்டும் உங்களை வந்து பார்க்கிறேன் எனக் கூறிவிட்டு இரண்டு கைகளையும் சுப்பிக்கும்பிட்டவாறு கணவனிடம் அவர் விடைபெற்றுச் சென்றமை கூடி இருந்தவர்களின் நெஞ்சங்களை நெகிழ வைக்கும் சம்பவமாக அமைந்தது. முதியவர் சற்று மனநிலை பாதிக்கப்பட்டவராக, இயல்பு நிலை இல்லாதவராகக் காணப்பட்டார். (137)


விஞ்ஞான குறுவினா விடைப்போட்டி முதல் மூன்று இடம் பெற்றோர்

(சாவகச்சேரி)
தென்மராட்சி வலயப் பாடசாலைகளில் கல்வி பயிலும் தரம் 10 மாணவர்களிடையே நடத்தப்பட்ட விஞ்ஞான குறுவினா விடைப்போட்டியில் முதல் மூன்று இடங்களைப் பெற்ற மாணவர்களின் முடிவுகள் கல்விவலயத்தினால் வெளியிடப்பட்டுள்ளது.
விபரம் வருமாறு,
I AB பாடசாலை
க.கீர்த்திராஜ் - டிறிபேர்க் கல்லூரி, க.கிருஷ்ணன் - சாவகச்சேரி இந்துக் கல்லூரி, கு.சிவகு

மார் - டிறிபேர்க் கல்லூரி.
IB பாடசாலை
ஸ்ரீ.தனுஷா, த.பிரியங்கா - உஷன் இராமநாதன் மகாவித்தி, வ.சர்மினி - கொடிகாமம் திருநாவுக்கரசு மகா வித்தி, வகை II பாடசாலை
நா.செளந்தர்யா - வரணி இடைக்குறிச்சி ஸ்ரீ சுப்பிரமணி வித்தி, சி.தனுஷா, ஜெ.நிரஞ்சனா - விடத்தற்பளை கமலா சினி வித்தியாலயம், செ.டயானா - கைதடி நுணாவில் அ.த.க. பாடசாலை. (11)

தமிழகம் பயணம்

(யாழ்ப்பாணம்)
ஆன்மீக சொற்பொழிவு நிகழ்த்துவதற்காக செஞ்சொற் செல்வர் ஆறு திருமுருகன் தமிழகம் செல்லவுள்ளார்.
திருச்செந்தூர் முருகன் தேவஸ்தானத்தில் நடைபெறும் கந்த சஷ்டி கால சிறப்பு சொற்பொழிவு நிகழ்வில் உரையாற்றுவதற்காக இவர் அழைக்கப்பட்டுள்ளார்.
தமிழகத்தின் சிறந்த சொற்பொழிவாளர்கள் கலந்து கொள்ளும் இந்நிகழ்வில் செஞ்சொற் செல்வர் தொடர்ந்து ஐந்து நாட்கள் உரையாற்றுவார். (137)



க.பொ.த. (சாதாரணதர) மாதிரி வினாத்தாள்

G.C.E. (O/L) Examination model Paper

விஞ்ஞானம்


34 T I

ஆசிரியர் : T. ஜனார்த்தனன்

கடந்த செவ்வாய்க்கிழமை வெளியான மாதிரி வினாத்தாளின் தொடர்ச்சி....

B பிரிவு - உயிரியல்

05)



A. தாவரத்தில் நிகழும் ஆவியுயிர்ப்பை காட்டுவதற்காக மேற்கொள்ளப்பட்ட பரிசோதனையின் அமைப்பு மேலே தரப்பட்டுள்ளது. குடுவை முழுமையாக நீரினால் நிரப்பப்பட்டுள்ளது. இவ்வமைப்பை வெளியில் வைக்கும்போது சிறிது நேரத்தில் குழாயின் கீழாக வளிக் குமிழ்கள் தோன்றும்


- ஆவியுயிர்ப்பு என்றால் என்ன என்பதைக் கூறுக.
- தாவரங்களில் ஆவியுயிர்ப்பு நிகழும் இரண்டு முறைகளைக் கூறுக.
- இங்கு தக்கையைச் சூழ்ந்து வஸலின் இடப்பட்டதற்கான காரணம் யாது?
- இச் செயற்பாட்டுக்கு தாவரக்கிளையை வெட்டும்போது கவனிக்கவேண்டிய விடயங்களைக் கூறுக.
- அ) பரிசோதனை மாதிரியை வெளியில் வைத்து சிறிது நேரத்தில் வளிக் குமிழ்கள் குழாயிலிருந்து வெளியேறியதற்கான காரணம் யாது?
- ஆ) வளிக் குமிழ்கள் வெளியேறும் வேகத்தை அதிகரிக்க இம் மாதிரி எவ்வாறான இடங்களில் வைக்க வேண்டும்.

B சராசரி மனிதனின் 100ml குருதியில் 80 - 90 mg குளுக்கோசு காணப்படுகின்றது.

- குருதிக்கு குளுக்கோசு எவ்வளவுக்கூறு சமிபாடு அடைவதன் மூலம் கிடைக்கப்பெறுகிறது?
- சிக்கலான உணவை குளுக்கோசாக மாற்றுவதற்கு சதையினால் சுரக்கப்படும் எந்நொதியும் உதவுகின்றது?
- குருதியில் குளுக்கோசின் அளவு அதிகரிக்கும்போது அதனைச் சீரான நிலைக்கு மாற்றுவதற்கு உதவும் பதார்த்தம் யாது?
- மேலே (அ) இல் குளுக்கோசு மட்டம் சீரான நிலைக்கு எவ்வாறு மாற்றப்படுகின்றது?
- குருதியில் குளுக்கோசு மட்டம் அதிகரிப்பதால் ஏற்படும் நோய் நிலைமை யாது?
- குளுக்கோசைத் தவிர்ந்த உடலில் சீராகப் பேணப்படும் நோய் காரணியைக் குறிப்பிடுக.
- சிறுகுடலில் அகத்துறிஞ்சப்பட்ட குளுக்கோசு மூலக்கூறு இதயத்தின் தசைக்கலத்திற்கு கடத்தப்படும் பாதையை அம்புக்குறி மூலம் எழுதிக் காட்டுக.

06) A ஈருலிங்கப் பூவின் நெடுக்குவெட்டு முகத்தை கீழே காணலாம்.

- இங்கு A, B, C, D பகுதிகளைப் பெயரிடுக.
- A, B என்பவற்றின் தொழில்களை எழுதுக.
- பூவின் சூல் கருக்கட்டப்படுதல் என்பதால் கருதப்படுவது யாது?



- கருக்கட்டலின் பின் படத்தில் ஆங்கில எழுத்தால் குறிக்கப்பட்ட எப்பகுதி வித்தாக மாறுகின்றது.
- இரு வித்திலைத் தாவரத்தின் வித்தின் அமைப்பை வரைந்து பெயரிட்டுக் காட்டுக.


இ) வித்து முறைத்தலுக்கு பல்வேறு காரணிகள் செல்வாக்குச் செலுத்துகின்றன. வித்து முளைப்பதற்கு வித்து கொண்டிருக்க வேண்டிய காரணிகளைக் குறிப்பிடுக.

B உடலில் உள்ள எல்லா இழையங்களும் இழையப்பாயத்தினால் சூழப்பட்டுள்ளன. குருதிமையிர்த்துளைக் குழாயில் உள்ள குருதி, கலங்களுக்கிடையில் பதார்த்த பரிமாற்றத்தை இழையப்பாய மத்தியினூடாகவே செய்கின்றது.

- குருதித்திரவவிழையத்திற்கும், இழையப்பாயத்திற்கும் இடையில் காணப்படும் வேறுபாடுகளைக் குறிப்பிடுக.
- குருதிக்கு குழாய்களில் இருந்து இழையப்பாய மத்தியினூடாக கலங்களுக்கு கடத்தப்படும் இரண்டு பதார்த்தங்களைக் குறிப்பிடுக.
- வினைத்திறன் முறையில் பதார்த்த பரிமாற்றம் நடைபெற குருதிமையிர்த்துளைக் குழாய் கொண்டுள்ள இசைவாக்கமொன்றைக் கூறுக.
- தொழிற்பாட்டுக்கு அமைய நாடிகளையும் நாளங்களையும் வேறுபடுத்துக.
- அதிகரிக்கும் இழையப்பாயம் எவ்வாறு அகற்றப்படுகின்றது?


இரசாயனவியல்

07) A இரும்புத் துருப்பிடித்தல் பரிசோதனையில் எல்லாவிதத்திலும் ஒத்த தூய்மையாக்கப்பட்ட இரும்பு ஆணிகள் இரண்டு, சோடியம் குளோரைட்டு, பொற்றாசியம் பெரிசயனைட்டு, பினோப்தலின் சேர்க்கப்பட்ட நீர்க்கரைசலில் வெவ்வேறாக வைக்கப்பட்டன. செம்பு, நாகத்தகடுகள் படத்தில் காட்டியவாறு வெவ்வேறாக வைக்கப்பட்டு தொடர்புபடுத்தப்பட்டபோது நிறமாற்றங்கள் ஏற்பட்டன.



- இங்கு சோடியம் குளோரைட்டு சேர்க்கப்பட்டதற்கான காரணம் யாது?
- அ) நீலநிறம் தோன்றிய பிரதேசத்தில் நீருடன் சேர்ந்த அயன்களைக் குறிப்பிடுக.
- ஆ) நீங்கள் அ) இல் கூறிய அயனை இனங்கான நீருடன் சேர்க்கப்பட்டுள்ள பதார்த்தம் யாது?
- அ) அரிப்புக்குள்ளாகும் பிரதேசத்தைச் சூழ என்ன நிறம் காணப்படுகின்றது?
- ஆ) செம்பு தகட்டைச் சூழ இளஞ்சிவப்பு நிறம் தோன்றக் காரணம் யாது?
- கிண்ணம் A, B இல் அனோட்டு, கதோட்டாக தொழிற்படும் உலோகங்களைக் குறிப்பிடுக.

B வாயுக்களின் நடத்தை பற்றி ஆராய்வதற்காக தரம் II மாணவர்களால் அமைக்கப்பட்ட மாதிரி அமைப்பு கீழே தரப்பட்டுள்ளது. சல்பூரிக்கமிலத்தைப் பாவித்து குழாயில் வளிநிரல் ஒன்று சிறைப்படுத்தப்பட்டது. மேலுள்ள அமைப்பில் உள்ள தவறை சுட்டிக்காட்டிய ஆசிரியர், அதை திருத்தியமைக்கப்பட்டு பரிசோதனை அமைப்பு வெப்பமேற்ற ஆரம்பிக்கப்பட்டது. வெவ்வேறு வெப்பநிலையில் வளிநிரலின் நீளம் அளவிடப்பட்டது. ஒவ்வொரு அளவிடையும் பெறுவதற்கு முன்னால் வெப்ப வழங்கி அகற்றப்பட்டு முகவையையில் உள்ள நீரைக் கலக்கி சிறிது நேரம் குளிரவிடும்படி ஆசிரியர் ஆலோசனை வழங்கினார்.



- ஆசிரியர் சுட்டிக்காட்டிய குறைபாடு யாது?
- முகவையை வெப்பமேற்றியதும் வாயுநிரல் நீளத்தில் அதிகரித்தமைக்கான காரணம் யாது?
- இங்கு மாறிலியாக வைக்கப்பட்ட காரணியைக் குறிப்பிடுக.
- வளிநிரலைச் சிறைப்படுத்த

செறிந்த சல்பூரிக்கமிலம் பயன்படுத்தப்பட்டமைக்கான காரணம் யாது?

v) வாசிப்பை பெறுவதற்கு முன்னர் வெப்பவழங்கியை அகற்றி கலக்கியினால் நீர் கலக்கப்பட்டதற்கான காரணம் யாது?

vi) வெப்பநிலையுடன் (செல்சியஸ் அலகில்) வாயுநிரலின் நீளம் அதிகரிப்பதற்கான வரைபை வரைக.

vii) சல்பூரிக்கமிலத்தின் மூலர்த்திணைவக் கணிக்க ($H = 1, O = 16, s = 32$)

08) A - கைத்தொழில் ரீதியில் ஓட்சிசன் உற்பத்தி இரண்டு முறைகளில் மேற்கொள்ளப்படுகின்றன. சல்பூரிக்கமிலம் சேர்க்கப்பட்ட நீரை மின்பகுப்பதன் மூலம் ஓட்சிசன் பெறப்படுவது அவற்றில் ஒரு முறையாகும்.

- கைத்தொழில் ரீதியில் ஓட்சிசன் தயாரிக்கப்படும் மற்றைய முறை யாது?
- நீரை மின்பகுக்கும் போது சல்பூரிக்கமிலம் சேர்க்கப்படுவதற்கான காரணம் யாது?
- நீரை மின்பகுக்கும்போது எந்த மின்வாயில் ஓட்சிசன் வெளியேறும்?
- மேலே அ) இல் குறிப்பிட்ட மின்வாயின் அருகில் நடைபெறும் இரசாயன தாக்கத்தை எழுதுக.

iv) ஆய்வுகூடத்தில் ஓட்சிசனைப் பெற்றுக்கொள்ள பொற்றாசியம் பரமங்கனேற்று வெப்பமேற்றப்படும்.

- பொற்றாசியம் பரமங்கனேற்று தூளின் நிறத்தை எழுதுக.
- இங்கு நடைபெறும் தாக்கத்திற்கான சமப்படுத்தப்பட்ட சமன்பாட்டை எழுதவும்.
- இங்கு நடைபெறும் இரசாயனத் தாக்கம் எத்தாக்க வகையைச் சேர்ந்தது எனக் கூறுக.

B - எமது நாட்டில் உப்பு உற்பத்திக்கு கடல்நீர் பயன்படுத்தப்படும். கடல் நீர் உப்பளங்களுக்கு அனுப்பப்பட்டு வெப்பமேற்றப்படும்.

- கறி உப்பின் இரசாயனப் பெயர் யாது?
- உப்பளத்தில் உள்ள பிரதான தடாகங்கள் எத்தனையுண்டு?
- கறியுப்பு தயாரிப்பின்போது எஞ்சும் திரவத்தின் பெயர் என்ன?
- உப்பை வெளியில் திறந்து வைக்கும்போது ஈரலிப்பாகவும் கசப்புத்தன்மை கொண்டதாகவும் இருப்பதற்கான காரணம் யாது?


iv)

அ) 25 g உப்பை 175 g நீரில் கரைத்து கரைசல் தயாரிக்கப்பட்டது. இதன் அமைப்பின் சதவீதத்தில் குறிப்பிடுக.

ஆ) உப்புக் கரைசல் மின்னைக் கடத்தும் என்பதை காட்டுவதற்கான பரிசோதனை அமைப்பை வரைந்து காட்டுக.

பொளதிகவியல்

09) A நீரைச் சூடாக்கி குளிப்பதற்கு பயன்படுத்தப்படும் நீர்த்தாங்கியொன்றை கீழேயுள்ள படம் காட்டுகின்றது. நீர்த்தாங்கியின் கீழாக அமிழ்ப்பு வெப்பமாக்கி யொன்று பொருத்தப்பட்டுள்ளது.



i) அமிழ்ப்பு வெப்பமாக்கி தாங்கியின் கீழாக இணைக்கப்பட்டதற்கான காரணம் யாது?

ii) நீர்த்தாங்கியினூடாக வெப்பமாக்கப்பட்ட நீரில் உள்ள வெப்பம் குழலுக்கு இழக்கப்படுவதை தடுக்கச் செய்யக்கூடிய இரண்டு செயற்பாடுகளை எழுதுக.

iii) அ) அமிழ்ப்பு வெப்பமாக்கியில் 230v 3000w எனக் குறிக்கப்பட்டிருந்தது. இதற்கான விளக்கம் யாது?

ஆ) தாங்கியில் உள்ள 100 kg நீர் 20°C இலிருந்து 50°C வரை உயர்த்துவதற்கு எடுக்கும் நேரத்தைக் கணிக்க. (நீரின் தன்வெப்பக் கொள்ளளவு 4200j/kg°C)

iv) செம்பு சிறந்த மின்கடத்தியாகும். எனினும் வெப்பச் சுருளில் நிக்ருரோம் கம்பி பயன்படுத்தப்பட்டதற்கான காரணம் யாது?

B தெறிப்படைந்த ஒலி திரும்ப எமக்குக் கேட்பது எதிரொலி ஆகும். சில சந்தர்ப்பங்களில் எதிரொலி ஏற்படுவதை தடுக்கும் அதேவேளை எதிரொலியினால் எமக்கு பல நன்மைகளும் கிடைக்கப்பெறுகின்றன.

i) எதிரொலியொன்று ஏற்பட ஒலிமுதலுக்கும் தெளிமேற்பரப்பிற்கும் இடையில் இருக்க வேண்டிய தூரத்தைக் காண்க.

ii) அ) எதிரொலி ஏற்படுவதைத் தடுக்க மண்டபங்களில் கையாளப்பட்டுள்ள இரண்டு உத்திகளை கூறுக.

ஆ) நீங்கள் அ) இல் கூறிய முறைகளில் எவ்வாறு எதிரொலி ஏற்படுவது தடுக்கப்படுகின்றது?

iii) கப்பலில் பொருத்தப்பட்டுள்ள சோனார் உபகரணத்தின் மூலம் எழுப்பப்பட்ட ஒலி 0.4 செக்கனின் பின்னர் திரும்பக் கேட்டது. கப்பலுக்கும் தெளிமேற்பரப்பிற்கும் இடைப்பட்ட தூரம் எவ்வளவு? (நீரில் ஒலியின் வேகம் 1460 ms⁻¹)

vi) வலியில் ஒலியின் வேகத்தைக் காண்பதற்கு நீர் செய்யும் செயற்பாடு ஒன்றைச் சுருக்கமாக விளக்குக.

கடந்த செவ்வாய்க்கிழமை வெளியான மாதிரி வினாத்தாளின் விடைகள்

வினாப்பத்திரம் இல - 02

வினா	விடை	வினா	விடை	வினா	விடை	வினா	விடை
(01)	ii	(11)	iii	(21)	iii	(31)	iv
(02)	ii	(12)	iv	(22)	ii	(32)	i
(03)	ii	(13)	ii	(23)	ii	(33)	iii
(04)	i	(14)	i	(24)	iv	(34)	ii
(05)	ii	(15)	i	(25)	i	(35)	iii
(06)	ii	(16)	iv	(26)	i	(36)	iii
(07)	ii	(17)	i	(27)	i	(37)	ii
(08)	iv	(18)	i	(28)	iii	(38)	ii
(09)	i	(19)	ii	(29)	iv	(39)	iii
(10)	ii	(20)	iii	(30)	i	(40)	ii


பகுதி - A

1) அ) யுவன் நரம்புக்கலம் → இடை நரம்புக்கலம் → இயக்க நரம்புக்கலம் → விளைவுகாட்டி

ஆ) தூண்டல் - பார்த்தல் துலங்கள் - தடுப்பை பிரயோகித்தல்
இ) அதிரினலின்

ii) அ) 6ms⁻¹ ஆ) 1/2 x 6 x 5 = 15cm

10) A வீட்டு மின்சுற்றில் இருந்து இலத்திரனியல் உபகரணத்திற்குத் தேவையான 6 v மின்னழுத்தத்தைப் பெறுவதற்கு அமைக்கப்பட்டுள்ள சுற்றை கீழேயுள்ள படம் காட்டுகின்றது.



i) அ) X, Y இடையிலான வோல்ட்ஜென் எவ்வளவு?

ஆ) X இனூடாக பாயும் மின்னின் மீட்டென் எவ்வளவு?

ii)

அ) உபகரணம் P இனை இனங்காணுங்கள்

ஆ) A, B இடையில் 6 v ஆக மாறுவதற்கு உபகரணம் P இல் இருக்க வேண்டிய அடிப்படை இயல்பை குறிப்பிடவும்.

iii) உபகரணம் D யினால் ஆற்றப்படும் தொழில் யாது?

iv) அ) துணைப்பாகம் Q சுற்றில் இணைக்கப்பட்டால் L இன் ஊடாக பாயும் மின்னோட்டம் நேரத்துடன் வேறுபடும் முறையைக் காட்டுவதற்கான வரைபை வரைந்து காட்டுக.

M) உபகரணம் Q இன் மூலம் ஆற்றப்படும் தொழில் யாது?

B குவியத்தூரம் 15 cm கொண்ட குழிவாடியின் முன் அதன் முதலச்சியின் குழிவாடியின் முனைவுப் புள்ளியிலிருந்து 25 cm தூரத்தில் பொருளொன்று வைக்கப்பட்டுள்ளது.

i) இப்பொருளின் விம்பம் தோன்றும் முறையை கதிர் வரிப்படம் மூலம் வரைந்து காட்டுக.

ii) இங்கு குழிவாடிக்குப் பதிலாக 15 cm குவியத்தூரம் கொண்ட குவிவாடியொன்று பயன்படுத்தப்பட்டால் விம்பங்களுக்கு இடையிலுள்ள வேறுபாடுகள் இரண்டைக் குறிப்பிடுக.

iii) அன்றாட வாழ்வில் குழிவாடி பயன்படுத்தப்படும் இரண்டு சந்தர்ப்பங்களைக் குறிப்பிடுக.

iv) குழிவாடியின் குவியத்தூரத்தை அளந்து கொள்ளும் முறையை படமுறையில் விளக்குக.

iii) a = 6ms⁻¹ ss = 1.2 ms⁻²


F = m x a

= 1060 x 1.2 = 1272 N

iv)

அ) C₃ H_{8(g)} + 50 O_{2(g)} → 3CO_{2(g)} + 4H₂O_(l)

ஆ)



v) பங்கீட்டு வலுப்பிணைப்பு

vi) இரும்பை விட நிக்கலின் தாக்குதிறன் குறைவாகும். இதன்போது இரும்பு அனோட்டாக தொழிற்பட்டு அரிப்புக்குள்ளாகும்.

02) A

i) அ) x - தோலின் குருதிக்குழாய் விரிதல், வியர்த்தல்

y- நடுங்குதல், மயிர்கள் சிலிர்த்துக் காணப்படுதல், குளுக்கோசு ஓட்சியேற்றம் அதிகம்

ஆ) குருதிக்குழாய்கள் விரிந்து அதனூடாக அதிகளவு குருதி ஓடுவதால் வெப்பம் வெளியேற்றப்படும்.

வியர்வை ஆவியாவதற்கு உடலில் உள்ள வெப்பம் பயன்படுத்தப்படும்

ii) மனிதனின் உடல் செயற்பாட்டிற்கு நொதியம் அவசியம்.

வெப்பநிலை அதிகரிப்பதால் நொதிய தொழிற்பாடு குறையும்.

iii) நீரிச்செறிவு, குளுக்கோசுச் செறிவு, P^H பெறுமானம், பிரசாரன அழுக்கம்

B i) a - உரியம் b- மாறிழையம் c - காழ்

ii) கம்பம் iii) a

iv) புடைக்கலவிழையம்.

03) A i) வட்ட அடிக்குடுவை

ii) P

iii) அ) அமிலத்தின் செறிவைக் கூட்டுதல், கல்சியம் காபனேற்றைத் தூளாக்குதல்.

ஆ) உற்பத்தியாகும் வாயுமுள்ளிப் புனலினூடாக வெளியேறும்

iv) CaCO_{3(s)} + 2 HCl_(aq) → CaCl_{2(aq)} + H₂O_(l) + CO_{2(g)} (தொடரும்...)

1600 கோடி ரூபா பொதுச்சொத்தை சோனியா, ராகுல் அபகரிக்க முயற்சி;

காங்கிரஸ் தலைவர் சோனியா மற்றும் அவரது மகன் ராகுல் ஆகியோர் பொதுத் துறை நிறுவனத்தைக் முறை கேடாக கைப்பற்றியுள்ளனர் என ஜனதா கட்சியின் தலைவர் சுப்பிரமணிய சுவாமி குற்றம் சாட்டியுள்ளார். இது தொடர்பாக அவர் நிருபர்களிடம் கூறியதாவது,
சோனியாவும், ராகுலும் சேர்ந்து பொதுத்துறை நிறுவனத்தை தனியார் நிறுவன மாக்கும் முயற்சியில் ஈடுபட்டுள்ளனர். இதையொட்டி 25 தனியார் நிறுவனங்களை ஒன்றிணைத்து 'யங் இந்தியன்' என்ற நிறுவனத்தை தொடங்கியுள்ளனர். அத்துடன், அசோசியேட்

- சுப்பிரமணிய சுவாமி குற்றச்சாட்டு

டட் ஜர்னல்ஸ் லிட் என்ற பொதுத்துறை நிறுவனத்தையும் கைப்பற்றியுள்ளனர். இந்த அசோசியேட்டட் ஜர்னல்ஸ் என்ற நிறுவனத்திற்கு, நஷனல் ஹெரால்ட் அண்ட் க்வாமி அவாஸ் செய்தித்தாள் நிறுவனம் மட்டுமன்றி, ரியல் எஸ்டேட் மூலம் ஏராளமான சொத்துக்கள் டில்லியிலும், உத்தரப் பிரதேசத்திலும் உள்ளன. இந்த நிறுவனத்துக்கும், சோனியாவின், 'யங் இந்தியா' நிறுவனத்திற்கும் முறைகேடான, சட்டத்துக்கு விரோதமான ஒப்பந்தம் ஏற்பட்டுள்ளது. இதன் மூலம் டில்லியில் உள்ள

ஹெரால்ட் இல்லத்தைக் கைப்பற்ற, சோனியா மற்றும் ராகுல் திட்டமிட்டுள்ளனர். இதன் மதிப்பு 1,600 கோடி ரூபாய். இவ்வாறு சுப்பிரமணிய சுவாமி தெரிவித்துள்ளார். இதேவேளை இந்தக் குற்றச்சாட்டை அகில இந்திய காங்கிரஸ் பொதுச் செயலர் ராகுல் மறுத்துள்ளார். இது தொடர்பாக சுப்பிரமணிய சுவாமிக்கு நோட்டீஸ் அனுப்பியுள்ளார். அதில் என்மீதான குற்றச்சாட்டில் எந்த உண்மையும் இல்லை. எனது புகழுக்கு களங்கம் ஏற்படுத்தவே அவதூறான குற்றச்சாட்டு கூறப்பட்டுள்ளது. இது தொடர்பாக சுப்பிரமணியசுவாமி மீது சட்டபூர்வ நடவடிக்கை எடுக்கப்படும் என ராகுல் தெரிவித்தார்.

தலைமுடிக்குள் தங்கக்கட்டிகள் கடத்தமுயன்ற யாழ்ப்பெண்கைது

(சென்னை)

இலங்கையில் இருந்து தலைமுடிக்குள் தங்க கட்டிகளை வைத்து மறைத்து, சென்னைக்கு கடத்த முயன்ற பெண் சென்னை விமான நிலையத்தில் கைது செய்யப்பட்டார். இலங்கையில் இருந்து சென்னைக்கு நேற்று முன்தினம் காலையில் விமானம் ஒன்று வந்திருக்கியது. இதில் வந்தவர் களிமம் சுங்க இலாகா அதிகாரிகள் வழக்கமான சோதனையில் ஈடுபட்டனர். அப்போது ஒரு பெண்ணின் தலைமுடி வழக்கத்திற்கு மாறான மிகவும் உயர்ந்து காணப்பட்டது. இதை கண்டு சந்தேகமடைந்த சுங்க இலாகா அதிகாரிகள், அவரது தலைமுடியை சோதனையிட்டனர். அப்போது அப் பெண்ணின் தலையில் இருந்த டோப்பா முடிக்குள் 877 கிராம் எடை கொண்ட 7 தங்க கட்டிகள் இருந்தது தெரிய வந்தது. இது குறித்து அவரிடம் விசாரணை நடத்தப்பட்டது. இதில் அவர் இலங்கை யாழ்ப்பாணத்தை சேர்ந்த சுவரியா மும்தாஜ் என்பதும், சுற்றுலா விசாவில் அவர் இந்தியாவிற்கு வந்ததும் தெரியவந்தது. மேலும் தனது தலைமுடியில் மறைத்து வைக்கப்பட்டிருந்த தங்க கட்டிகளை குறிப்பிட்ட நபரிடம் ஒப்படைத்தால், இலங்கையை சேர்ந்த ஏஜெண்ட் அதற்கு ஐயாயிரம் ரூபா பணம் தருவதாகக் கூறியதும் தெரியவந்தது. மும்தாஜ் கடத்த முயன்ற தங்க கட்டிகளின் மதிப்பு ரூ.27 இலட்சம் இருக்கலாம் என்று தெரிகிறது. எனவே மும்தாஜை இலங்கையில் இருந்து அனுப்பி வைத்த ஏஜெண்ட் யார்?, சென்னையில் அவரிடம் தங்க கட்டிகளை வாங்க இருந்த நபர் யார்? என்பவை குறித்த விசாரணை நடந்து வருகிறது.

நீதிப்பற்றாக்குறையில் அரசு; பிரதமர் மன்மோகன் கவலை



மத்திய அரசு நிதிப் பற்றாக்குறையில் உள்ளது. என பிரதமர் மன்மோகன்சிங் கூறியுள்ளார். நேற்று புதுடில்லியில்

பிரதமர் மன்மோகன் சிங் தலைமையில் அமைச்சரவைக் கூட்டம் நடைபெற்றது. இதில் பேசிய பிரதமர், உலகப் பொருளாதார நெருக்கடியில் இந்தியாவும் சிக்கிக் கொண்டு தவிக்கிறது என்று கூறினார். மேலும் மத்திய அரசின் வருவாயில் தற்போது நிதிப் பற்றாக்குறை அதிகரித்துள்ளதால், உள்நாட்டு மற்றும் வெளிநாட்டு முதலீடுகளை மேற்கொள்வதற்கு அது தடையாக உள்ளது எனத் தெரிவித்தார். இக்கூட்டத்தில் மத்திய நிதியமைச்சர் ப.சிதம்பரம் மற்றும் புதிய மத்திய அமைச்சர்கள் கலந்துகொண்டனர்.

தயாநிதிமாறன் குறித்த வழக்கு விரைந்து விசாரிக்க உத்தரவு

(புதுடில்லி)


ஸ்பெக்ட்ரம் அலைவரிசை ஒதுக்கீட்டு ஊழலில் தயாநிதி மாறன் தொடர்புடைய ஏர்செல் - மேக்சிஸ் வழக்கை விரைந்து விசாரிக்க வேண்டும் என்று சி.பி.ஐ.க்கு உச்சநீதிமன்றம் உத்தரவிட்டுள்ளது. ஸ்பெக்ட்ரம் அலைவரிசை கோரி ஏர்செல் நிறுவனம் விண்ணப்பித்திருந்தது. ஆனால் அப்போது மத்திய அமைச்சராக இருந்த தயாநிதி மாறன் ஸ்பெக்ட்ரம் அலைவரிசையை ஒதுக்கீடு செய்யாமல் இழுத்தடித்தார் என்று கூறப்பட்டது. பின்னர் ஏர்செல் நிறுவனத்தை மலேசியாவின் மேக்சிஸ் நிறுவனம் வாங்கியதும் ஸ்பெக்ட்ரம் அலைவரிசையை தயாநிதி மாறன் ஒதுக்கீடு செய்தார் என்றும் புகார் சொல்லப்பட்டது. ஏர்செல் நிறுவனத்தை தமது அமைச்சர் பதவியை வைத்து மிரட்டி மேக்சிஸ் நிறுவனத்துக்கு விற்கச் செய்தார் என்றும் இதன் பிரதிபலனாக தயாநிதி மாறனின் சகோதரர் கலாநிதி மாறனின் சன் குழுமத்தில் பெருமளவு பணத்தை மேக்சிஸ் நிறுவனம் முறைகேடு செய்தது என்பதும் சுப்பிரமணிய சுவாமி,

பிரசாந்த் பூஷன் ஆகியோரது வழக்கு.

ஆனால் தயாநிதி மாறன் தொடர்புடைய இந்த வழக்கு கிணற்றில் போட்ட கல்லாக இருக்கிறது என்பது வழக்கு தொடர்ந்தவர்களின் குற்றச்சாட்டு. நேற்று முன்தினம் இது தொடர்பான வழக்கு உச்சநீதிமன்றத்தில் விசாரணைக்கு வந்த போது சுப்பிரமணிய சுவாமியும் பிரசாந்த் பூஷனும் நேரில் ஆஜராகினர். ஏர்செல் - மேக்சிஸ் வழக்கை விரைந்து முடிக்க வேண்டும் என்றும் இதில் தேவையான சட்ட நட



வடிக்கைகளை சி.பி.ஐ விரைந்து. மேற்கொள்ள வேண்டும் என்றும் உச்சநீதிமன்றம் உத்தரவிட்டது. இதைத் தொடர்ந்து ஏர்செல் - மேக்சிஸ் வழக்கின் விசாரணை வரும் 7 ஆம் திகதிக்கு ஒத்திவைக்கப்பட்டது



திருச்சி - இலங்கை பயணிகள் விமானத்தில் கழுகு மோதியதால் கண்ணாடி உடைந்தது

(திருச்சி)
இந்தியாவின் திருச்சி மாவட்டத்தில் இருந்து 110 பயணிகளுடன் இலங்கைக்கு பயணித்த விமானம் மீண்டும் திருச்சி விமான நிலையத்தை சென்றடைந்துள்ளது. திருச்சியில் இருந்து புறப்பட்ட விமானத்தில் கழுகு மோதியதால், விமானத்தின் கண்ணாடி உடைந்துள்ளது. இதையடுத்து விமானம் திருச்சி விமான நிலையத்திலேயே நிறுத்தி வைக்கப்பட்டது. இதில் இருந்த 80 பயணிகள் வேறு விமானம் மூலம் இலங்கைக்கு அனுப்பப்பட்டனர். பின்னர் சீர் செய்யப்பட்ட

இலங்கை விமானம் நேற்று முன்தினம் இரவு பயணிகள் இன்றி இலங்கை வந்தடைந்தது.



50 போலி கடவுச்சீட்டுடன் இலங்கையர் சிக்கினார்

(சென்னை)

50 போலிக் கடவுச்சீட்டுகளுடன் சென்னையில் இருந்து இலங்கைக்கு செல்லத் தயாராக இருந்த இலங்கை பிரஜை ஒருவர் சென்னை விமான நிலைய அதிகாரிகளினால் நேற்று முன்தினம் கைது செய்யப்பட்டுள்ளார். கொழும்பைச் சேர்ந்த நலூர் மொஹமட் என்பவரே இவ்வாறு கைதுசெய்யப்பட்டுள்ளார். இவர் தனது பயணப் பொதியில் போலி கடவுச்சீட்டுகளை மறைத்து வைத்துக் கொண்டு விமானத்தில் ஏற முயற்சித்த சந்தர்ப்பத்தில் கைதுசெய்யப்பட்டுள்ளார். சந்தேக நபர் சென்னையில் தங்கியிருந்து போலி விசாக்களைத் தயாரித்துள்ளதாக சென்னை அதிகாரிகள் தெரிவித்துள்ளனர்.

தெலுங்கு தேச தலைவர் வீதி விபத்தில் உயிரிழப்பு



(ஹைதராபாத்)
ஸ்ரீகாகுளம் அருகே நடந்த வீதி விபத்தில் தெலுங்கு தேசம் தலைவர்களுள் ஒருவரான எர்ரன் நாயுடு எம்.பி (வயது - 55)பலியானார். அவர் பயணம் செய்த கார், ஒரு லொறி ஒன்றின் மீது

மோதியதில் இந்த விபத்து நிகழ்ந்தது. தெலுங்கு தேசம் கட்சியின் முக்கிய தலைவராகத் திகழ்ந்த எர்ரன் நாயுடு, ஐந்து முறை நாடாளுமன்ற உறுப்பினராக இருந்தார். ஸ்ரீகாகுளம் தொகுதியின் இப்போதைய எம்பியாகவும் இருந்தார். முன்னாள் மத்திய அமைச்சரும் கூட. திருமண நிகழ்வில் பங்கேற்றுவிட்டு, நேற்று அதிகாலை 2 மணிக்கு விசாகப்பட்டணத்திலிருந்து ஸ்ரீகாகுளத்துக்கு சென்று கொண்டிருந்தார் எர்ரன் நாயுடு. அப்போது இரணஸ்தலம் என்ற இடத்தில் வந்து கொண்டிருந்த போது, இந்த கோர விபத்து நடந்தது.

கொலைமிரட்டல் வழக்கு விஜயகாந்திற்கு முன்பிணை

பத்திரிகையாளர்களை திட்டிய வழக்கில் விஜய்காந்த் கோரியிருந்த முன்பிணைக்கு ஒப்புதல் அளித்து நீதிமன்றம் உத்தரவிட்டுள்ளது. சென்னை விமான நிலையத்தில் பத்திரிகையாளர்களை அவதூறாகப் பேசியதோடு, ஒரு பத்திரிகையாளர் கீழே தள்ளப்பட்டார். இது குறித்து விஜய்காந்த் மீது கொலை முயற்சி வழக்கு பதிவு செய்யப்பட்டிருந்தது. இந்நிலையில் இவ்வழக்கில் விஜய்காந்த் முன்பிணை கோரி மனுத் தாக்கல் செய்திருந்தார். இதை விசாரித்த நீதிபதி, விஜய்காந்துக்கு நிபந்தனையின் அடிப்படையில் முன்பிணை வழங்கி உத்தரவிட்டார்.

ஊரெழு நலன்புரி நிலையத்தின் தேவைகள் தொடர்பாக ஆராய்வு



இந்நலன்புரி நிலைய மக்கள் விடுத்த வேண்டுகோளுக்கு அமைய நேரில் விஜயம் மேற்கொண்ட நாடாளுமன்ற உறுப்பினர் உதயன், மக்களுடன் கலந்துரையாடியதுடன் அவர்கள் எதிர்நோக்கும் பிரச்சினைகள் தொடர்பில் ஆராய்ந்தார்.

இதன் போது நலன்புரி நிலைய மலசலகூட கழிவுகள் மூன்று மாத காலமாக அகற்றப்படாமல் இருப்பதாகவும், இதனால் தாம் பலத்த அசௌகரியங்களை எதிர்கொள்வதாகவும் இதனை உடனடியாக அகற்றுவதற்கான நடவடிக்கையை மேற்கொள்ளுமாறும் நாடாளுமன்ற உறுப்பினரிடம் மக்கள் கோரிக்கை விடுத்திருந்தனர்.

இதற்கு நாடாளுமன்ற உறுப்பினர் உதயன் யாழ்.மாநகர சபையின் சுத்தகரிப்பு பிரிவினரின் கழிவுகற்றல் பௌசர்கள் மூலமாக கழிவுகற்றலை மேற்கொள்ள துறைசார்ந்தோருக்கு பணிப்புரை விடுத்தார், இக்கழிவுகள் உடனடியாகவே யாழ்.மாநகர சபையின் சுத்தகரிப்பு பிரிவினரால் அகற்றப்பட்டது.

தமிழ் தேசியக் கூட்டமைப்பின் ஆளுகையிலுள்ள கோப்பாய் பிரதேச சபையே இந்நலன்புரி நிலைய கழிவுகளை அகற்றிவந்ததுடன், மூன்று மாத காலமாக இந்நலன்புரி நிலைய மக்களின் நலனில் அக்கறையின்றி இவற்றை அகற்றாது உதாசீனம் செய்துவந்தமை இங்கு குறிப்பிடத்தக்கது.

(யாழ்ப்பாணம்)
கோப்பாய் - ஊரெழு ஒஸ்கா நலன்புரி நிலையத்தை ஈ.பி.டி. பியின் யாழ்.மாவட்ட நாடாளுமன்ற உறுப்பினரும் கோப்பாய்

பிரதேச ஒருங்கிணைப்புக் குழுவின் தலைவருமான சில்வேஸ் திரி அலென்ரின் (உதயன்) நேரில் சென்று பார்வையிட்டுள்ளார்.



புழை சிவ்விழை

“படிக்கிற புள்ளையை மூஞ்சேல பாத்தாத் தெரியும்” என்பினம். ஏனெண்டால் மூஞ்சேல தானை கண்கள் ரெண்டும் இருக்கு. அதனால் அப்புடிச் சொன்னார்கள் போலும்.

படிப்புக்கு தேவை அவதானம். எதைப்பார்த்தாலும் அதனை ஊடுருவும் பார்வையால் கிரகிக்கும் ஆற்றல் பிறக்கிறது. தேடல் மூலம் கிடைக்கின்றவற்றை நினைவில் வைத்தல் மூலமாக படிப்புக்கு அனுசரணை சேர்க்க முடியுமல்லவா?

சமீபத்தில் தான் வாசிப்பு வாரம் அனுஷ்டிக்கப்பட்டது. ‘வாசிப்பு மனிதனை புரணமாக்கிறது’ என்பர். நூல்கள், சஞ்சிகைகள், பத்திரிகைகள் என்றில்லாமல் இன்றைய அபரிமிதமான அறிவியல் கண்டு பிடிப்புகளால் கிடைத்துள்ள கணினிகளில் வாசிப்பதுடன் தேவையானவற்றை சேகரிக்கவும் முடிகிறது.

இந்தச் சேகரிக்கும் முறைமையத்தான் ஆவணப்படுத்தல் என்றார்கள். அந்தக் காலங்களில் எமது மூளைகளில் ஆவணப்படுத்திய விடயங்களை இப்பொழுதெல்லாம் கணனி மயப்படுத்தல் மூலமாகச் செய்ய முடிகின்றதல்லவா?

இதையும் விட பத்திரிகை, சஞ்சிகை நறுக்குகள் மூலமாகவும் பல விடயங்களை சேகரித்து ஆவணப்படுத்த முடியும். ஆவணப்படுத்தும் ஊக்குவிப்பாகவே முத்திரை சேகரித்தல் நடைபெற்று வந்தது.

இன்றைய மாணவர் மத்தியில் முத்திரை சேகரிக்கும் பழக்கம் அறவே அற்று விட்டதைக் காணலாம். ஆவணப்படுத்தும் மாணவனுக்கு தன்னால் சேகரிக்கப்படுகின்ற விசயங்கள் தன்பாட்டில் மூளையில் பதிந்து விடுவது இயல்பானது.

அதனால் பரீட்சைக் காலங்களில் அவற்றை நினைவுக்குக் கொண்டு வருவதால் பரீட்சையில் முதல்தரத்தில் தேர்வாவதுடன், பிற்காலத்தில் நிர்வாகத்தில் இணைந்து நாட்டின் கட்டுமானத்தில் உழைக்கவும் உதவுமல்லவா?

ஆவணப்படுத்தல் என்பது மாணவர்களுக்கே இருக்க வேண்டிய ஒன்றென்று மட்டுப்படுத்தி விடக்கூடியதல்ல. சகல நிர்வாக, கல்வி, விஞ்ஞான தொழில்துறை அனைத்துக்கும் இன்றி அமையாத ஒன்று

பின்பாகத் தோன்றும் சகல கல்வி வளர்ச்சி நிலைகளுக்கும் ‘இன்றைய சிறுவர் நாளை நோக்கி தலைவர்’ நிலைக்குக் கொண்டு செல்லும் பருவம் மாணவப் பருவம் என்பதால் ‘இளமையில் கல்’ என்பதற்கிணங்க ‘படிக்கிற புள்ளையை மூஞ்சேல பாத்தாத் தெரியுமல்லவா?’

கல்வியை காற்று மழையால் அழிக்கவும், தீயினால் எரிக்கவும், திருடனால் களவாடவும் முடியாத செல்வம் என்று முன்னோர்கள் குறிப்பிட்டனர். கணனி மற்றும் மின்னஞ்சல் போன்றவற்றை மின்சாரம் இல்லையேல் இயக்க முடியாது.

‘வைரஸ்’ கணனியில் நுழைந்து சேகரித்து வைத்த அனைத்தையும் இழக்கவும் செய்து விடும். எமது மூளையில் சேகரிக்கும் ஆவணப்படுத்தலை எவராலும் அழிக்க முடியாது தானே என்ன நான் சொல்லுறே...

தூக்கில் தொங்கி இளைஞன் மரணம்

(கைதடி)

யாழ்.கைதடி மேற்குப் பிரதேசத்தில் இளைஞர் ஒருவர் தூக்கில் தொங்கி மரணமடைந்துள்ளார்.

கடந்த செவ்வாய்க்கிழமை மாலை இடம்பெற்ற இச்சம்பவத்தில் அதே இடத்தைச் சேர்ந்த யோகீஸ்வரன் நிசாந்தன் (வயது - 24) என்பவரே மரணமடைந்தவராவார்.

பொலிஸாரின் விசாரணையின் பின்னர் சடலம் உறவினர்களிடம் ஒப்படைக்கப்பட்டுள்ளதாகத் தெரிவிக்கப்படுகிறது.

ஞானச்சுடர் மலர் வெளிவந்துள்ளது

(தொண்டைமானாறு)

தொண்டைமானாறு ஸ்ரீ செல்வச்சந்நிதி ஆலயச் சூழலில் அமைந்துள்ள சந்நிதியான ஆச்சிரம சைவ கலைப்பண்பாட்டுப் பேரவையால் மாதந்தோறும் வெளியிடப்படும் ஞானச்சுடர் ஐப்பசி மாத மலர் வெளிவந்துள்ளது.

இம்மலர் தித்திக்கும் திருவாசகத்தேன், சமயக்கல்வி, சிறுவர் கதைகள், ஞானக்கண் நூல்களோ சித்தர் இலக்கியங்கள் மற்றும் பெண் என்னும் மகா சக்தி போன்ற அரிய பல ஆன்மிகத்தகவல்களைத் தாங்கி வெளிவந்துள்ளது.

தனித்தனிக் கூட்டங்கள்

(யாழ்ப்பாணம்)

யாழ்ப்பாணத்திற்கும் கிளிநொச்சிக்கும் தனித்தனியாக அபிவிருத்தி ஒருங்கிணைப்புக் குழுக்கூட்டம் நடைபெறும்.

நேற்று முன்தினம் நடைபெற்ற யாழ்ப்பாண மாவட்ட ஒருங்கிணைப்புக்குழுக் கூட்டத்தில் இவ்விடயம் தீர்மானிக்கப்பட்டது. இதற்கான தீர்மானம் ஒன்றும் நிறைவேறியது. தேர்தல் மாவட்டம் ஒன்றாகக் காணப்பட்டாலும் தனித்தனியாகவே கூட்டம் நடத்தப்பட வேண்டும் என்ற வேண்டுகோளிற்கு இணங்க இத்தீர்மானம் நிறைவேற்றப்பட்டுள்ளது. (இ)

முரசின் இன்றைய பலன்

[03.11.2012 - சனிக்கிழமை]

நங்கன வறும் ஐப்பசி மாதம் 18 ஆம் திகதி, நட்சத்திரம் மிகுசீரிடம் பிற்பகல் 1.15 வரை, சிந்தயோகம், திகி சதுர்த்தி முற்பகல் 9.38 வரை, இராசுகாலை 9.04 - 10.34 வரை, சுபநேரம் 3.04 - 4.34 வரை, எமகண்டம் 1.34 - 3.04 வரை, குளிகன் காலை 6.04 - 7.34 வரை, கோரலெளரி விரத 11 ஆவது நாள்.

சோதிடஞானி அவர்களால் கணிக்கப்பட்டது.

மேடம்	முயற்சி நிறைவேறும். சமூகத்தில் அந்தஸ்து. தொழிலாளர் சிவியில் அனுசூலம். தாராள பணவரவு. குடும்பத் தேவைகள் பூர்த்தி. உடல்நலம் சிறக்கும்.
ரிஷபம்	சாந்த மனநிலை. அனுபவசாலிகளின் ஆலோசனை. பணவரவில் தாமதம். விரும்பாத பணச்செலவு. உணவில் கவனம். தெய்வ வழிபாடு.
மிதுனம்	உற்சாகமும், பெருமிதமும். திறமையை பயன்படுத்தி நன்மை. தொழிலில் உதவி. தாராள பணவரவு. உடல்பிணி குறையும். புகழ். பயணத்திற்கு வாய்ப்பு.
கடகம்	சுதந்திர எண்ணம். தொழிலில் முன்னேற்றம். உபரி வருமானம். வாழ்க்கைத்தரம் உயரும். உறவினர், நண்பர் பாராட்டுவர். எதிலும் வெற்றி.
சிம்மம்	தொழிலில் புதிய அணுகுமுறைக்குப் பலன். மதிப்புக்குரிய நாள். குடும்ப மகிழ்ச்சி. பொது நலப்பணிகளில் ஆர்வம். வழக்கு வெற்றி.
கன்னி	நினைத்த காரியம் முடியும். தொழில் அபிவிருத்தி. வருமானம். புத்திரரால் மகிழ்ச்சி. கடன் தொந்தரவு தீரும். எடுத்த காரியம் கைசூகும். உடல்நலம் சீராகும்.
துலாம்	நற்செயல்கள் தொடரும். தொழிலில் இடர்விலகும். பணவரவு சராசரி. கண்கள் கவனம். பிறருக்கு ஆதரவு. கௌரவம். சுபகாரிய செலவு.
விருச்சிகம்	சமூகத்தில் நன்மதிப்பு. உழைப்பினால் உயர்ச்சி. தொழில் சிறந்து, புதிய சாதனை. பணவரவு. சேமிப்பீர்கள். சோதனையில் தேர்ச்சி. சுபசெய்தி.
தனுசு	அன்பும், கருணையும். அறிமுகமில்லாதவர்க்கும் உதவிபுரிவீர்கள். தொழில் இடையூறு விலகும். பணம் வசூலாகும்.
மகரம்	நண்பரால் நன்மை. உற்சாகம், நம்பிக்கை வளரும். அதிக உழைப்பு, இலாபம். உபரி வருமானம். தேடிய பொருள் கை சேரும். குடும்ப மகிழ்வு.
கும்பம்	கேலி வேண்டாம். அதிருப்தி வரலாம். நிதானம் வேண்டும். தொழிலில் தாமதம் நேரும். செலவு. கடன் பெறுவீர்கள். பொறுமையால் வெல்வீர்.
மீனம்	நினைத்தவை தடங்கல். பாதுகாப்பில் எச்சரிக்கை. உளைச்சல். எதிர்பார்த்த உதவியில் தாமதம். குறைந்த பணவரவு. குடும்ப ஆதரவு நம்பிக்கை தரும்.

பனை மரக்கன்றுகள் நடுகை கைதடியில் இன்று ஏற்பாடு



பனை நடுகை வாரத்தை முன்னிட்டு கைதடி முதியோர் இல்லத்தில் 250 பனை மரக்கன்றுகள் நாட்டப்படவுள்ளன. இன்று காலை 9.00 மணிக்கு பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா இதனை ஆரம்பித்து வைக்கவுள்ளார்.

பனை அபிவிருத்திச் சபையின் தலைவர் பசுபதி சீவரத்

தினம் தலைமையில் நடைபெறவுள்ள இப்பனை மரக்கன்றுகள் நாட்டப்படும் நிகழ்வில், முகாமையாளர் லோகநாதன், மாவட்ட இணைப்பாளர் வீபார்த்தீபன், அபிவிருத்தி இணைப்பாளர் ஜனார்த்தனன் சமித்ரா, இல்ல அத்தியட்சகர் த.கிருபாகரன் மற்றும் இல்ல உத்தியோகத்தர்கள் கலந்து கொள்ளவுள்ளனர். முதியோர் இல்லத்தைச் சேர்ந்த முதியவர்களும் பங்கு

கொள்வார்கள்.

முதியோர் இல்லத்தை சமூகத்துக்குப் பயனுள்ளதாகக் குதல் என்னும் இலக்கை அடையும் நோக்கில் இப்பனைக்கன்றுகள் நாட்டும் நிகழ்வு முன்னெடுக்கப்படவுள்ளது. இக்கன்றுகள் முதியோர் இல்ல வளவில் நாட்டப்படும்.

25 வருடங்களுக்குப் பிறகு பிரதேச மக்கள் பனையினால் பயன்பெறும் தொலைநோக்கில் இம்மர நடுகை மேற்கொள்ளப்பட்டுள்ளது. யாழ்.மாவட்டத்தில் பத்தாயிரம் பனைக்கன்றுகளும், நாடு முழுவதும் ஒரு இலட்சம் கன்றுகளும் பனை அபிவிருத்திச் சபையினால் நாட்டப்படவுள்ளன. (137)

சனல்-4 காணொளி; விசாரணை நடக்கிறது

(ஜெனீவா)

சனல்-4 காணொளி தொடர் சம்பவங்கள் குறித்து இராணுவ நீதிமன்றம் விசாரணைகளை நடத்தி வருவதாக முன்னாள் சட்டமா அதிபர் மொஹான் பிரீஸ் தெரிவித்துள்ளார்.

ஐக்கிய நாடுகள் மனித உரிமைப் பேரவை அகில கால மீளாய்வு அமர்வுகளில் கலந்துகொண்டு உரையாற்றிய போதே அவர் இதனைக் குறிப்பிட்டுள்ளார்.

மனித உரிமை மீறல்கள் தொடர்பிலான இராணுவ விசாரணைகள் ஐம்பது அமர்வுகளை இதுவரை கடந்துள்ளதாகத் தெரிவித்துள்ளார். இராணுவ நீதிமன்றம் இதுவரையில் 30 சாட்சிகளிடம் வாக்கு மூலங்களை பதிவு செய்து கொண்டுள்ளதாகவும் அவர் குறிப்பிட்டுள்ளார்.

மக்களின்...

திவிநெரும திட்டத்தில் உள்ள சமுர்த்தி பயன்பெறும் மக்களின் வயிற்றில் அடிக்கும் என்பதை மறந்தா வழக்குத் தொடர்ந்தார்கள் எனத் தெரியவில்லை. இவ்வாறு அவர்கள் அரச அதிகாரிகளின் மீது அவர்களின் அதிகாரப் பிரயோகம் இடம்பெற்றது.

இவ்வாறு இடம்பெற்ற பல குழப்பங்களை விடுத்து தனியே ஒரு பக்கச்சார்பாக சில பத்திரிகைகள் செய்தி வெளியிட்டுள்ளன. கூட்டமைப்பினரின் கருத்துக்களை மட்டும் செய்தியாக வெளியிடாது சமுர்த்தி சம்பந்தமாக அபிவிருத்தி குழுக் கூட்டத்தில் கூறப்பட்ட உண்மையான மக்களின் வாழ்வை அபிவிருத்தி செய்யக்கூடிய விடயங்களை ஏன் பத்திரிகைகளில் முன்னுரிமைப் படுத்தவில்லை என அமைச்சர் அங்கு கேள்வி எழுப்பினார். இப்பத்திரிகையாளர் கலந்துரையாடலில் சமுர்த்தி அதிகார சபையின் இணைப்பாளர் ஆரகுநாதனும் கலந்து கொண்டு சமுர்த்தி அதிகார சபை திவிநெரும திட்டத்தில் வருவதைப் பற்றியும் திவிநெரும திட்டம் அமுல்படுத்தாமல் விட்டால் 54 ஆயிரம் குடும்பங்கள் பாதிக்கப்படும். முறைமை பற்றியும் பத்திரிகையாளர்களுக்கு விளக்கமளித்தார்.

இக்கலந்துரையாடலில் அமைச்சர் மேலும் தெரிவிக்கையில், ஈ.பி.டி.பி தவறு செய்தால் அதனை நீங்கள் குறிப்பிட்டுக் கூறுங்கள். தவறுகளை வெளிப்படையாகச் சொல்லுங்கள், எழுதுங்கள். நாம் செய்யும் ஒவ்வொரு திட்டமும் மக்களின் வாழ்வாதாரத்தை அபிவிருத்தி செய்ய வேண்டும் என்பதற்காகவே என்றும், அவ்வாறான திட்டங்களை நாம் முன்னெடுக்கும் கட்டங்களில் பாராட்டாமல் விட்டாலும் சேறு பூசும் வேலையாக பத்திரிகைகளில் தவறான செய்திகளை வெளியிடாமல் மக்களுக்கு உண்மை நிலையைத் தெளிவாக வெளியிட வேண்டும்.

உண்மைக்குப் புறம்பான தகவல்களைவிடுத்து நடந்த உண்மையை வெளிப்படையாக செய்தியாக வெளியிடுங்கள். அரசியல் இலாபத்திற்காவும், விறுவிறுப்புக்காகவும் செய்திகளை வெளியிடுவதைத் தவிர்த்துக் கொள்ளுங்கள் என்றும் அமைச்சர் தெரிவித்தார். நேற்று இரவு 9.00 மணி வரை நடைபெற்ற இக்கலந்துரையாடலில் பத்திரிகையாளர்கள் பல கேள்விகளை அமைச்சரிடம் கேட்டதோடு, அதற்கான அழுத்தமானதும், உறுதியான பதில்களும் அமைச்சரால் வழங்கப்பட்டது.

இக்கலந்துரையாடலில் அமைச்சருடன் நாடாளுமன்ற உறுப்பினர் சில்வேஸ்தி அலன்ரின், யாழ்.மாநகரசபை முதல்வர் யோகேஸ்வரி பற்குணராசா ஆகியோர் கலந்து கொண்டனர். (இ)

முறைதவறும் ஊடகங்கள் குறித்து முறைப்பாடு செய்ய முடியும்

(யாழ்ப்பாணம்)

இலங்கை பத்திரிகை முறைப்பாடு ஆணைக்குழுவும், இலங்கை பத்திரிகை ஸ்தாபனமும் இணைந்து யாழ்.குடாநாட்டில் இருந்து வெளிவரும் பத்திரிகைகள் மற்றும் ஊடகங்களின் செய்தி, அறிக்கையிடும் விதம் மற்றும் தன்மை குறித்த கலந்துரையாடல் ஒன்றை சிவில் சமூகப் பிரதிநிதிகளுடன் நேற்றுப் பிற்பகல் யாழ்.ஞானம்ஸ் விடுதியில் நடத்தியுள்ளது.

நேற்றுப் பிற்பகல் 3.30 மணிக்கு ஆரம்பமாகிய இந்தக் கலந்துரையாடலில் ஊடகங்களில் வெளிவரும் செய்திகளில் நம்பகத்தன்மை அல்லது பிழை இருப்பின் இலங்கை பத்திரிகை முறைப்பாட்டு ஆணைக்குழு விற்கு முறையிட முடியும் என

பது சம்பந்தமாக சிவில் சமூகப் பிரதிநிதிகளுக்கு ஆணைக்குழுவின் அதிகாரிகளால் விளக்கவுரைகள் வழங்கப்பட்டன. அத்துடன் பத்திரிகைகள் மற்றும் இலத்திரனியல் ஊடகங்களில் வெளிவரும் செய்திகள் குறித்த சாதக பாதகத் தன்மைகள் குறித்தும் சிவில் சமூகத்தினருடன் கலந்துரையாடப்பட்டது. இந்தக் கலந்துரையாடலின் பின்னர் இன்று பத்திரிகையாளர்கள் மற்றும் இலத்திரனியல் ஊடகவியலாளர்களுக்கு இவ்விடயங்கள் குறித்து பத்திரிகை முறைப்பாட்டு ஆணைக்குழு அதிகாரிகள் பயிற்சிப்பட்டறை ஒன்றையும் நடத்தவுள்ளனர்.

இந்தநிகழ்வில் சமயத்தலைவர்கள், சிவில் சமூகப் பிரதிநிதிகள், அரச திணைக்கள அதிகாரிகள், இராணுவ, பொலிஸ் அதிகாரிகள் கலந்து கொண்டு தமது கருத்துரைகளைத் தெரிவித்தனர். (பா, இ)

வயோதிபப் பெண் சடலமாக மீட்பு

(கொழும்பு)

கொழும்பு புதுச்செட்டித் தெருவில் அமைந்துள்ள லொட்ஜ் ஒன்றின் குளியலறைக்குள் இருந்து 67 வயதான பெண்ணின் சடலம் நேற்று மீட்கப்பட்டுள்ளதாக கொட்டாஞ்சேனைப் பொலிஸார் தெரிவித்துள்ளனர்.

யாழ்ப்பாணம் புலோலியைச் சேர்ந்த சண்முகவேல் அம்பிகாவதி என்பவரே சடலமாக மீட்கப்பட்டுள்ளதாகக் கொட்டாஞ்சேனை பொலிஸ் நிலைய குற்றத்தடுப்புப் பிரிவு பொலிஸார் தெரிவித்தனர். சடலமாக மீட்கப்பட்ட பெண் தொடர்பான மேலதிக விசாரணைகளை நாம் தற்போது மேற்கொண்டு வருவதாகவும் பொலிஸார் குறிப்பிட்டனர்.

முன்னாள்....

புனர்வாழ்வுக்கப்பட்ட முன்னாள் போராளிகளுக்கு வெளி நாடுகளில் தொழில் வாய்ப்புக்களை பெற்றுக் கொடுப்பதற்கான விசேட வேலைத்திட்டம் மொன்று முன் நெடுக்கப்பட்டுள்ளதாக வெளிநாட்டு வேலை வாய்ப்பு அமைச்சர் டிலான் பெரேரா தெரிவித்தார்.

இது குறித்து மத்திய கிழக்கு நாடுகளின் தலைவர் களுடன் பேச்சுவார்த்தைகளை மேற்கெண்டு வருவதாக அவர் குறிப்பிட்டுள்ளார். இதன் அடிப்படையில் அடுத்த வருடம் ஏப்ரல் மாதமளவில் சில போராளிகளை வேலை வாய்ப்பு நிமித்தம் நாடுகளுக்கு அனுப்ப முடியும் என அமைச்சர் நம்பிக்கை தெரிவித்தார்.

வேலைவாய்ப்புக்காக வெளிநாடுகளுக்குச் செல்லும் போது பொலிஸ் சான்று கோரப்படுவது வழக்கம். எனவே புனர்வாழ்வு பெற்றுள்ள புலி உறுப்பினர்கள் பொலிஸ் சான்று பெறும்போது அதில் முன்னாள் புலி உறுப்பினர்கள் என்று குறிப்பிடப்படும் போது அந்த நபர்களுக்கு வெளிநாட்டு வேலைவாய்ப்பு நிராகரிக்கப்படும். எனவே தமது அலுவலர்க்கும் வெளிநாட்டு வேலை வாய்ப்புக்களை பெற்றுக்கொடுப்பதற்கான விசேட ஏற்பாடுகளைச் செய்துள்ளோம் எனவும் அவர் குறிப்பிட்டார்.

அரசாங்கத்தை....

நடைபெற்ற ஒருங்கிணைப்புக்கு முக்கூட்டத்திலும் இதுபோன்றே அரசாங்க உத்தியோகத்தர்களை மிரட்டும் விதமாக தமிழரசுக் கட்சி நாடாளுமன்ற உறுப்பினர்கள் கேள்வி கேட்டு அவமதித்ததாகவும், இவ்வாறு நடந்துகொள்ள நாடாளுமன்ற உறுப்பினர்களுக்கு எந்த உரிமையும் கிடையாது என்றும் பெயர் குறிப்பிட விரும்பாத மாவட்டச் செயலக முத்த உத்தியோகத்தர் ஒருவர் தெரிவித்தார்.

நாம் மக்கள் சேவையில் ஈடுபட்டுள்ள அரசாங்க உத்தியோகத்தர்கள். எந்த அரசாங்கம் ஆட்சியிலிருந்தாலும், அந்த அரசாங்கத்தின் சார்பாக மக்கள் பணியில் ஈடுபடுவதே எமது கடமை. இதற்காக எம்மை அரசியல்வாதிகள் போன்று நடத்த முயல்வது அபத்தமானது என்றார் அவர்.

இறுதிப்போர்க் காலத்தில் இடம்பெயர்ந்த இலட்சக்கணக்கான மக்களை நலன்புரி நிலையங்களில் தங்கவைத்துப் பராமரிப்பதிலும், பின்னர் அவர்களைச் சொந்த இடங்களில் மீள்குடியேற்றுவதிலும் அரசாங்க உத்தியோகத்தர்களே அர்ப்பணிப்புடன் செயற்பட்டார்கள் என்று தெரிவித்த அவர், அப்போது இந்த தமிழ்த் தேசிய அரசியல்வாதிகள் யாரும் களத்தில் இருந்திருக்க வில்லையே என்று மக்கள்வியெழுப்பினார்.

தமிழரசுக் கட்சி அரசியல்வாதிகளின் இத்தகைய பொறுப்பற்ற செயற்பாடுகளுக்கு சில தமிழ்ப் பத்திரிகைகளும் துணைபோவதாகக் கூறிய அவர், மக்களுக்காக அர்ப்பணிப்புடன் சேவையாற்றும் அரசாங்க உத்தியோகத்தர்கள் இதனால் மிகுந்த மன உளைச்சலுக்கு உள்ளாகுவதாகவும் குறிப்பிட்டார்.

போரினால் பாதிக்கப்பட்ட வடக்கு, கிழக்கு மாகாணங்களில் அரசு உத்தியோகத்தர்கள் அதிகளவு வேலைச்சமையை எதிர்கொண்டுள்ளனர். கிராம அலுவலர்கள் முதல், அரசாங்க அதிபர் வரையில், வழமையான அவர்களின் பணிகளுக்கு மேலாக, மீள்குடியேற்றம், வீடமைப்பு, நிவாரணம் வழங்கல், உட்கட்டுமான வசதிகளை ஏற்படுத்திக்கொடுத்தல், அபிவிருத்திப் பணிகள் என்று ஏராளம் பணிகளை அவர்கள் நாளாந்தம் மேற்கொள்ள வேண்டியிருக்கிறது.

இது அவர்களது கடமையாகும். இந்தப் பணிகள் தொடர்பாகப் பாராட்டுக் கிடைக்காவிட்டாலும், மனவேதனைப்படும் வகையில் பொறுப்பற்ற விமர்சனங்களை யேனும் முன்வைக்காமலிருக்கலாம் என்று அவர் விசனம் தெரிவித்தார்.

போர் முடிவடைந்த சூழ்நிலையில், போரினால் பாதிக்கப்பட்ட ஒவ்வொரு பிரதேசத்தினதும் அபிவிருத்திப் பணிகளைத் துரிதப்படுத்தும் வகையில், பிரதேச அமைச்சர், அரசில் அங்கம் வகிக்கும் நாடாளுமன்ற உறுப்பினர்கள், மாகாண ஆளுநர் ஆகியோர் தலைமையில், மாவட்ட மற்றும் பிரதேச ஒருங்கிணைப்புக் குழுக்கள் அமைக்கப்பட்டு, மீள்குடியேற்றம், மறுவாழ்வு மற்றும் அபிவிருத்திப் பணிகள் துரிதமாக மேற்கொள்ளப்பட்டு வருகின்றன.

ஆனால், இந்தக் கூட்டங்களுக்கு வரும் சில எதிர்க்கட்சி அரசியல்வாதிகள், அரசாங்கத்தை எதிர்க்கிறோம் என்று, மக்களுக்காகக் களத்தில் நின்று பணியாற்றும் அரசாங்க உத்தியோகத்தர்களைக் கண்டிக்கும் வகையில் நடந்துகொள்வது வேதனையானது என்று அரசு உத்தியோகத்தர்கள் பலரும் ஒருமித்த குரலில் கூறினர்.

தொலைபேசிகளை...

தொண்டைப் பகுதியிலும் வேதனை ஏற்பட்டுள்ளது.

இதனையடுத்து மேற்படி சந்தேகநபர் அநுராதபுரம் வைத்தியசாலையில் அனுமதிக்கப்பட்டதை அடுத்து அவருக்கு சத்திர சிகிச்சை மேற்கொள்ள நடவடிக்கை எடுக்கப்பட்டுள்ளது என சிறைச்சாலை அதிகாரிகள் தெரிவித்தனர்.

கால்நடை வைத்திய அலுவலகம் சண்டிலிப்பாயில் திறப்பு



(யாழ்ப்பாணம்)

சண்டிலிப்பாய் பிரதேச செயலர் பிரிவில் உள்ள அனைத்து கால்நடை வளர்போரும் பயன்பெறும் வகையில் அப்பகுதியில் மற்றுமொரு கால்நடை வைத்திய உபஅலுவலகம் அமைப்பதற்கு நடவடிக்கை முன்னெடுக்கப்பட்டுள்ளது என ஈ.பி.டி.பி.யின் நாடாளுமன்ற உறுப்பினரும், குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

நேற்று கால்நடை வைத்திய அலுவலகத்தினை திறந்து வைத்து உரையாற்றுகையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில்,

யாழ்ப்பாணம் மாவட்டத்தில் அரசு திணைக்களங்களை விஸ்தரிக்கும் செயற்பாடுகள் முன்னெடுக்கப்படும் போது இடப்பற்றாக

குறை தொடர்பான பிரச்சினைகளுக்கு முகம்கொடுக்க நேரிடுகின்றது. ஏனெனில் இங்கு அரசு காணிகள் அரிதாகவே காணப்படுகின்றன அதனடிப்படையில் வலிகாமம் தென்மேற்கு சண்டிலிப்பாயில் அரசுகால்நடை வைத்திய அலுவலகத்தினை அமைக்கும் செயற்பாட்டினை முன்னெடுக்கும் போது காணியில்லாத பிரச்சினைக்கு முகம்கொடுக்க நேரிட்டது.

இந்நிலையிலேயே தனிநபர் ஒருவரினால் வழங்கப்பட்ட இக்காணியில் இவ் வைத்திய அலுவலகத்தினை அமைக்க வேண்டி ஏற்பட்டது.

எனினும் சண்டிலிப்பாயின் ஒருபகுதி மக்கள் அலுவலகத்தின் பயனைப் பெறுவதில் போக்குவரத்து சிரமங்களை எதிர்கொள்ள நேரிடும் என கருத்துத் தெரிவித்தனர். எனவே

அப்பகுதி மக்களும் பயன்பெறும் வகையில் சண்டிலிப்பாய் பிரதேச எல்லைக்குள் மற்றுமொரு கால்நடை வைத்திய உப அலுவலகத்தினை அமைப்பதற்கும் நடவடிக்கைகள் மேற்கொள்ளப்பட்டு வருகின்றன.

குறித்த பகுதியில் உப அலுவலகம் அமைக்கும் வரை நடமாடும் சேவையினை மேற்கொள்வதன் ஊடாக அப்பகுதி மக்களுக்கும் கால்நடை வைத்திய சேவையினை வழங்க ஏற்பாடுகள் மேற்கொள்ளப்பட்டுள்ளதாகவும் தெரிவித்தார். சுமார் 8.8 மில்லியன் ரூபா செலவில் அமைக்கப்பட்ட வைத்தியசாலையினை நாடாளுமன்ற உறுப்பினர் சந்திரகுமார் நாடாளை வெட்டித் திறந்து வைத்தார்.

வடமாகாண கால்நடை உற்பத்தி சுகாதாரப் பணிப்பாளர் வசிகரனின் தலைமையில் நடைபெற்ற இந்நிகழ்வில் சண்டிலிப்பாய் பிரதேச செயலர் முரளிதரன், மானிப்பாய் பிரதேச சபை உறுப்பினரும், ஈ.பி.டி.பி.யின் மானிப்பாய் பிரதேச அலுவலர் அருமான வெலிசு அன்ரன் ஜோன்சன் (ஜீவா), பலிகாமம் மேற்கு பிரதேச சபை எதிர்கட்சித் தலைவரும், ஈ.பி.டி.பி.யின் வலிகாமம் அமைப்பாளருமான சிவகுரு பாலகிருஷ்ணன் (ஜீவன்), கால்நடை உற்பத்தி சுகாதார திணைக்கள உதவிப் பணிப்பாளர் திருமதி அமிர்தலிங்கம், பிரதேச கால்நடை வைத்தியர் திருமதி பத்மநாதன், துறைசார்ந்த பலரும் கலந்து கொண்டனர்.

மின்தடை பற்றிய அறிவித்தல்

(யாழ்ப்பாணம்)

ஏற்கனவே அறிவிக்கப்பட்ட மின்தடைக்கு மேலதிகமாக உயர் அமுத்த மின்விநியோக மார்க்கங்களில் அவசர திருத்தவேலைகள் மற்றும் பராமரிப்பு வேலைகள் செய்யவேண்டியிருப்பதால் நாளை காலை 9.00 மணியிலிருந்து மாலை 4.00 மணிவரையும் வடமராட்சிப் பிரதேசத்திற்கான மின் விநியோகம் தடைப்பட்டிருக்கும்.

மின்விநியோகம் தடைப்பட்டிருக்கும் பிரதேசங்களிலுள்ள மின்விநியோக மார்க்கங்களுக்கு இடையூறாகவுள்ள மரங்கள், மரக்கொப்புக்கள், தென்னை ஓலைகள், பனை ஓலைகள் என்பவற்றை வெட்டியகற்றி தடையற்ற மின்சார விநியோகத்தை பெற்றுக்கொள்ள மின்சார சபைக்கு உதவுமாறு பொதுமக்களை மின்சார சபை கேட்டுள்ளது.

உள்ளூராட்சி வார இறுதி நாள் நிகழ்வு

(சாவகச்சேரி)

சாவகச்சேரி நகராட்சி மன்ற உள்ளூராட்சி வார இறுதி நாள் நிகழ்வு எதிர்வரும் 6 ஆம் திகதி செவ்வாய்க்கிழமை மு.ப. 8.30 மணிக்கு மன்ற மாநாட்டு மண்டபத்தில் நடைபெறவுள்ளது.

இந்நிகழ்வில் பிரதம விருந்தினராக சாவகச்சேரி டிபீரேக் கல்லூரி அதிபர் க.அருந்தவ பாலன், சிறப்பு விருந்தினர்களாக இலங்கை வங்கியின் சாவகச்சேரி கிளை முகாமையாளர் கே.சேதுகாவலர், நகராட்சி மன்ற செயலாளர் க.சுபத்திசிகாமணி ஆகியோர் கலந்துகொள்ளவுள்ளனர்.

கௌரவ விருந்தினர்களாக சாந்திகம் தலைவர் திருமதி சிறோமினி பெனாட், வை.எம். சி.ஏ. முன்னாள் தலைவர் எஸ்.பி. ஜீவானந்தம், யாழ்ப்பாணம் நல்லொழுக்க சம்மேளன செயலாளர் க.குமாரகுலசிங்கம், சாவகச்சேரி நகராட்சி மன்ற உறுப்பினர்களாக பூ.அலெக்ஸ் சாண்டர் சாள்ஸ், அ.பாலமயூரன், ஞா.கிஷோர், கா.சற்குணதேவன் ஆகியோர் கலந்துகொள்ளவுள்ளனர்.

(11)

நோய் பரவும் அபாயம்

சுகாதார அமைச்சு எச்சரிக்கை

(கொழும்பு)

நாட்டில் தொடர்ந்து நிலவும் காலநிலைச் சீர்கேட்டினால் தொற்றுநோய் பரவும் அபாயம் ஏற்பட்டுள்ளதாக சுகாதார அமைச்சு எச்சரிக்கை விடுத்துள்ளது.

குறிப்பாக வெள்ள அனர்த்தத்திற்கு உள்ளான மக்களுக்கு நீரினால் காவப்படும் தொற்றுக்கள் ஏற்பட சாத்தியங்கள் இருப்பதாக சுகாதார அமைச்சின் தொற்றுநோய் பிரிவுப் பணிப்பாளர் பபா பலிகவதன தெரிவித்துள்ளார்.

எனவே பொதுமக்கள் தொற்றுநோய் தொடர்பில் எச்சரிக்கையாக இருக்குமாறு அவர் கோரிக்கை விடுத்துள்ளார்.



யாழ்ப்பாணம் மாநகரசபை

வாது சன நூலகம்/சுப்பிரமணியம் பூங்கா

தனியார் பாதுகாப்புச் சேவைக்கான விண்ணப்பம்

யாழ்ப்பாணம் பொதுசன நூலகத்திற்கும் சுப்பிரமணியம் பூங்காவிற்கும் 01.01.2013 தொடக்கம் ஒரு வருட காலத்திற்கு தினமும் 24 மணி நேரம் பாதுகாப்பு சேவை வழங்கக்கூடிய இலங்கை பாதுகாப்பு அமைச்சில் பதிவுசெய்த தனியார் பாதுகாப்பு சேவை நிறுவனங்களிடமிருந்து விண்ணப்பங்கள் கோரப்படுகின்றது.

மாநகர சபையில் பெறக்கூடிய விண்ணப்பப் படிவத்தில் மட்டுமே விண்ணப்பிக்கலாம். விண்ணப்பப் படிவம் ரூபா 500/- (வற்றிரி நீங்கலாக) ம், மீளளிக்கக்கூடிய வைப்புப் பணம் ரூபா 1000/- ம் செலுத்தி மாநகர சபை அலுவலகத்தில் 15.11.2012 ஆம் திகதி பிற்பகல் 2.00 மணிக்கு முன்பெற்றுக்கொள்ளலாம். விண்ணப்பப் படிவம் பெறப்பட்ட பின்னர் விண்ணப்பிக்காவிடின் வைப்புப் பணம் மீளளிக்கப்படமாட்டாது.

விண்ணப்பங்கள் யாவும் 19.11.2012 ஆம் திகதி நண்பகல் 12.00 மணிக்கு முன்னர் மாநகர ஆணையாளர், மாநகர சபை, யாழ்ப்பாணம். என்னும் முகவரிக்கு பதிவுத் தபாலில் அனுப்பி வைக்கப்படல் வேண்டும் அல்லது நேரடியாகக் கையளிக்கப்படல் வேண்டும். கேள்விகள் யாவும் 19.11.2012 ஆம் திகதி திங்கட்கிழமை பி.ப. 2.00 மணிக்கு திறக்கப்படும். விண்ணப்பகாரர் அவர் பிரதிநிதி கேள்வி திறக்கப்படும் போது சமூகமளிக்கமுடியும். மேலதிக விபரங்களை அலுவலகத்தில் பெற்றுக்கொள்ளலாம்.

திருமதி யோகேஸ்வரி பற்குணராஜா,

மாநகர முதல்வர்,

யாழ்ப்பாணம்.

(C/1744)

இறைச்சிக்கடை குத்தகையில் மோசடி போர்க்களமாக மாறியது நகரசபை அமர்வு

(வடமராட்சி)

அநாகரிக வார்த்தைப் பிரயோகங்களால் வல்வெட்டித் துறை நகரசபை அமர்வில் அமளிதுமளி ஏற்பட்டதுடன் நகரசபைத் தலைவர் மீது உப தலைவர் ஆவேசமாக தண்ணீர் போத்தலால் தாக்க முற்பட்ட சம்பவமும் மாதாந்தக் கூட்டத்தில் இடம்பெற்றுள்ளது.

கடந்த புதன் இடம்பெற்ற வல்வெட்டித்துறை நகரசபையின் மாதாந்தக் கூட்டம் சபையின் மண்டபத்தில் முற்பகல் 10.00 மணியளவில் நகராட்சி மன்றத் தலைவர் நடராசா அனந்தராஜ் தலைமையில் ஆரம்பமாகியது. நிகழ்ச்சி நிரலின் அடிப்படையில் சென்ற மாதக்கூட்ட அறிக்கை வாசிக்கப்பட்டது.

அதன்போது கடந்த மாதம் 03.10.2012 அன்று தலைவருக்கு எதிராகக் கொண்டு வரப்பட்ட நம்பிக்கையில்லாப் பிரேரணை தொடர்பாக உறுப்பினர்கள் கருத்துக்கள் தெரிவித்திருந்தார்கள். அது அறிக்கையாக வாசிக்கப்பட்டது.

உறுப்பினர் தில்லையம்பலம் ஜெகதீஸின் கருத்தில் மாட்டி ரைச்சிக்கடை குத்தகை விட்டதில் இடம்பெற்ற ஊழல் மோசடியில், சபையின் தலைவருக்கு பங்கு எதுவும் இல்லையெனவும் உபதலைவர் கந்தசாமி சதீஸ் இற்கு சகல விடயங்களும் தெரியும் எனவும் குத்தகைப்படிவம் பணங்கொடுத்து பெற்றதில் இருந்து அதனை நிரப்பி பூர்த்தி செய்தது முதல் அதற்குரிய இலஞ்சப்பணம் அனைத்தும் அவராலேயே வாங்கப்பட்டது எனவும் தெரிவித்திருந்தார்.

இதனையடுத்து உபதலைவர்

கந்தசாமி சதீஸ், இதற்கும் எனக்கும் சம்பந்தம் இல்லையெனவும் பணம் கைமாற்றாகவே கொடுத்தேன் எனக் கூறி, உறுப்பினர் ஜெகதீஸை அச்சுறுத்தினார்.

அதன்போது தலைவர் அனந்தராஜ் சபையில் இவ்வாறு அச்சுறுத்துவதும் தகாதவார்த்தையைப் பிரயோகிப்பதும் கூடாது எனவே சபையிலிருந்து வெளியேறுமாறு உத்தரவிட்டார்.

இதனால் ஆவேசமடைந்த உபதலைவர் கந்தசாமி சதீஸ், மிகவும் கீழ்த்தரமான தகாத வார்த்தைகளைப் பேசிக் கொண்டு தலைவரை நோக்கி தண்ணீர் போத்தலை எடுத்து வீசியபடி, அவரைத் தாக்க எழுத்து ஓடினார்.

அவரை சக கூட்டமைப்பு உறுப்பினர்களான சிவாஜிலிங்கம் மற்றும் குலநாயகம் ஆகியோர் தடுத்து நிறுத்தி சபையின் ஓர் மாக இருத்தினர். அதன்போதும் உபதலைவர் கந்தசாமி சதீஸ், தலைவரை நோக்கி, சபையை விட்டு வெளியே வா! உன்னை முடிக்கிறேன், என மீண்டும் மீண்டும் அச்சுறுத்தினார்.

தலைவர் அனந்தராஜ், சபைக் கூட்டத்திற்கும் தனக்கும் பொலிஸ் பாதுகாப்பு கேட்கப் போகின்றேன் எனத் தெரிவித்து தொலைபேசியை எடுத்தார்.

அதனைத் தடுத்த, கூட்டமைப்பின் சபை உறுப்பினர் கு.சே. குலநாயகம், பொலிஸாருக்கு முறைப்பாடு செய்ய வேண்டாம். சபையின் மானம் போய்விடும் எனக்கூறி தமிழ்த் தேசியக் கூட்டமைப்பின் தலைமைக்கு தங்கள் கைப்பட கடிதம் தருமாறும் தானேகூட்டமைப்பின் நிர்வாகச் செயலாளர் எனவும் கூறி

தலைவரைத் தடுத்து நிறுத்தினார்.

அதன்போதும் கூட, உபதலைவர் கந்தசாமி சதீஸ் மீண்டும் கூட்ட மேசையின் மறுபக்கத்தால் தலைவரைத் தாக்க ஓடிச்சென்ற போது, உறுப்பினர் சிவாஜிலிங்கம், சதீஸை இழுத்துப் பிடித்தார்.

அப்போது சதீஸ் முன்னால் இருந்த கதிரையை வேகமாக உதைந்தார், அக்கதிரை ஈ.பி.டி.பி. உறுப்பினர் திருமதி இந்திரன் கைலாஜினியின் முழங்கையில் மீது மோதி நின்றது. இதனால் ஆத்திரமடைந்த உறுப்பினர் கைலாஜினி, இது சபையா? அல்லது வேறேதுமா? எனக்கூறி சபையைவிட்டு வெளியேற முற்பட்ட போது, கூட்டமைப்பின் சபை உறுப்பினர்கள் கு.சே.குலநாயகம் மற்றும் சிவாஜிலிங்கம் இருவரும் சதீஸைப் பேசினர். சதீஸ் அமைதியடைவதாகத் தெரியவில்லை.

அவரை வெளியே கொண்டு போய் விடுமாறு சிவாஜிலிங்கத்திடம் கூட்டமைப்பின் சபை உறுப்பினர் கு.சே.குலநாயகம் கூறினார். ஆனாலும் உபதலைவர் சதீஸ் அமைதியடையவில்லை, சபையை விட்டு வெளியேறவும் இல்லை.

சபையின் கூட்டம் இடம்பெற்றபோது செயலாளர் மற்றும் முன்று உத்தியோகத்தர்கள் ஒரு உறுப்பினர் உட்பட நான்கு பெண்கள் சபையில் இருந்திருந்த சமயத்திலும் கூட கூட்டமைப்பு உறுப்பினர்கள் இவ்வாறு மிகவும் கீழ்த்தரமான தகாத வார்த்தைகளைப் பேசிக் கொண்டு இருந்தனர் என்பது குறிப்பிடத்தக்கது. (116)